



អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia
Chambres Extraordinaires au sein des Tribunaux Cambodgiens

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

Kingdom of Cambodia
Nation Religion King
Royaume du Cambodge
Nation Religion Roi

អង្គជំនុំជម្រះសាលាដំបូង

Trial Chamber
Chambre de Premiere instance

ឯកសារដើម
ORIGINAL/ORIGINAL
ថ្ងៃ ខែ ឆ្នាំ (Date): 05-Jun-2013, 11:11
CMS/CFO: Sann Rada

កំណត់ហេតុវាយលក្ខណ៍អក្សរនៃកិច្ចដំណើរការនីតិវិធី

ជំនុំជម្រះក្តីនៅដំណាក់កាលដំបូង

សាធារណៈ

សំណុំរឿងលេខ ០០២/១៩-០៩-២០០៧/អវតក/អជសដ

ថ្ងៃទី២៩ ខែឧសភា ឆ្នាំ២០១៣

ម៉ោង ០៩: ០៩នាទី

សវនាការលើកទី១៨៥

ចៅក្រមសាលាដំបូង៖

ចៅក្រម និល ណុន ជាប្រធាន

ចៅក្រម ស៊ីលវៀ ខាតវ៉ាយថ៍
(Judge Silvia CARTWRIGHT)

ចៅក្រម យ៉ា សុខន

ចៅក្រម ហ្សង់ម៉ាក ឡាវេរ៉េនី
(Judge Jean-Marc LAVERGNE)

ចៅក្រម យូរ ឧត្តរា

ចៅក្រម ធ្វូ មណី (បម្រុង)

ចៅក្រម ក្លូឌា ហ្វេនស៍ (បម្រុង)
(Judge Claudia FENZ)

ក្រឡាបញ្ជីសាលាដំបូង៖

លោកស្រី សែ កុលវុឌ្ឍី

លោក ឌុច ផារី

កញ្ញា ហ្វៃហ្សា ស៊ូអាគ្រី

(Ms. Faiza ZOUAKRI)

កញ្ញា មីរីអ៊ាម ម៉ាហ្វេសាន់ទី

(Ms. Miriam MAFESSANTI)

ការិយាល័យសហព្រះរាជអាជ្ញា៖

លោក សេង ប៊ុនយាង

កញ្ញា សុង ធីន្ត

លោក យីត រេយីន័រ (Mr. RAYNOR Keith)

ជនជាប់ចោទ៖

លោក នួន ជា

លោក ខៀវ សំផន

មេធាវីការពារជនជាប់ចោទ នួន ជា៖

លោក សុន អរុណ

លោក វិចិត្រ កូប៉េ (*Mr. Victor KOPPE*)

មេធាវីការពារជនជាប់ចោទ ខៀវ សំផន៖

លោក គង់ សំអុន

លោក អាកទួរ វែកគែន

(*Mr. Arthur VERCKEN*)

មេធាវីតំណាងដើមបណ្តឹងរដ្ឋប្បវេណី៖

លោក ពេជ អង្គ

លោកស្រី អេលីហ្សាបេត ស៊ីម៉ុនណូហ្វុត

(*Ms. Elisabeth SIMONNEAU-FORT*)

លោក ប៉ាស្កាល់ អូប៊ីង (*Mr. Pascal AUBOIN*)

លោកស្រី គ្រីស្ទីន ម៉ាទីណូ

(*Ms. Chritine MARTINAU*)

លោកស្រី បេនី យេ (*Ms. Ms. Beini YE*)

លោកស្រី ម៉ារី ហ្គីរ៉ូដ (*Ms. Marie GUIRAUD*)

លោក អេមម៉ានូអែល ហ្សាកូមី

(*Mr. Emmanuel JACOMY*)

លោកស្រី កាត្រីណា ម៉ារី ណាតាលី

(*Ms. Katrina Marie Natale*)

លោក ហុង គីមសួន

លោក សំ សុគង់

លោក ឡោ ជុនធី

លោក គីម ម៉េងឃី

លោកស្រី ទី ស្រីនណា

លោកស្រី ស៊ីន សុវ៉ាន

ផ្នែកគ្រប់គ្រងតុលាការ៖

លោក អ៊ិច អរុណ

លោកស្រី ស្ន សុទ្ធាវី

បញ្ជីឈ្មោះអ្នកនិយាយ៖
ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក

អ្នកនិយាយ	ភាសា
ប្រធានអង្គជំនុំ (ចៅក្រម និល ណុន)	ខ្មែរ
លោក សេង ប៊ុនយ៉ាង	ខ្មែរ
លោក ឃីត ធម៌ន័រ	អង់គ្លេស
លោកស្រី ម៉ារី ហ្គីរ៉ុងដ	បារាំង
លោក វ៉ិចទ័រ កូប៉េ	អង់គ្លេស
លោក សុន អុណ	ខ្មែរ
លោក គង់ សំអុន	ខ្មែរ
លោក ពេជ អង្គ	ខ្មែរ
លោកស្រី គ្រីស្ទីន ម៉ាទីណូ	បារាំង
លោកស្រី ទី ស្រីនណា	ខ្មែរ
លោក ប៉ាស្កាល់ អូប៊ីង	បារាំង
លោកស្រី ធុច ផាន់ដារា-ស (TCCP-156)	បារាំង
លោកស្រី ចាន់ សុជាតិ (TCCP-7)	ខ្មែរ
លោកស្រី ឆេង អេងលី (TCCP-13)	ខ្មែរ
លោកស្រី ហូ ចន្ទា (TCCP-198)	ខ្មែរ
លោក ខៀវ សំផន	ខ្មែរ
លោក នួន ជា	ខ្មែរ

ឧបសម្ព័ន្ធ

ការសួរដេញដោលដើម្បីបញ្ជាក់ចេញវិញ្ញាបនបត្រ

លោកស្រី គុច ផាន់ដារ៉ា-ស (TCCP-156)

សួរដោយប្រធានអង្គជំនុំ ផ្ដើមពីទំព័រ ២

សួរដោយលោកស្រី ម៉ារី ហ្គីរ៉ូដ ផ្ដើមពីទំព័រ ៩

សួរដោយលោក ឃីត ធីនីន ផ្ដើមពី.....ទំព័រ ២២

សួរដោយលោក សុន អរុណ ផ្ដើមពីទំព័រ ២៥

សួរដោយលោក វ៉ិចទ័រ កូប៉េ ផ្ដើមពី.....ទំព័រ ២៧

លោកស្រី ចាន់ សុដានី (TCCP-7)

សួរដោយប្រធានអង្គជំនុំ ផ្ដើមពីទំព័រ ៣០

សួរដោយលោកស្រី គ្រីស្ទីន ម៉ាទីណូ ផ្ដើមពីទំព័រ ៣៩

សួរដោយលោក ឃីត ធីនីន ផ្ដើមពី.....ទំព័រ ៤៣

សួរដោយលោក គង់ សំអុន ផ្ដើមពីទំព័រ ៤៦

លោកស្រី អេង អេងវី (TCCP-13)

សួរដោយប្រធានអង្គជំនុំ ផ្ដើមពីទំព័រ ៤៩

សួរដោយលោក ប៉ាស្កាល់ អូប៊ីង ផ្ដើមពី.....ទំព័រ ៧២

សួរដោយលោក សេង ប៊ុនហាង ផ្ដើមពី.....ទំព័រ ៧៧

លោកស្រី ហុ ចន្ទា (TCCP-198)

សួរដោយប្រធានអង្គជំនុំ ផ្ដើមពីទំព័រ ៥២

កិច្ចដំណើរការនីតិវិធី

1

(ចៅក្រមចូលក្នុងបន្ទប់សវនាការ)

2

[០៩:០៩:២២]

3

ប្រធានអង្គជំនុំជម្រះ

4

អង្គុយចុះ!

5

អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ សវនាការថ្ងៃនេះ អង្គជំនុំជម្រះបន្ត
ស្តាប់នូវសេចក្តីផ្តេងរៀបរាប់អំពីទុក្ខសោកវេទនា និងស្ថានភាពព្យាបាលសុខភាពរបស់ដើម្បីរដ្ឋប្បវេណីមួយ
ចំនួនតាមកាលវិភាគដែលបានគ្រោងទុក និងបានជម្រាបជូនភាគីរួចហើយកាលពីថ្ងៃចន្ទ ដើមសប្តាហ៍
នេះ។

6

7

8

9

លោក ផារី ឡើងរាយការណ៍អំពីស្ថានភាពវត្តមាន អវត្តមានភាគី និងបុគ្គលដែលអង្គជំនុំជម្រះ
ដែលកោះអញ្ជើញឱ្យចូលរួមនៅក្នុងកិច្ចដំណើរការសវនាការថ្ងៃនេះ។

10

11

[០៩:១០:២១]

ក្រឡាបញ្ជី

12

សូមគោរពលោកប្រធាន សម្រាប់សវនាការនៅថ្ងៃនេះ គ្រប់ភាគីនៃរឿងក្តីនេះមានវត្តមាន។
ដោយឡែកលោក នួន ជា មានវត្តមាននៅបន្ទប់ឃុំខ្លួននៅខាងក្រោមបន្ទប់សវនាការតាមសេចក្តីសម្រេច
របស់អង្គជំនុំជម្រះសាលាដំបូង ដោយមូលហេតុបញ្ហាសុខភាព។ ដើមបណ្តឹងរដ្ឋប្បវេណីដែលត្រូវមក
ផ្តល់សក្ខីកម្មថ្ងៃនេះមានចំនួន៤នាក់។ ទី១ គឺដើមបណ្តឹងរដ្ឋប្បវេណីដែលមានរហស្សនាម TCCP-
156។ ទី២ គឺដើមបណ្តឹងរដ្ឋប្បវេណីដែលមានរហស្សនាម TCCP-7។ ទី៣ គឺដើមបណ្តឹងរដ្ឋប្បវេណី
ដែលមានរហស្សនាម TCCP-13។ ដើមបណ្តឹងរដ្ឋប្បវេណីរូបនេះនឹងធ្វើសក្ខីកម្មតាមរយៈប្រព័ន្ធសោត
ទស្សន៍ពីប្រទេសបារាំង។ ទី៤ គឺដើមបណ្តឹងរដ្ឋប្បវេណីដែលមានរហស្សនាម TCCP-198។ ដើម
បណ្តឹងរដ្ឋប្បវេណីទាំងពួងមានវត្តមាននៅបន្ទប់រង់ចាំ រង់ចាំការកោះហៅពីអង្គជំនុំជម្រះ។ សូម
អរគុណ។

13

14

15

16

17

18

19

20

21

22

ប្រធានអង្គជំនុំជម្រះ

23

បាទអរគុណ លោក ផារី។ មន្ត្រីរដ្ឋបាលតុលាការអញ្ជើញដើមបណ្តឹងរដ្ឋប្បវេណី TCCP-156
ចូលមកកាន់កន្លែងផ្តល់សក្ខីកម្មនៅក្នុងបន្ទប់សវនាការ!

24

25

1 (ដើមបណ្តឹងរដ្ឋប្បវេណីចូលក្នុងបន្ទប់សវនាការ)

2 [០៩:១៣:១០]

3 ការតាំងសំណួរដោយចៅក្រម

4 សួរដោយប្រធានអង្គជំនុំ៖

5 ស៖ អរុណស្នត្តិលោកស្រីដើមបណ្តឹងរដ្ឋប្បវេណី។ តើលោកស្រីឈ្មោះអី?

6 លោកស្រី ធុច ផាន់ដារា-ស៖

7 ឆ៖ បាទ ខ្ញុំឈ្មោះ ខ្ញុំសូមឈ្មោះ ធុច ផាន់ដារា-ស។

8 ស៖ បាទអរគុណលោកស្រី ផាន់ ដារា។ ទី១ អង្គជំនុំជម្រះសូមជម្រាបជូនលោកស្រីថា លោក
9 ស្រីមុននឹងមានប្រសាសន៍ លោកស្រីរងចាំមើលក្បាលមីក្រូហ្វូននេះ វាឱ្យភ្លើងសញ្ញាសិន មានន័យថា
10 ក្បាលមីក្រូហ្វូនចាប់ផ្តើមប្រតិបត្តិការ។ សំឡេងរបស់លោកស្រីពេលដែលលោកស្រីនិយាយទៅ វាចូល
11 ក្នុងប្រព័ន្ធចែកចាយសំឡេងសម្រាប់ភាគីដែលពាក់ព័ន្ធទាំងអស់ ហើយជាពិសេសគឺសម្រាប់ផ្តល់ទៅ
12 អង្គភាពបកប្រែភាសា គេនឹងបកប្រែភាសាលោកស្រីជាពីរភាសាទៀត គឺភាសាបារាំង និងភាសាអង់
13 គ្លេសដែលប្រើប្រាស់នៅអង្គជំនុំជម្រះវិសាមញ្ញក្នុងតុលាការកម្ពុជានេះ។ បាទគ្រាន់តែបង្អង់បន្តិចទៅ
14 ហើយខាងសោតទស្សន៍ហ្នឹង ខាងបុគ្គលោកសោតទស្សន៍ គេនឹងសម្របសម្រួលបញ្ហាក្បាលមីក្រូហ្វូន
15 ហ្នឹងហើយ ដើម្បីសម្រួលដល់ការបកប្រែភាសាឱ្យបានពេញលេញ។

16 តើលោកស្រីមានអាយុប៉ុន្មាន?

17 [០៩:១៤:២២]

18 ស៖ ខ្ញុំសូម ខ្ញុំសំណូមពរលោកប្រធានចាស។ ព្រោះខ្ញុំចង់និយាយផ្ទៃក្នុងការណ៍ជាភាសាបារាំង
19 ព្រោះគ្រួសារខ្ញុំ -- សូមអនុញ្ញាតលោកប្រធានចាស។ ព្រោះគ្រួសារខ្ញុំនៅស្រុកបារាំងសុទ្ធតែបារាំងទាំង
20 អស់ កូនចៅ គ្រួសារ ហើយនិងសាច់ថ្លៃ ក្មួយ សុទ្ធតែអត់ចេះនិយាយខ្មែរ។ ហើយពេលហ្នឹងគេចាំស្តាប់
21 ខ្ញុំផ្ទៃក្នុងការណ៍ចាស។ សូមអនុញ្ញាតលោកប្រធាន!

22 ឆ៖ បាទ មិនអីទេ! អង្គជំនុំជម្រះអនុញ្ញាតក្នុងការប្រើប្រាស់ភាសាទាំងបីនេះនៅក្នុងកិច្ចដំណើរ
23 ការសវនាការនេះ គឺអាចធ្វើទៅបានបាទ។ អ៊ីចឹងអនុញ្ញាតឱ្យប្រើប្រាស់ជាភាសា និយាយលោកស្រី
24 និយាយជាភាសាៗបារាំងចុះ។ សូមអ្នកបកប្រែភាសារៀបចំនូវការបកប្រែភាសាផ្លាស់ប្តូរណាដែលទៅ
25 ជាសាក្សីនេះផ្តល់សក្ខីកម្មជាភាសាបារាំងវិញ!

1 លោកស្រីអាចប្រាប់អាយុលោកស្រីបានទេ តើលោកស្រីអាយុប៉ុន្មាន?

2 **ឆ៖** ខ្ញុំកើតនៅថ្ងៃទី២២ ខែសីហា ឆ្នាំ១៩៤៦។ ខ្ញុំមានសញ្ជាតិបារាំង។ ខ្ញុំរៀបការហើយ ខ្ញុំមាន
3 កូនបីនាក់ ហើយកូនម្នាក់បានស្លាប់នៅក្នុងអំឡុងរយប្រល័យពូជសាសន៍។

4 **ស៖** លោកស្រីមានទីកន្លែងកំណើតនៅទីកន្លែងណា? ហើយលំនៅដ្ឋានបច្ចុប្បន្នលោកនៅទី --
5 លោកស្រីនៅទីកន្លែងណា?

6 [០៩:១៥:៥៧]

7 **ឆ៖** ខ្ញុំកើតនៅទីក្រុងភ្នំពេញ គឺសង្កាត់លេខ៣។ ខ្ញុំកើត -- ខ្ញុំស្នាក់នៅទីកន្លែងកំណើតជាមួយឪពុក
8 ម្តាយ។ ហើយឥឡូវនេះ ខ្ញុំស្នាក់នៅទីក្រុងប៉ារីស។

9 **ស៖** បាទ អរគុណលោកស្រី ផាន់ដារា។ ក្នុងនាមលោកស្រីជាដើមបណ្តឹងរដ្ឋប្បវេណីនៅក្នុង
10 សវនាការនេះ អង្គជំនុំជម្រះសាលាដំបូងផ្តល់ឱកាសឱ្យលោកស្រីឡើងផ្ទេររឿងរាប់ដល់អង្គសវនាការ
11 អំពីស្ថានភាពទុក្ខសោកវេទនា និងស្ថានភាពព្យាបាលកម្មទាំងឡាយដែលបានកើតមានចំពោះលោកស្រីជា
12 អាថ៌ ការខូចខាតខាងផ្លូវចិត្ត ខាងផ្លូវកាយ ឬខាងសម្ភារៈ។ ព្យាបាលកម្មផ្ទាល់ខ្លួន ដែលជាបច្ច័យដោយ
13 ផ្ទាល់ពីបទឧក្រិដ្ឋ ដែលបានកើតឡើងពិតប្រាកដដល់បច្ចុប្បន្ននេះ ដែលនាំឱ្យលោកស្រីប្តឹងសុំតាំង
14 ខ្លួនជាដើមបណ្តឹងរដ្ឋប្បវេណីពាក់ព័ន្ធនឹងបទឧក្រិដ្ឋទាំងឡាយដែលត្រូវបានចោទប្រកាន់លើជនជាប់
15 ចោទចំនួនពីររូបគឺលោក នួន ជា និងលោក ខៀវ សំផន ដែលបានប៉ះពាល់ចំពោះលោកស្រីក្នុងអំឡុង
16 ពេលរបបកម្ពុជាប្រជាធិបតេយ្យចាប់ពីថ្ងៃទី១៧ ខែមេសា ឆ្នាំ១៩៧៥ ដល់ថ្ងៃទី០៦ ខែមករា ឆ្នាំ១៩៧៩។

17 [០៩:១៧:១៣]

18 បាទ នេះជាឱកាសដែលអង្គជំនុំជម្រះផ្តល់ជូនលោកស្រីក្នុងនាមជាដើមបណ្តឹងរដ្ឋប្បវេណីនៅ
19 ក្នុងរឿងក្តីនេះ។

20 សូមអញ្ជើញ!

21 **ឆ៖** ខ្ញុំចាំគឺនៅថ្ងៃទី១៧ មេសា នៅពេលខ្មែរក្រហមចូលមកដល់ទីក្រុង យើងទាំងអស់គ្នាមាន
22 ភាពសប្បាយរីករាយណាស់នៅពេលដែលឃើញមានការផ្លាស់ប្តូររបបបែបនេះ ពីព្រោះថាយើងនិយាយ
23 ប្រាប់គ្នាថា យើងទទួលបានសន្តិភាពហើយ។ ខ្ញុំឃើញម្តាយខ្ញុំកាន់ទង់ជ័យសក្រី ហើយគាត់យើងទាំង
24 អស់គ្នាស្រែកថាយើងលែងមានសង្គ្រាមហើយ យើងទទួលបានសន្តិភាពទាំងអស់គ្នាហើយ។ ហើយ
25 យើងនឹងយកទ្រព្យសម្បត្តិយើងដាក់ចូលសហគមន៍ទាំងអស់គ្នា។ នៅពេលនោះគឺថាយើងរីករាយមែន

1 ទែន ប្រជាជនសប្បាយរីករាយបើកកញ្ចប់ពេញហ្នឹង ហើយយើងគិតថាសង្គ្រាមនឹងចប់ទៅហើយ។
 2 ហើយនៅពេលដើមរសៀលមានខ្មែរក្រហមចូលមកដល់ ពួកគេបានប្រាប់យើងឱ្យចេកចេញ។ ដំបូង
 3 យើងអត់យល់ទេថា ហេតុអីក៏អីចឹង? ម៉េចក៏ឱ្យយើងចេញទៅអីចឹង? យើងត្រូវការការកសាងប្រទេស
 4 ឡើងវិញ យើងដាក់ទ្រព្យសម្បត្តិចូលសហគមន៍ទាំងអស់គ្នា យើងសប្បាយរីករាយ យើងនឹងព្រមធ្វើ ក៏
 5 ប៉ុន្តែហេតុអីក៏យើងចាក ឱ្យយើងចេញទៅវិញ? ក៏ប៉ុន្តែខ្មែរក្រហមនិយាយថា ត្រូវតែចាកចេញ អ្នកទាំង
 6 អស់គ្នាចាកចេញតែ៣ថ្ងៃទេ។ ក្រោយពី៣ថ្ងៃហ្នឹងមកហើយគឺអាចមកវិញបានហើយ។ រដ្ឋាភិបាលត្រូវ
 7 ការរៀបចំទីក្រុងឱ្យស្អាត ដូច្នោះសូមឱ្យយើងទាំងអស់គ្នាចេញទៅ ដើម្បីឱ្យយើងរៀបចំទីក្រុង ហើយ
 8 និងជាពិសេសគឺកង -- កុំឱ្យអាមេរិកាំងទម្លាក់គ្រាប់បែក។

9 [០៩:១៩:០៦]

10 ពេលដំបូងយើងទាំងអស់គ្នាដូចជារាងស្នាក់ស្នើរ រួញរាដែរ ក៏ប៉ុន្តែក្រោយមកមានអ្នកជិតខាង
 11 ប្រាប់ថាយើងត្រូវតែរៀបចំអីវ៉ាន់ យើងឃើញមានគេចេញគ្រប់គ្នាហើយ អីចឹងយើងត្រូវតែចេញ។
 12 ពេលនុង យើងនៅជាមួយឪពុកម្តាយ រួចហើយយើងស្នាក់នៅផ្ទះជុំគ្នា។ ឪពុកម្តាយខ្ញុំក៏គាត់ ពួកគាត់
 13 ភ្ញាក់ផ្អើលដែរ ព្រោះយើងអត់បានត្រៀមខ្លួនដើម្បីរៀបចំអីវ៉ាន់ចាកចេញទេ។

14 ប្រហែលជា១ម៉ោងក្រោយមក មានទាហានផ្សេងទៀតមកដល់។ ពេលនុងយើងដូចជារាងខ្លាច
 15 បន្តិចដែរ ពីព្រោះថាយើងឃើញពួកខ្មែរក្រហមនុងដូចជាកាចណាស់ មើលទៅពួកទាហានហ្នឹង។ ពួក
 16 គេបានប្រាប់ឱ្យយើងថាឱ្យរៀបចំអីវ៉ាន់ចេញទៅ ចេញតែ៣ថ្ងៃទេ។ ពេលនោះ ឪពុកម្តាយ -- ឪពុកខ្ញុំ
 17 បានប្រាប់ថា ឱ្យយកតែអីវ៉ាន់ចាំបាច់ទៅបានហើយ ចេញទៅតែប៉ុន្មានថ្ងៃទេ រៀបចំទៅ ឱ្យក្មេងៗចេញ
 18 ទៅ។ ពេលនោះ យើងមានកូនតូចៗពីរនាក់ ហើយមានក្មួយពីរនាក់ដែលជាកូនរបស់បងខ្ញុំ។ បងខ្ញុំគាត់
 19 នៅបារាំងហើយ ពេលនុងហើយបន្ទាប់មកឪពុកខ្ញុំនាំឱ្យជួបជុំគ្នាវិញ។ ដូច្នោះ ទាំងអស់មានក្មេងៗបួន
 20 នាក់ យើងយកទឹកបន្តិច ផ្ទាំងសង្ហូរតិចតួច ហើយនិងមានអង្ករ ហើយមានខោអាវ។ ពេលហ្នឹងគឺថាមាន
 21 មនុស្សច្រើនមែនទែន។ ហើយយើងចាកចេញទៅតាមផ្លូវអីចឹងទៅ ខ្ញុំឃើញមានសាកសពនៅរាយប៉ាយ
 22 ពេញផ្លូវ ពេលហ្នឹងពួកយើងចាប់ផ្តើមភ័យ ឃើញសាកសពបែបហ្នឹង។

23 [០៩:២១:០៤]

24 ហើយយើងមានទ្បានពីរ ហើយទ្បានពិបាកចេញទៅណាស់ គឺថាចេញទៅបានតិចៗទេ ជួនកាល
 25 ទៅក៏យើងរុញទ្បាន ព្រោះថាមនុស្សមកពេញហ្នឹង យើងពិបាកធ្វើដំណើរណាស់។ ហើយមានប្អូនខ្ញុំគាត់

1 មានកង់ កង់គាត់ជិះកង់ ប្អូនស្រី ហើយពេលយប់យើងទៅដល់ យើងយឺតបន្តិចទៅហើយ។ ពេលនោះ
 2 យើងទៅដល់កន្លែងមួយ គឺនៅក្នុងផ្លូវព្រះសីហនុ ហើយពេលហ្នឹងមានអ្នក យើងឃើញ --យើងទៅ
 3 ដល់ យើងឮសំឡេងមួយស្រែកថា ឲ្យនាឡិកាមកខ្ញុំមក ហើយសំឡេងហ្នឹងគឺថាសំឡេងកាចមែនទែន។
 4 ហើយដោយសារតែខ្លាចបង់បាត់កូន ខ្លាចបង់បាត់ក្មេងៗនោះ ខ្ញុំអត់បាន ខ្ញុំដូចជាក្រយ ហើយបន្ទាប់មក
 5 យើងមានពួកស្រូវកាំភ្លើង ក្រោយមកខ្ញុំឃើញមានដូចជាមនុស្សម្នាក់ដែលទើបតែស្លាប់ថ្មីៗ។

6 ចាប់ពីហ្នឹង យើងយល់ឃើញថា អូ! ស្ថានភាពគឺ ស្ថានភាពអាចមានគ្រោះថ្នាក់ហើយ យើង
 7 ទាំងអស់គ្នាក៏ចាប់ផ្តើមភ័យខ្លាចមែនទែន។ បន្ទាប់មកគេដកយកទ្បាន ដំបូងហ្នឹងយើងមានផ្កាមួយ ផ្កា
 8 អាណ្លីម៉ែងទៅ យើងទៅតាមដែរ ហើយនៅពេលដែលគេដកយកទ្បានយកអីហ្នឹង ហើយកង់អីក៏យើងឲ្យ
 9 គេភ្លាមៗ ហើយ -- ព្រោះថាយើងខ្លាចណាស់ពេលនោះ។ ហើយបន្ទាប់មក ផ្កាហ្នឹងអត់ចង់ទៅជាមួយ
 10 យើងទេ ព្រោះវាឃើញគេយក -- ឃើញទ្បានអីចឹង វាចង់នៅជាមួយទ្បាន។ ហើយដោយសារយើងខ្លាច
 11 ពេកហ្នឹង យើងទុកអីវ៉ាន់អី យើងទុកខោអាវអីនៅក្នុងទ្បានចោល យើងយកតែទឹកបន្តិចបន្តួចទេ។
 12 ហើយយើងបន្ទាប់មកយើងទៅគឺឡម៉ែត្រលេខ១៣ ពីព្រោះថានៅគឺឡម៉ែត្រលេខ១៣ហ្នឹង យើងមានដី
 13 តូចមួយ ហើយយើងមានផ្ទះមួយ និងយើងដាំដំណាំតិចតួច។ អីចឹងយើងក៏ទៅគឺឡម៉ែត្រលេខ១៣។ នៅ
 14 ហ្នឹងយើងស្នាក់នៅមួយយប់ ស្អែកឡើងយើងបន្តដំណើរទៀត ហើយមានទាហានខ្មែរក្រហមហ្នឹង ចេះ
 15 តែបង្ខំឲ្យយើងថា ទៅមុខៗទៅ។ ពេលនឹងហើយ ដែលខ្ញុំឃើញមានសភាពរន្ធត់នៅក្នុងជីវិតរបស់ខ្ញុំ
 16 នោះ។

17 [០៩:២៣:៥១]

18 យើងឃើញមានស្ត្រីកើតកូន ប្រសូត្រកូន សម្រាលកូននៅនឹងតាមផ្លូវ។ ឃើញមានអ្នកជំងឺនៅ
 19 លើគ្រែ មានព្យួរសេរ៉ូម ហើយនិងនៅហាលថ្ងៃក្តៅហែង។ ខ្ញុំឃើញមនុស្សចាស់ដែលគាត់មិនអាចដើរ
 20 បាន គាត់ពិបាកដើរ ហើយឪពុកម្តាយយើងក៏ចាស់ៗ។ ពេលហ្នឹង គឺថាវាជាស្ថានភាពពិបាកមែនទែន
 21 សម្រាប់ក្មេងៗកម្ពុជា។ ទាហានចេះតែបង្ខំឲ្យយើងទៅមុខទៀត។ បន្ទាប់មកយើងក៏បាន -- បន្ទាប់ពីបី
 22 បួនយប់មកនោះ យើងទៅដល់ភូមិមួយឈ្មោះ ភូមិអង្គរមាស។ មុនពេលទៅដល់ភូមិអង្គរមាសនោះ
 23 មានកូនរបស់យាយខ្ញុំដែលជាអ្នក -- យាយខ្ញុំដែលជាអ្នកចាស់នៅក្នុងភូមិហ្នឹង គាត់មករកខ្ញុំ ហើយ
 24 គាត់ខ្សឹបប្រាប់ខ្ញុំ គាត់ប្រាប់ខ្សឹបប្រាប់ថាឲ្យកម្ទេចចោលទៅអត្តសញ្ញាណប័ណ្ណ លិខិតស្នាមផ្សេងៗហ្នឹង
 25 កុំឲ្យទុកដានឲ្យសោះ។ គេឲ្យយើង -- គាត់ខ្សឹបប្រាប់ថា ឲ្យដូរឈ្មោះទៅ កុំឲ្យហៅថា ដាវា-ស អីចឹង

1 ដាក់ឈ្មោះខ្លីទៅបានហើយ។ ចាប់ពីពេលហ្នឹងហើយ គឺថាខ្ញុំដាក់យកតែឈ្មោះ ដែល ទៀតទេ ដែល
2 ផាន់ដារា-ស គេហៅតែ ដែលៗដោយខ្លី។

3 [០៩:២៥:៤៨]

4 យើងនៅក្នុងភូមិហ្នឹងអស់មួយរយៈកាល។ ពេលព្រឹកយើងធ្វើការនៅចម្ការ ហើយមានមនុស្ស
5 ប្រុសៗមួយក្រុមហ្នឹងទៅធ្វើការនៅឆ្ងាយៗ ហើយ១០ថ្ងៃបានត្រឡប់មកផ្ទះម្តង។ ស្ត្រីនាំគ្នាធ្វើការនៅ
6 ស្រែចម្ការ។ ជារៀងរាល់ថ្ងៃគឺមានគិញក្មេងៗមកតាមដានមើល ហើយមានគេដានមើលអ្នកដែលទៅធ្វើ
7 ការ១០ថ្ងៃត្រឡប់មកម្តងហ្នឹងក៏គេតាមដាន។ ចំពោះខ្ញុំគឺថារយៈពេលខ្លីហ្នឹងក៏ប៉ុន្តែគឺថាគិតទៅដូចជាយូរ
8 មែនទែន ហើយអ្នកចាស់ដែលជាក្មួយរបស់ម្តាយ -- របស់យាយខ្ញុំហ្នឹង គឺថាបានឱ្យយើងហូបចុក គឺ
9 គាត់បានផ្តល់ដំឡូង ផ្តល់ស្រូវ អង្ករ ក៏ប៉ុន្តែម្ហូបទាំងអស់ហ្នឹងគឺថាគ្មានប្រូតេអ៊ីន គ្មានអីទេ យើងអត់មាន
10 ត្រីទេ។ ដូច្នោះយើងក៏អាចត្រដវរស់បាន ហូបបានជាមួយនឹងដំឡូងជាមួយអង្ករតិចតួចហ្នឹង ដោយមាន
11 អ្នកចាស់ឱ្យហ្នឹង។

12 បន្ទាប់មកក៏មានការជម្លៀសចេញពីភូមិហ្នឹង មានទ្បានកាំមីញ៉ុងមកដឹកយើងឱ្យចេញពីភូមិ កូន
13 ភូមិនុំង។ ទ្បានហ្នឹងក៏នាំយើងទៅដល់កំពង់ឆ្នាំង បន្ទាប់មកទៅពោធិ៍សាត់ ហើយក្រោយមកក៏យើងជិះ
14 រថភ្លើង រថភ្លើងហ្នឹងគឺថាសម្រាប់ដឹកគោក្របីអីចឹង ដូចដឹកដូចគោដូចក្របី គឺថាយើងដាក់បញ្ចៀតគ្នា
15 ហើយបន្ទាប់មកទៅដល់ភ្នំជើងទិញ។ គឺថាភ្នំហ្នឹងហើយគឺថាយើងរស់នៅជារបៀបគ្រួសារយើង យើង
16 អត់មានអីដើម្បីសង់ខ្នងទេ យើងធ្វើម៉េចធ្វើទៅធ្វើតាមខ្លួនឯង យើងអត់មានកាំបិត អត់មានសម្ភារៈអ្វី
17 ទាំងអស់។ យើងដំបូងនោះគឺថាយើងដោះដូរគ្នាដើម្បីរកបានកាំបិត ដើម្បីយកទៅកាប់ដើមឈើ យកមក
18 សង់ខ្នង កូនខ្នង ហើយសម្រាប់ឱ្យក្មេងៗរស់នៅ។ យើងធ្វើការដូចគ្នាគឺថាពី -- តាំងពីព្រលឹម ហើយ
19 រហូតដល់យប់ ហើយយើងមានម្ហូបអាហារនោះ គឺថាបន្តិចបន្តួចបំផុត គឺថាមានតែមួយកូនរែក ក្មេងៗ
20 ប្លានៗហើយពេលហ្នឹងគឺថាជារដូវមូសុង គឺថាក្មេងៗដែលធ្លាប់តែរស់នៅស្រួលហ្នឹង គឺថាពិបាកមែន
21 ទែន មករស់នៅរបៀបអីចឹងអត់មានអីទាំងអស់ គ្មានអីហូបចុក។

22 [០៩:២៨:៤៥]

23 ហើយគាត់មកសួរ -- ក្មេងៗហ្នឹងចេះតែសួរយើងថា ម៉េចក៏មករស់នៅក្នុងព្រៃអីចឹង ម៉េចក៏មិន
24 ទៅនៅផ្ទះយើង យើងមានអីហូបចុកគ្រប់គ្រាន់ ឥឡូវមករស់នៅត្រដវ ត្រដេរត្រដវអីចឹង ហើយពួក
25 យើងដូចអត់មានអីចម្លើយទៅឱ្យក្មេងៗទាំងអស់ហ្នឹងទេ។ ពេលហ្នឹងគឺថាយើងមានក្មេងៗបួននាក់។

1 បន្ទាប់ហ្នឹងមកគឺថា មនុស្សប្រុសៗហ្នឹងចុះទៅធ្វើការ ហើយខ្ញុំឃើញឪពុកខ្ញុំ គេឱ្យគាត់ទាញអូសនង្គ័ល
2 ជំនួសឱ្យគោក្របី។ ហើយឃើញឪពុកខ្ញុំហ្នឹងដូចជាចាស់ជាងអាយុដល់ទៅ១០ឆ្នាំ -- ចាស់ជាងអាយុ១០
3 ឆ្នាំទៅទៀត គ្រាន់តែធ្វើការបានប៉ុន្មានថ្ងៃហ្នឹងទៅ។ ថាការងារហ្នឹងគឺថាមិនអាចទ្រាំទ្របានទេ ឃើញ
4 សក់គាត់ឡើងស្លូវ គឺថាឃើញការគាត់ធ្វើការហ្នឹងលំបាកមែនទែន។ នេះជារូបភាពមួយដែលគួរឱ្យរន្ធត់
5 ហើយខ្ញុំក៏មិនចង់ស្រមៃឃើញរូបភាពហ្នឹងឡើងវិញទៀតដែរ។ នេះជារបៀបធ្វើការពី១ថ្ងៃ ទៅ១ថ្ងៃ
6 អីចឹង។ យើងធ្វើការដូចគ្នា ហើយនៅថ្ងៃមួយនោះគេឆ្លើយដាក់យើង គេចោទយើងពេលនោះថ្ងៃមួយ
7 នោះខ្មែរក្រហមក៏បានមកដល់មកចាប់យើងគឺនៅតាំងពីព្រលឹម ហើយនាំយើងទៅ។ ហើយពេលនឹងប្តីខ្ញុំ
8 គាត់ឈឺ។ គាត់ជាពេទ្យ។ តាំងពីថ្ងៃដំបូងនោះ គាត់ឈឺគាត់ហើមដៃហើមជើងពេញ ហើយគាត់ក៏នៅក្នុង
9 ខ្នងហ្នឹង។ ហើយពេលហ្នឹងខ្មែរក្រហមនាំយើងចេញទៅគឺថាគ្នាយើងពេលហ្នឹងប្រាំមួយនាក់ សមាជិក
10 យើងប្រាំមួយនាក់។ ហើយយើងឃើញមានពួង អ៊ុំខ្ញុំ យាយ តាខ្ញុំ នៅក្នុងហ្នឹងដូចជាប្រាំមួយគ្រួសារនៅ
11 ក្នុងភូមិអង្គរមានសហ្នឹងគឺថាយើងចេញទៅភ្នំជើងទិញហ្នឹង គឺយើងប្រាំមួយគ្រួសារ។

[០៩:៣១:១៥]

13 នៅពេលដែលខ្មែរក្រហមនាំពួកយើងចេញទៅទិសដៅមួយដែលយើងមិនស្គាល់នោះ ខ្ញុំគិតថាអូ!
14 ចប់ហើយយើង គេយកទៅសម្លាប់ចោលនៅតាមវាលស្រែហើយ។ យើងក៏ត គេតម្រង់ គេនាំទៅបន្ត
15 កន្ទុយគ្នាអីចឹង តម្រង់ជួរ។ ពេលហ្នឹងខ្ញុំគិតថាប្រហែលជាម៉ោងប្រាំ ប្រាំមួយព្រឹកទេ ហើយមនុស្សគេ
16 នាំគ្នាធ្វើការនៅក្នុងស្រែចម្ការ ហើយគេនាំគ្នាមើលយើងមក ហើយខ្ញុំគិតថា អូ!គេបាញ់យើងចោលនៅ
17 ជិតកូនភ្នំហ្នឹងហើយ។ ក៏ប៉ុន្តែ គេនាំយើងទៅដល់បឹងកន្ទួត។ ហើយគេបឋមសួរចម្លើយ សួរនាំយើងៗ។
18 ពេលនោះមានមេក្រុមឈ្មោះ តាផន មេកងគឺថាមានទាហានប្រុស គេនាំគ្នាសួរចម្លើយយើង សួរប្រវត្តិ
19 រូបយើងដូចពីដំបូងអីចឹង។ គេសួរយើង ប្រវត្តិរូបឱ្យពេញ១ថ្ងៃ។ យើងគឺថា យើងនៅតែលាក់ដដែល។
20 ខ្ញុំប្រាប់គេថាខ្ញុំអ្នកគ្រឿងទេស ហើយយើងអត់មានឯកសារអីទេ ព្រោះយើងបានបោះចោលហើយ។
21 យើងថាយើងគ្រាន់តែជាអាជីវករលក់ដូរ។

[០៩:៣២:៤១]

23 គេសួរហ្នឹងគឺថាសួរតឹងតែងមែនទែនគឺថា តាំងពីព្រលឹមរហូតទៅដល់ល្ងាច។ សួរដដែលៗ
24 គេសួរ ថាអ្នកឯងជាប្រពន្ធរបស់ខត្តមសេនីយ៍មែន? ប្តីរបស់អ្នកឯងជាពេទ្យមែន? ជាមន្ត្រីរាជការជាន់
25 ខ្ពស់មែន? អីចឹងយើង យើងនៅតែលាក់បាំងដដែល យើងឆ្លើយថាអត់ទេ ពួកយើងជាប្រជាជនសាមញ្ញ

1 ធម្មតា។ យើងគ្រាន់តែជាអ្នកលក់ដូរ ជាអាជីវករទេ។ ហើយនៅពេលនឹងនោះគឺថាមានប្រពន្ធរបស់
 2 ឧត្តមសេនីយ៍ហ្នឹង គាត់រឹសតែនឹងឆ្លើយបែកការណ៍ទៅហើយ។ ព្រោះថាអីចេះ ខ្ញុំឃើញអារម្មណ៍គាត់
 3 ហ្នឹង ដូចជាគាត់ចង់ឆ្លើយ ក៏ប៉ុន្តែបន្ទាប់មកគឺថាគាត់អាចនៅអត់ឆ្លើយទេ។ ចុងក្រោយគេសួរអត់ដឹង
 4 អីហ្នឹង ក៏គេដោះលែងយើងទៅ ប្រហែលជាម៉ោងមួយ គេដោះលែងពួកយើង។ ហើយពេលដោះលែង
 5 ហើយនោះ គេឱ្យយើងហូបចុកទៅ គឺថាពេលនោះយើងរីករាយមែនទែន ដែលយើងបានបាយ ឃើញ
 6 បាយបែបនេះនោះគឺថាដូចមានត្រីងៀត មានអីទៀត ដូចយើងសប្បាយចិត្តណាស់ពេលនោះ។ និយាយ
 7 ទៅដូចជាអាហារដ៏អស្ចារ្យអីចឹងមានបាយ មានត្រីងៀត។ ហើយខ្ញុំពុកម្តាយខ្ញុំគាត់លោតអរតែម្តង
 8 លោតកញ្ចេង ឃើញពេលបានបាយអីចឹង។

9 [០៩:៣៤:២២]

10 តែខ្ញុំពាក្យច្រាមអាវ៉ាមថា បន្ទាប់ពីគេឱ្យបាយហើយហ្នឹងគឺថាគេសម្លាប់ហើយ។ អីចឹងខ្ញុំក្នុង
 11 ចិត្តហ្នឹង ខ្ញុំនៅតែខ្លាចអីចឹង។ ខ្ញុំហូបតែពាក់កណ្តាលទេ ព្រោះខ្ញុំគិតថានេះជាម្ហូបចុងក្រោយ ជាលើក
 12 ចុងក្រោយហើយ។ ពេលពាក់កណ្តាល ខ្ញុំឱ្យទៅខ្ញុំពុកម្តាយខ្ញុំ។ ក៏ប៉ុន្តែជាសំណាងល្អមែនទែនចុងក្រោយ
 13 គេលែងយើង។ ប៉ុន្តែគេបំបែកយើងចេញពីគ្នា គឺថាប្រហែលជានៅចម្ងាយពីគ្នា ២គីឡូម៉ែត្រ យើងអីចឹង
 14 ប្រហែលជា -- ពេលនោះយើងនៅក្បែរៗគ្នាទេ បើយើងគិតទៅ២គីឡូម៉ែត្រហ្នឹង។ ហើយមានអ្នក មាន
 15 គិញ មានល្អបមកតាមដានយើង ស៊ើបមើលយើង។ ហើយខ្មែរក្រហមបានបញ្ជូនខ្ញុំពុកម្តាយខ្ញុំដែលជា
 16 មនុស្សចាស់ជរាហ្នឹងទៅធ្វើការជាមួយក្មេងៗដែលអត់មានបាយ អត់មានការហូបចុក អត់មានអី។

17 ដូច្នោះ នៅឆ្នាំ៧៦ហ្នឹង គឺថាសមាជិកក្រុមគ្រួសារយើងចាប់ផ្តើមស្លាប់ជាបន្តបន្ទាប់ម្នាក់ម្តងៗ
 18 ហើយពេលហ្នឹងទៅ។

19 **លោកស្រី អុច ផាន់ដារា-ស (និយាយភាសាខ្មែរ)៖**

20 ចាសសូមទោស ខ្ញុំសូមទឹក ចាសសូមញ៉ាំទឹកចាស។
 21 (សម្រាករយៈពេលខ្លី)

22 [០៩:៣៦:៣៧]

23 **ប្រធានអង្គជំនុំ៖**

24 បាទ សូមអញ្ជើញលោកស្រីមេធាវី!

25

1 **លោកស្រី ម៉ារី ហ្គីរ៉ុងដៈ**

2 សូមអរគុណលោកប្រធាន។ ខ្ញុំឈ្មោះ ម៉ារី ខ្ញុំការពារដើមបណ្តឹងរដ្ឋប្បវេណីនេះ។ ជាបឋម ខ្ញុំ
3 សូមរំលឹកអំពីឯកសារដែលអាចអនុញ្ញាតឱ្យតុលាការ ហើយនិងភាគីអាចយល់អំពីសក្ខីកម្មរបស់គាត់។
4 គាត់បានសុំខ្លួន តាំងខ្លួនជាដើមបណ្តឹងរដ្ឋប្បវេណីនៅខែមករា ឆ្នាំ២០០៨ ហើយយើងមានទម្រង់បែប
5 បទរបស់គាត់ គឺឯកសារ D22/189, ខ្ញុំសូមឱ្យលេខ ERN ជាភាសាបារាំងគឺ 00259374 ទៅដល់77,
6 ERN ជាភាសាអង់គ្លេសគឺ 00847852 ទៅដល់ 57, ERN ជាភាសាខ្មែរគឺ 00404256 ទៅដល់ 67។
7 អ្នកស្រី ហ្វេនីប្រៀស គាត់បានផ្តល់សក្ខីកម្មបន្ថែមដែលត្រូវបានថតនៅថ្ងៃទី០៩ មេសា ឆ្នាំ២០០៩។
8 ERN ជាភាសាអង់គ្លេសគឺ 00852179 ទៅដល់ 81, ERN ជាភាសាបារាំងគឺ 00584551 ទៅដល់
9 53។ អ្នកស្រី ហ្វេនីប្រៀស មិនត្រូវបានស្តាប់ដោយចៅក្រមស៊ើបអង្កេត ឬក៏សហព្រះរាជអាជ្ញា
10 នោះទេ ក៏ប៉ុន្តែគាត់ត្រូវបានទទួលដោយដើមបណ្តឹងរដ្ឋប្បវេណីដោយការិយាល័យសហព្រះរាជអាជ្ញា
11 ក្នុងចំពោះជម្លៀសដំណាក់កាលទី១។

12 [០៩:៣៨:៥២]

13 **ការតាំងសំណួរដោយសហមេធាវីដើមបណ្តឹងរដ្ឋប្បវេណី**

14 **សួរដោយលោកស្រី ម៉ារី ហ្គីរ៉ុងដៈ**

15 **ស៖** អ្នកស្រី ខ្ញុំសូមជម្រាបសួរអ្នកស្រី។ ខ្ញុំទើបតែបង្ហាញឯកសារដែលធ្វើឱ្យអ្នកស្រីត្រូវបាន
16 ទទួលជាដើមបណ្តឹងរដ្ឋប្បវេណី។ ហើយខ្ញុំដឹងថាអ្នកស្រីបានអានឯកសារទាំងអស់នេះដែរឬទេ? បើ
17 សិនជាបានអាន តើព័ត៌មានទាំងអស់នេះត្រឹមត្រូវដែរឬទេ ឬក៏អ្នកស្រីមានអ្វីចង់បន្ថែម?

18 **លោកស្រី ធុច ផាន់ដារា-ស៖**

19 (គ្មានការបកប្រែ)

20 **ប្រធានអង្គជំនុំជម្រះ**

21 កុំអាលទាន់និយាយលោកស្រី! ចាំក្បាលមីក្រូហ្វូនប្រតិបត្តិការសិនណា!

22 [០៩:៣៩:៤៧]

23 **លោកស្រី ធុច ផាន់ដារា-ស៖**

24 **ឆ៖** លោកស្រីមេធាវី ខ្ញុំបានអានឯកសារហ្នឹងហើយ ហើយខ្ញុំសង្កេតឃើញថាមានការភាន់
25 ច្រឡំបន្តិចបន្តួច គឺថាបញ្ហារាយកុំព្យូទ័រទេ ទាក់ទងទៅនឹងគ្រប់កាំភ្លើងដែលធ្លាក់មកលើផ្ទះខ្ញុំនៅឆ្នាំ១៩៧២

1 ហើយគ្រាប់ផ្លោងនោះ គឺជាគ្រាប់ផ្លោងរបស់វៀតកុងទេ មិនមែនជាគ្រាប់ផ្លោងរបស់ខ្មែរក្រហមទេ។
2 ហើយក្នុងចម្លើយនោះឃើញដាក់ថាជាគ្រាប់ផ្លោងរបស់ខ្មែរក្រហម។ អ៊ីចឹងខ្ញុំសូមកែតម្រូវកន្លែងនេះ
3 បន្តិច។

4 **សួរដោយលោកស្រី ម៉ារី ហ្គីរ៉ុង៖**

5 **ស៖** ខ្ញុំសូមអរគុណ។ ឥឡូវក្នុងពេលយើងពេលវេលាដែលនៅសល់នេះ ខ្ញុំសូមចោទសំណួរមួយ
6 ចំនួនទាក់ទងទៅនឹងផលប៉ះពាល់ដែលអ្នកស្រីបានរៀបរាប់ថា ទាក់ទងនឹងជីវិតរបស់អ្នកស្រី ហើយនិង
7 អង្គហេតុមួយចំនួនអ្នកស្រីបានឆ្លងកាត់។ នៅក្នុងសេចក្តីផ្តើមដែលអ្នកស្រីបានរៀបរាប់ អ្នកស្រីបាន
8 និយាយអំពីការបង្កត់អាហារ។ ខ្ញុំចង់ដឹងថាតើការបង្កត់អាហារនេះ មានផលប៉ះពាល់អ្វីខ្លះមកលើរូប
9 អ្នកស្រី? ហើយសិនជាមាននោះអ្វីខ្លះ?

10 [០៩:៤១:០០]

11 **ឆ៖** ផលប៉ះពាល់នៃការបង្កត់អាហារដែលមានមកលើខ្ញុំនោះ ខ្ញុំគិតថានៅពេលដែលចាកចេញ
12 ពីប្រទេសកម្ពុជានៅឆ្នាំ៧៩នោះ ខ្ញុំគិតតែពីញាំអាហារដើម្បីឱ្យមានកម្លាំងឡើងវិញ ហើយពេលនោះ ខ្ញុំ
13 សុខភាពមាំមួនជាងមុន ក៏ប៉ុន្តែខ្ញុំកាលណោះនោះគឺថាគិតតែពីញាំទេ មិនគិតជាសុខភាព ពីអ្វី ពីផ្ទះ
14 សម្បែងអីទេ។ កាលនោះ អ្វីដែលខ្ញុំត្រូវការគឺចំណីអាហារតែប៉ុណ្ណោះឯង។

15 **ស៖** ខ្ញុំសូមអរគុណ។ នៅក្នុងកំណត់ហេតុរបស់ -- នៅក្នុងដើមសវនាការនេះ អ្នកស្រីបាន
16 លើកឡើងថាឪពុកម្តាយរបស់ -- ឪពុករបស់លោក ហើយនិងអ្នកចាស់នោះ ហើយនៅក្នុងវប្បធម៌
17 របស់អ្នកស្រី តើអ្នកស្រីមានទទួលបានអារម្មណ៍យ៉ាងម៉េចខ្លះ ចំពោះឪពុកម្តាយរបស់ខ្លួននេះ? តើឪពុក
18 ម្តាយរបស់លោកនេះ អ្វីដែលគាត់បានទទួលរងនេះ ធ្វើឱ្យអ្នកស្រីយល់ មានអារម្មណ៍យ៉ាងម៉េចដែរ?

19 [០៩:៤២:១៦]

20 **ឆ៖** ដូចលោកដឹងស្រាប់ហើយថា ឪពុកម្តាយដូចជាព្រះជាម្ចាស់អីចឹង។ យើងមិនអាចប៉ះ
21 ពាល់គាត់បានទេ គាត់ជាទីសក្ការៈ ហើយនៅពេលដែលយើងឃើញឪពុកម្តាយ គឺថាស្លាប់នៅអាយុ៤៣
22 ឆ្នាំ ៤៤ឆ្នាំនោះ គឺថាស្លាប់មុនអាយុ។ ខ្ញុំដែលថាខ្ញុំមិនអាចបំភ្លេចបានទេ អ្វីដែលខ្ញុំឃើញនេះៗ។ នៅក្នុង
23 គាត់ស្លាប់នៅក្នុងលក្ខខណ្ឌ ដូចយើងមិន -- ថាវាហួសពីៗសត្វធាតុនោះទៀត គឺថាវាក្នុងលក្ខខណ្ឌមួយ
24 ដែលថាខ្ញុំមិនអាចរកពាក្យណាមកពិពណ៌នាលក្ខខណ្ឌនេះបានទេ។ ខ្ញុំ -- គាត់ គេទម្លាក់គាត់ចូលក្នុង
25 រណ្តៅដោយគ្មានអ្វីទាំងអស់ ហើយខ្ញុំមិនដឹងថាគេទម្លាក់គាត់នៅក្នុងរណ្តៅកន្លែងណានោះទេ។ យើង --

1 អីចឹងខ្ញុំមាន -- រាល់ថ្ងៃនេះ ខ្ញុំស្តីបន្ទោសខ្លួនឯង ដែលមិនអាចដឹងថាគាត់នៅកន្លែងណា។ ដែលមិនអាច
2 ជួយសង្គ្រោះជីវិតរបស់គាត់បាន។ បើកាលណោះ បើខ្ញុំភ្នាល់ជាងនេះវិញនោះ ខ្ញុំមុខប្រហែលជាអាច
3 លួចស្រូវលួចស្តីៗសព្វបែបយ៉ាងដើម្បីឱ្យគាត់មានអាហារហូបចុក ប្រហែលជាដល់ពេលនេះ ប្រហែល
4 ជាគាត់អាចនៅរស់ក៏ថាបានដែរ។

5 [០៩:៤៣:៥០]

6 អីចឹងដូចអ្នកស្រី លោកស្រីមេធាវីដឹងហើយ គឺថាគាត់បាត់ទៅរហូតហើយ គ្មានថ្ងៃណាវិល
7 ត្រឡប់វិញទេ។ ដោយសារអាស្រ័យហេតុនេះហើយបានខ្ញុំមកផ្តល់សក្ខីកម្មនៅទីនេះ ដើម្បីសុំឱ្យរកយុត្តិ
8 ធម៌ ពីព្រោះថាខ្ញុំយើងឯងដូចជារំពូកទៅដល់ព្រលឹងបុព្វ -- អ្នកដែលស្លាប់ទៅហើយ។ អីចឹង ខ្ញុំជាអ្នក
9 កាន់សាសនាព្រះពុទ្ធអីចឹង ខ្ញុំដឹងថាព្រលឹងហោះហើរនៅក្នុងពិភពលោកយើងនេះ គឺថានៅតែមានរលក
10 ញ័រនៃព្រលឹងនេះ ហើយបើសិនជាយុត្តិធម៌ត្រូវបានរកឃើញនោះ គឺថាជាភិក្ខុយសម្បយដែលៗតម្រូវ
11 ឱ្យខ្ញុំចង់ផ្តល់ទៅឱ្យព្រលឹងដែលៗមនុស្សរាប់លាន -- ២លាននាក់ដែលកំពុងតែអណ្តែតត្រសែតគ្មានទិស
12 ដៅនេះ។ ជាភិក្ខុយសដែលខ្ញុំចង់ឱ្យគេផ្តល់ឱ្យព្រលឹងទាំងអស់ហ្នឹង។

13 [០៩:៤៥:០២]

14 **ស៖** សូមអរគុណ។ លោកស្រីបាននិយាយអំពីឪពុករបស់អ្នកស្រី ហើយនៅក្នុងសេចក្តីបឋម
15 ដាក់ហ្នឹងដែរ គឺថាលោកស្រីបាននិយាយអំពីកូនប្រុសរបស់លោកស្រីដែរ។

16 **លោកស្រី ម៉ារី ហ្គីរ៉ុងដ៖**

17 លោកប្រធាន ខ្ញុំសូមអនុញ្ញាតបញ្ជាក់រូបថតបួនស្លឹក ដែលខ្ញុំនឹងប្រើជាមូលដ្ឋានដើម្បីចោទ
18 សំណួរអ្នកស្រីដើមបណ្តឹងរដ្ឋប្បវេណី ទាក់ទងទៅនឹងសមាជិកក្រុមគ្រួសាររបស់គាត់ ហើយនិងទាក់
19 ទងទៅនឹងលក្ខខណ្ឌរក្សារូបថតទាំងអស់នេះ។ ខ្ញុំគិតថារូបនេះ យើងបានបញ្ជូនទៅភាគីម្សិលមិញ
20 ហើយ។ អីចឹងខ្ញុំគ្រាន់តែសូមការអនុញ្ញាតបញ្ជាក់រូបថតទាំងអស់នេះ។ ហើយបន្ទាប់មកខ្ញុំចោទសំណួរ
21 ទៅដើមបណ្តឹងរដ្ឋប្បវេណី។ លោកប្រធាន។

22 **ប្រធានអង្គជំនុំ៖**

23 បាទ អរគុណ។ អង្គជំនុំជម្រះអនុញ្ញាត! ហើយក៏សូមរំពឹងថា ដើមបណ្តឹងរដ្ឋប្បវេណីមានពេល
24 វេលាពីនេះទៅរហូតដល់ត្រឹមម៉ោងដប់តែប៉ុណ្ណោះ។

25 [០៩:៤៦:១០]

1 **សួរដោយលោកស្រី ម៉ារី ហ្គីរ៉ុង៖**

2 **ស៖** លោកស្រី គឺថាខ្ញុំមិនដឹងថាលោកស្រីមើលឃើញដែរឬទេ រូបថតបញ្ជាំង? រូបថតនេះគឺថា
3 ខ្ញុំចង់ឱ្យអ្នកស្រីពន្យល់ទៅតុលាការ ហើយនិងភាគី ថារូបថតទាំងអស់នេះ ជារូបថតរបស់អ្នកណា?

4 **លោកស្រី អុច ផាន់ដារា-ស៖**

5 **ឆ៖** នេះកំពុងតែប្រឡែងលែង កាលណោះ គឺថាក្មេងវាឃ្លានខ្លាំង ហើយគេបោះចំណីឱ្យផ្កែ វា
6 ទៅដណ្តើមផ្កែ។ អីចឹងកាលណោះ គឺកូននោះមានជំងឺ ហើយយើងចង់រកថ្នាំដើម្បីព្យាបាល កាលហ្នឹង
7 វាអត់មានអីទាល់តែសោះ។ អីចឹងកាលហ្នឹង ដូចជំងឺរលាកខួរក្បាល។ វាពិបាក -- គួរឱ្យអាណិតណាស់
8 កាលហ្នឹងឃើញក្មេងហ្នឹងពាក់អាវយឺតហ្នឹងពណ៌លឿង គឺខ្ញុំមើលឃើញហ្នឹង គឺជារូបកូនខ្ញុំហ្នឹង គឺថា
9 យើងឃើញអាវពណ៌លឿងហ្នឹង។ កាលនោះ គឺថាឃើញកូន ខ្ញុំឃើញកូនខ្ញុំដាច់ខ្យល់។ កូនខ្ញុំសួរខ្ញុំថា
10 ពេលនោះ វាមុននឹងស្លាប់ហ្នឹង ញញឹមដាក់ខ្ញុំហើយ ឱ្យវាឱ្យខ្ញុំញញឹមដាក់វាវិញ។ ហើយខ្ញុំគួរឱ្យចំពោះខ្ញុំ
11 ក្នុងក្នុងណាស់ ព្រោះថាអស់លោកទាំងអស់គ្នាយល់ហើយ ថាពេលកូនជិតស្លាប់ហើយញញឹមដាក់
12 ម្តាយ ហើយសុំឱ្យម្តាយញញឹមដាក់វិញនេះ។

13 [០៩:៤៨:១២]

14 **ស៖** ឥឡូវយើងសូមបញ្ជាំងរូបថតទៅទៀត បើសិនជាអ្នកស្រីចង់បន្ថែមអ្វីមួយទៀត ឬក៏មិន
15 មែនជាពេលហ្នឹងទេ។ ខ្ញុំចង់ឱ្យអ្នកស្រីពន្យល់ទៅតុលាការ ហើយនិងភាគីអំពីលក្ខខណ្ឌនៃការរក្សារូប
16 ថតទាំងអស់នេះ។ យើងខ្ញុំឃើញរូបថតកូនរបស់លោកស្រី ហើយបន្ទាប់មកទៀតគឺរូបថតម្តាយរបស់
17 អ្នកស្រី ហើយនិងប្តីរបស់អ្នកស្រីដែលស្លាប់នៅឆ្នាំ៧៦។ អីចឹងអ្នកស្រីអាចពន្យល់ពីរបៀបរក្សារូបថត
18 ទាំងអស់នេះបានទេ? តើរូបថតទាំងអស់នេះ ជាទ្រព្យសម្បត្តិដែលសល់តែមួយគត់ ដែលសល់ពីរបប
19 ខ្មែរក្រហមហ្នឹង ឬក៏យ៉ាងម៉េចចំពោះអ្នកស្រី?

20 **ឆ៖** ខ្ញុំខំរក្សារូបថតនេះណាស់ ព្រោះថាខ្ញុំគ្មានអ្វីផ្សេងទៀតទេ។ ខ្ញុំបានដាក់ចូលក្នុងថង់ផ្តាស់
21 ស្លឹក ដាក់លាក់កប់ទៅក្នុងដី នៅពេលដែលខ្ញុំចេញទៅធ្វើការនៅសម័យនោះ គឺថាខ្ញុំតាមយករូបថតតាម
22 រហូត នេះមើលរូបប្តីខ្ញុំដែលជាពេទ្យកាលនោះ វេជ្ជបណ្ឌិត។

23 **ស៖** តើរូបថតទាំងអស់នេះ ជាអនុស្សាវរីយ៍តែមួយគត់ដែលលោកបានរក្សា ពីសម័យមុនឆ្នាំ
24 ៧៥នោះ តើអីចឹងមែនទេ?

25 [០៩:៤៩:៤៩]

1 **ឆ៖** បាទ អីចឹងហើយ នេះជាអនុស្សាវរីយ៍តែមួយគត់។

2 **ស៖** ខ្ញុំមានសំណួរពីរទៀត ព្រោះខ្ញុំដឹងថា លោកស្រីចង់សួរទៅជនជាប់ចោទ ទៅលោក ខៀវ
3 សំផន ជាដើម។ អីចឹងដោយសារពេលវេលាខ្លីនោះ ខ្ញុំសូមចោទសំណួរពីរទៀតទាក់ទងទៅនឹងការ
4 និរទេសខ្លួនចេញទៅប្រទេសបារាំង ហើយ -- អីចឹងលោក កាលណាយើងនិយាយពីផលប៉ះពាល់នៃ
5 ឧក្រិដ្ឋនោះ តើយើងការនិរទេសនេះវាយ៉ាងម៉េច? តើអ្នកស្រីអាចពន្យល់ប្រាប់តុលាការបានទេ នៅពេល
6 ដែលអ្នកស្រីទៅដល់ប្រទេសបារាំងនៅខែតុលា ឆ្នាំ៧៩ នោះដែលទៅដល់នោះជាមួយនឹងកូនរបស់
7 អ្នកស្រី កូនប្រុសម្នាក់ ហើយកូនស្រីម្នាក់ ហើយនិងបងស្រីរបស់អ្នកស្រី?

8 **ឆ៖** ខ្ញុំមានជីវិតបី ខ្ញុំ -- អីចឹងខ្ញុំមានមុនហ្នឹងគឺថាជីវិតខ្ញុំល្អ ឱកាសល្អណាស់ ហើយបន្ទាប់មក
9 ទៀត -- ហើយកាលដែលខ្ញុំនៅក្មេងនោះគឺថាខ្ញុំ -- កាលខ្ញុំនៅបារាំងនោះគឺថា ជាការតស៊ូដើម្បីឱ្យរស់
10 ឡើងវិញ គឺថាកាលនោះមានអារម្មណ៍ថាខ្លួនឯងឯកការ ត្រូវតែតស៊ូ កាលណោះហើយត្រូវតែខំរៀន
11 យកបណ្ណបើកបរ ខំរៀនពេលល្ងាចដើម្បីទទួលបានសញ្ញាបត្រ ហើយមានរកការងារបានធ្វើ។ ហើយ
12 អីចឹងគឺថា ធ្វើឱ្យយើងអស់កម្លាំងចិត្តណាស់ គឺថាវាអស់បួសគល់ជាដើមកំណើតជាខ្មែរ។ ខ្ញុំចេះបារាំង
13 ដែរ ខ្ញុំដឹងវប្បធម៌បារាំងដែរ ក៏ប៉ុន្តែខ្ញុំអង្គាល់ណោះចូលទៅប្រទេសបារាំងស្ថិតនៅក្នុងមជ្ឈដ្ឋានមួយគឺថា
14 វាការផ្លាស់ទីអីខុសគ្នា អាកាសធាតុអីខុសគ្នា ហើយខ្ញុំត្រូវចិញ្ចឹមកូនហើយនិងបងខ្ញុំ។ អីចឹងហើយ
15 ពេលខ្លះហ្នឹង ខ្ញុំនោះធ្លាក់ក្នុងជំងឺខួចចិត្ត ហើយចូលដេកពេទ្យផង។ អីចឹងជារយៈកាលមួយដែលថា ខ្ញុំ
16 មិនអាចភ្លេចបានទេ ផ្នែកផ្លូវចិត្តពេល--

17 [០៩:៥២:២៩]

18 **ស៖** អរគុណអ្នកស្រី។ ជាសំណួរចុងក្រោយ ពីដើមសវនាការនេះគឺអ្នកស្រីចង់និយាយជាភាសា
19 បារាំង សូមអនុញ្ញាតពីតុលាការអម្បាញ់មិញនេះ ពីព្រោះថាប្តីរបស់អ្នកស្រី ហើយនិងក្រុមគ្រួសាររបស់
20 អ្នកស្រីទាំងអស់ដែលនៅស្រុកបារាំងនេះ មិននិយាយខ្មែរទេ។ តើសំណួរសួរថា តើអ្នកស្រីនិយាយអំពី
21 របបខ្មែរក្រហមនេះជាមួយកូនចៅរបស់លោកស្រីដែរឬទេ?

22 **ឆ៖** ខ្ញុំនិយាយម្តងម្កាលទេ និយាយតិចណាស់ ខ្ញុំនិយាយតែទៅកាន់កូនចៅរបស់ខ្ញុំនោះតិច
23 ណាស់ ហើយកូនប្រុសខ្ញុំអាជំជាងគេហ្នឹង ខ្ញុំមិនដែលនិយាយពីសម័យ ប៉ុល ពត នេះទេ។ កូនចៅ
24 និយាយបន្តិចបន្តួច ហើយខ្ញុំនិយាយជាមួយមិត្តភក្តិដែរ ហើយជាមួយ ប៉ុន្តែជាមួយប្តីខ្ញុំនោះ ខ្ញុំនិយាយ
25 ច្រើនដែរពីរបប ពីរយៈកាលខ្មែរក្រហមនេះ។ ហើយអីចឹងហើយ គាត់ថាឥឡូវនេះគាត់កំពុងតាមដាន

1 សវនាការនេះដោយផ្ទាល់ហើយនេះ។

2 **ស៖** អ៊ីចឹងឥឡូវនេះអ្នកស្រីគិតទៅអ្នកណានេះ ពេលដែលអ្នកស្រីកំពុងតែផ្តល់សក្ខីកម្មនេះ

3 ឥឡូវនេះ ភ្លាមៗហ្នឹង?

4 [០៩:៥៣:៤៦]

5 **ប្រធានអង្គជំនុំជម្រះ៖**

6 កុំអាលទាន់និយាយលោកស្រី!

7 **លោកស្រី អុច ផាន់ដារា-ស៖**

8 **ឆ៖** នៅក្នុងតុលាការនេះគឺថាអ្វីដែលខ្ញុំនឹកឃើញដំបូងហ្នឹង គឺថាម្តាយខ្ញុំតែម្តង។ ខ្ញុំមិនអាច
9 ទទួលស្គាល់ថាគាត់កំពុងស្លាប់នោះទេ។ ខ្ញុំរូបថត -- រូបគាត់នេះកំពុងតាមខ្ញុំហួត។ កាលនឹងគាត់ឃ្លាន
10 ខ្លាំង ហើយយើងកាលណោះយើងទៅសហការណ៍ហ្នឹង ទៅ -- ហើយគាត់កាន់បានមួយដើម្បីសុំម្ហូប
11 បបរអីហ្នឹង ដល់គាត់ស្តមពេកអស់កម្លាំងបានហ្នឹងក៏ធ្លាក់ហ្នឹងទៅ គាត់ក៏ប្រវេសប្រវាដើម្បីរកអង្ករបាយ
12 ហ្នឹងឡើងវិញនេះ។ ហើយគឺពេលនេះគឺថាខ្ញុំក្នុងឋានៈជាកូនគាត់នោះ ខ្ញុំ -- អ្នកម្តាយខ្ញុំសូមប្តឹងដើម្បី
13 គាត់នេះឯង។

14 **សួរដោយលោកស្រី ម៉ារី ហ្គីរ៉ុង៖**

15 តើអ្នកស្រីចង់ចោទសំណួរទៅជនជាប់ចោទ ពីរសំណួរ --
16 លោកប្រធានខ្ញុំចង់ដឹងថា តើគាត់ត្រូវសួរយ៉ាងម៉េច? គាត់ចោទសំណួរឆ្លងតាមលោកប្រធានឬក៏
17 យ៉ាងម៉េច? អ្នកស្រីដើមបណ្តឹង រដ្ឋប្បវេណីអ្នកស្រីបានត្រៀមសំណួរហើយៗដឹងថាពីរសំណួរហ្នឹង។
18 ឥឡូវសូមអញ្ជើញចោទសួរ ឆ្លងតាមរយៈលោកប្រធាន។

19 [០៩:៥៥:៤២]

20 **លោកស្រី អុច ផាន់ដារា-ស៖**

21 ខ្ញុំសូមចោទសំណួរពីរសំណួរទៅ ខៀវ សំផន។ ខ្ញុំចង់ដឹងថាហេតុអ្វីបានខ្មែរក្រហមនឹងសង្កត់
22 តែទៅលើប្រជាជនថ្មីដែលហៅថាយើងមានឋានៈដូចគ្នាសោះហ្នឹង ម៉េចក៏សង្កត់ធ្ងន់ទៅលើប្រជាជន
23 ថ្មី? ហើយមួយទៀតទាក់ទងនឹងស្វ័យទិគ្រឿងហ្នឹង ចង់ដឹងថាស្វ័យទិគ្រឿងហ្នឹងដើម្បីអ្វី? មានន័យអ្វីទៅ?

24 **ប្រធានអង្គជំនុំជម្រះ៖**

25 បាទ អរគុណ។ អង្គជំនុំជម្រះជូនសំណួរនេះទៅលោក ខៀវ សំផន ដើម្បីលោកអាចឆ្លើយតប

1 ទៅនឹងសំណួរនេះ។ លោកខៀវ សំផន!

2 [០៩:៥៣:៣០]

3 លោក ខៀវ សំផន៖

4 បាទ សូមអរគុណលោកប្រធាន។ សូមគោរពអស់លោក លោកស្រីចៅក្រម។ សូមគោរពអង្គ
5 សវនាការទាំងមូល។ សូមគោរពបងប្អូនរួមជាតិទាំងអស់។

6 លោកស្រីដើមបណ្តឹងរដ្ឋប្បវេណី ដំបូងខ្ញុំសូមជម្រាបថា ខ្ញុំពិតមែនតែខ្ញុំមិនបាន ដឹងអំពីទុក្ខ
7 សោកវេទនាជាក់ស្តែងរបស់លោកស្រី។ ហើយស្តាប់លោកស្រីមកនិយាយនៅពេលនេះ ខ្ញុំក៏ខ្លោចផ្សា
8 ក្នុងចិត្ត យល់ដល់ទុក្ខសោកលំបាកវេទនារបស់លោកស្រី ព្រាត់ប្រាសកូនចៅប្តីសី។ ប៉ុន្តែសំណួររបស់
9 លោកស្រីទាំងពីរនេះចំពោះខ្ញុំ វាទាក់ទងគ្នា។ សំណួរទី១ ទាក់ទងនឹងសំណួរទី២ គឺវាទាក់ទងទៅមនោ-
10 គមន៍វិជ្ជាដែលគេហៅថាមនោគមន៍វិជ្ជានៃវណ្ណៈ និងការតស៊ូវណ្ណៈ។ ឯខ្ញុំជាបញ្ហាជន ខ្ញុំមិនមែនជាជន
11 ជាអ្នកមនោគមន៍វិជ្ជារបស់បក្សកុម្មុយនីស្តកម្ពុជាទេ ហើយខ្ញុំសូមជម្រាបលោកស្រីថា មេដឹកនាំកម្ពុជា
12 ប្រជាធិបតេយ្យខ្លះរហូតដល់សមាជិកកម្ពុជាប្រជាធិបតេយ្យខ្លះបានចាត់ទុកខ្លួនខ្ញុំនេះ ដែលជាបញ្ហាជន
13 ជាន់ខ្ពស់ហ្នឹងជាមនុស្សជើងមិនជាប់ដី ហើយគ្មានបានការអីទេ។ អាហ្នឹងខ្ញុំជម្រាបលោកស្រីឲ្យច្បាស់
14 យ៉ាងនេះ។ ក៏ប៉ុន្តែដោយខ្ញុំត្រូវបានបង្ខំចិត្តរត់គេចខ្លួនចេញពីភ្នំពេញទៅជ្រកកោននៅខាងបក្សកុម្មុយនីស្ត
15 កម្ពុជាការពារ។

16 [១០:០០:០៨]

17 នៅជាមួយគេ១ឆ្នាំ ២ឆ្នាំទៅ ក៏ខ្ញុំត្រូវចូលបក្សកុម្មុយនីស្តកម្ពុជា។ ហើយក៏ជាបណ្តើរៗក៏យល់
18 គោលការណ៍របស់គេជាបណ្តើរៗបានខ្លះៗ។ ដូច្នេះ ខ្ញុំសូមជម្រាបលោកស្រីតាមលទ្ធភាពដែល ខ្ញុំបាន
19 យល់ដឹង។ ខ្ញុំសូមជម្រាបថាតាមទ្រឹស្តីមនោគមន៍វិជ្ជារបស់បក្សកម្ពុជាបដិវត្តន៍មានពីររយៈកាល។ រយៈ
20 កាលទី១ គេហៅថារយៈកាលបដិវត្តន៍ប្រជាជាតិប្រជាធិបតេយ្យ គឺជារយៈកាលដែលតស៊ូប្រឆាំងនឹង
21 អាណានិគមនិយមបារាំង និងចក្រពត្តិអាមេរិក។ ដូច្នេះជារយៈកាលដែលត្រូវប្រមូលកម្លាំងជាតិទាំង
22 អស់ធំទូលាយមករួបរួមគ្នាតស៊ូ។ សូម្បីជាជននោះ ជាជនសក្តិភូមិក៏គេប្រមូលដែរ។ ទោះបីជាទិសដៅ
23 របស់គេជាត្រូវតែតស៊ូរំលាយរបបសក្តិភូមិដែលគេសន្មតថាជារបបជិះជាន់កសិករ។ ដូច្នេះ បងប្អូននៅ
24 ភ្នំពេញជាច្រើនក៏ចូលរួមតស៊ូដែរ។ ចូលរួមតស៊ូតាមរូបភាពផ្សេងៗ ដូចជាធ្វើបាតុកម្ម ធ្វើវិទ្ធតុកម្ម
25 ប្រឆាំងនឹងរបប លន់ នល់ ជាដើម ឬក៏ស្រាក់លុយគ្នាទិញថ្នាំសង្កូវ ពិសេសថ្នាំគ្រុនចាញ់ ផ្ញើទៅអ្នក

1 តស៊ូនៅក្នុងព្រៃ។ ពេលនោះសមានជនរបស់កម្លាំងតស៊ូមានច្រើនណាស់នៅភ្នំពេញ ភាគច្រើនលើស
2 លប់តែម្តង។ បើមិនបានផ្តល់ធ្វើឧបត្ថម្ភ ធ្វើជាសកម្មភាពអ្វីក៏ក្នុងចិត្តរបស់ខ្លួនក៏គាំទ្រការតស៊ូ។ ហ្នឹងគឺ
3 សូមជម្រាបយ៉ាងនេះ ជារយៈកាលទី១។

4 [១០:០៣:២៤]

5 រយៈកាលទី២ គេហៅថារយៈកាលបដិវត្តន៍សង្គមនិយម និងរយៈកាលកសាងសង្គមនិយម។
6 នៅខែ តាមខ្ញុំចាំនៅខែមេសា -- នៅខែឧសភា នៅវិហារព្រះកែវ ជាលើកដំបូងបង្អស់ នៅពេលប្រជុំ
7 មជ្ឈឹម នៅមុខអង្គប្រជុំមជ្ឈឹមមួយនៅវិហារព្រះកែវ។ ប៉ុល ពត បានតំណាងឱ្យគណៈអចិន្ត្រៃយ៍របស់
8 បក្សកុម្មុយនីស្តកម្ពុជាប្រកាសថា ជ័យជម្នះ១៧ មេសា ១៩៧៥ ជាទីបញ្ចប់នូវបដិវត្តន៍សង្គមនិយម --
9 នូវបដិវត្តន៍ប្រជាជាតិប្រជាធិបតេយ្យ។ មានន័យថាអស់រណសិរ្សរួមជាតិកម្ពុជា អស់រាជរដ្ឋាភិបាល
10 រួមជាតិកម្ពុជាហើយ គឺចូលរយៈកាលសង្គមនិយម កសាងសង្គមនិយម កសាងប្រទេស ការពារ
11 ប្រទេស។

12 ប៉ុល ពត គិតដូច្នោះដោយយល់ថា សភាពការណ៍វាបន្ទាន់ណាស់។ រឿតណាមក្រោយគេរំដោះ
13 ក្រោយគេបានរួបរួមប្រទេសគេហើយ គេត្រូវការប្រទេសកម្ពុជាហើយ គេច្បាស់ជាបែរមករកកម្ពុជា
14 ហើយ។ ដូច្នោះកម្ពុជាត្រូវកសាងប្រទេសឱ្យលឿន ដើម្បីកុំឱ្យរឿតណាមដេញទាន់ត្រចាក់លេប។ ដូច្នោះ
15 បដិវត្តន៍សង្គមនិយម កសាងសង្គមនិយមហ្នឹងជារួមមកមានស្តី គឺថាដីធ្លីទាំងអស់ វាទៅជាដីធ្លីលែងនៅ
16 ជាកម្មសិទ្ធិរបស់សមាជិកសហករណ៍ទៀតហើយ គឺដីធ្លីទាំងអស់វាជាៗកម្មសិទ្ធិរបស់សហករណ៍ ជា
17 កម្មសិទ្ធិ គេប្រើពាក្យថា ជាកម្មសិទ្ធិរបស់ប្រជាជន។ ដូច្នោះយើងធ្វើទំនប់ ធ្វើប្រឡាយ វារហ័ស វាមិន
18 ប្រទាក់នឹងដីនេះមួយអំពក ដីនោះមួយអំពក។ ដីរួមគ្នាទូទាំងប្រទេស វាជារបស់រួមទៅ វាលឿន ធ្វើ
19 ទំនប់ក៏លឿន ជីកប្រឡាយក៏លឿន។

20 [១០:០៦:៤៥]

21 ហើយខ្ញុំបានឃើញអីចឹងមែន នៅឆ្នាំ៧៦ ដែលខ្ញុំមានឱកាសចេញពីភ្នំពេញម្តងៗ ខ្ញុំបានឃើញ
22 ទំនប់ ដូចជាត្រពាំងថ្ម ដូចជាទំនប់ខាងលិចបាត់ដំបង -- ខ្ញុំភ្លេចឈ្មោះហើយ មិនដឹងជាទំនប់អី -- ធំមែន
23 ទែន។ បើទំនប់ត្រពាំងថ្មវិញ ហាក់ដូចជាសមុទ្រនៅកណ្តាលវាលដែលពីដើមហូតហែង ហើយវាចេញ
24 ជាស្រែ ជាក្រឡាលើត្រង់ មើលទៅដាច់កន្ទុយភ្នែក នាំឱ្យខ្ញុំមានចិត្តរំភើបរីករាយមែនទែន។ ហើយគេ
25 ថា “មានស្រូវមានអ្វីៗទាំងអស់”។ គឺថាប្រជាជនក៏មានបានហូបគ្រប់គ្រាន់ នាំចេញទៅលក់នៅខាង

1 ក្រៅ ពិសេសនៅប្រទេសជាមិត្ត ហៅថាប្រទេសជាមិត្តនោះ គឺគេដាក់គេមើលពេលនោះមានប្រទេស
2 ចិន ប្រទេសកូរ៉េ ប្រទេសយូហ្គោស្លាវី ជាដើម។

3 ហើយយើងអាចទិញឧបករណ៍បង្កបង្កើនផលមកវិញ តាំងពីចប កាំបិត ពូថៅ ឡើងទៅរហូត
4 ដល់រោងចក្រជាបណ្តើរៗ ហើយនិងដែកថែបដើម្បីធ្វើទ្វារទឹក បិតទឹកចេញចូល បង្ហូរទឹកចូលស្រែ។
5 ហើយខ្ញុំឃើញៗគេទិញគ្រឿងចក្រធំៗណាស់ សម្រាប់ជួយជាកម្លាំងប្រជាជនដែរ ប៉ុន្តែចែកមិនទាន់ក៏
6 ត្រូវរៀនណាមួយចូលមកកម្ពុជាទៅ ដោយចែកមិនទាន់។

7 [១០:០៩:១៣]

8 បាទ ខ្ញុំចង់និយាយថា ខ្ញុំបានឃើញទំនប់ទាំងអស់នោះ ខ្ញុំរីករាយរំភើបចិត្តមែនទែនពេលនោះ។
9 ប៉ុន្តែដល់មកស្តាប់សក្ខីកម្មបងប្អូនដែលបានមករួម ដែលបានមកធ្វើសក្ខីកម្មជាបន្តបន្ទាប់ ទើបខ្ញុំនឿតចិត្ត
10 ខ្លាំងមែនទែន។ ខ្ញុំមិនបានដឹងថាទំនប់នោះ ប្រឡាយនោះ វាបានមកដោយការបង់ថ្លៃវាខ្ពស់យ៉ាងនេះទេ។
11 ខ្ញុំមិនដឹងទាល់តែសោះ សូមជម្រាបលោកស្រី ហើយខ្ញុំក៏នឿតចិត្តមែនទែន ពេលដែលស្តាប់សាក្សី ឬ
12 ភាគីរដ្ឋប្បវេណី ដើមបណ្តឹងរដ្ឋប្បវេណីម្តងៗមក។ នេះសូមជម្រាបយ៉ាងនេះ។

13 ឥឡូវអំពីបញ្ហាមួយទៀត ដោយសារគេយល់អីចឹងហើយបានគេថា ទាំងអស់គ្នាត្រូវសម្រេច
14 កម្លាំងជាតិទាំងអស់ ត្រូវធ្វើទំនប់ ធ្វើប្រឡាយ ហើយអ្នកមកក៏និយាយពីរឿងទំនប់ប្រឡាយអីចឹង
15 មែន។ អាហ្នឹងហើយដែលខ្ញុំចង់ជម្រាបថា អត់មានទិសដៅបែងចែកជាតិយើងទេ។ ឯពីរឿងគេហៅថា
16 ទិតៀន ស្វ័យទិតៀន ក៏នៅក្នុងក្របខ័ណ្ឌ គេហៅថា វណ្ណៈ និងតស៊ូវណ្ណៈ មនោគមន៍វិជ្ជាវណ្ណៈ និងតស៊ូ
17 វណ្ណៈហ្នឹងដែរ។ ពិសេសបក្ខុជនៗហ្នឹងត្រូវក្នុងរយៈកាលបដិវត្តន៍ប្រជាជាតិប្រជាធិបតេយ្យ ត្រូវលះបង់
18 ជាងគេ ធ្វើជាគំរូដល់ជាតិ ដល់ប្រជាជនទាំងមូល ដើម្បីគេស្ម័គ្រចិត្តមកចូលរួមជាមួយក្នុងការតស៊ូ
19 ហើយដើម្បីមានទស្សនៈយ៉ាងនេះ ដែលត្រូវធ្វើការទិតៀន ស្វ័យទិតៀន។ អីចឹងហើយបានជាកងទ័ព
20 ប្រជាធិបតេយ្យកម្ពុជា អ្នកណាក៏ទទួលស្គាល់ដែរ ថាជាកងទ័ពដែលប្រយុទ្ធស្រួចស្រាលដែលមានវិន័យ
21 ខ្ពស់ វាមិនដូចពួកខ្មែរសេរីដែលដើរឃ្នក ឆក់ឃ្នកប្រជាជននោះទេ។ ខ្ញុំជម្រាបអីចឹង។

22 [១០:១២:៣៦]

23 ឯខ្ញុំវិញ ខ្ញុំក្នុងការទិតៀន ស្វ័យទិតៀននេះ ខ្ញុំក៏ត្រូវតែធ្វើហ្នឹងគេដែរ ដើម្បីកសាងខ្លួនឱ្យទៅជា
24 វណ្ណៈអធន ពេលៗចូលក្នុងរបបរយៈកាលបដិវត្តន៍សង្គមនិយម កសាងសង្គមនិយមនេះ។ ក៏ប៉ុន្តែខ្ញុំវា
25 លះបង់ចោលធាតុដើមរបស់ខ្លួនវាអត់បាន វានៅតែវណ្ណៈអនុធន វានៅតែគំនិតអនុធន ជាប់នឹងរឿង

1 កម្មសិទ្ធិកំប៉ុកកំប៉ុក ស្រឡាញ់កូន ស្រឡាញ់ចៅ។ ចិត្តហៅថា តាំងចិត្តហើយថាតម្កល់ផលប្រយោជន៍
 2 ការតស៊ូខ្ពស់ជាងអ្វីៗទាំងអស់។ ក៏ប៉ុន្តែឲ្យលះបង់ខ្ពស់ ហើយប្រមូលចិត្តផ្លើមគិត តាមគិតត្រូវឃើញអ្វីៗ
 3 ទៅតាមទស្សនៈវណ្ណៈអធន ទស្សនៈកសិករក្រ ទស្សនៈកសិករកណ្តាល ថ្នាក់ក្រោម ខ្ញុំធ្វើមិនកើត។ ឯ
 4 អ្នកដឹកនាំទៀតៗ ខ្លះគេជាបញ្ហាជនមែន ប៉ុន្តែគេជាបញ្ហាជនថ្នាក់ទាប ហើយឆ្លងកាត់ការតស៊ូវណ្ណៈជា
 5 បន្តបន្ទាប់ ឆ្លងកាត់ការទិតៀន ស្វ័យទិតៀន ជាបន្តបន្ទាប់។ គេកសាងខ្លួនគេបាន គេកម្ចាត់ចោល
 6 ទស្សនៈអនុធនរបស់គេបាន គេគិតគូរតែការតស៊ូ ដង្ហើមចេញចូលរបស់គេជាប់តែនឹងការតស៊ូ។ ឯខ្ញុំ
 7 ខ្ញុំធ្វើមិនបានដូចគេទេ។ នេះខ្ញុំសូមជម្រាបលោកស្រីដោយត្រួសៗប៉ុណ្ណោះ។

8 បាទ សូមអស់ សូមអរគុណ ហើយយ៉ាងម៉េចៗ សូមអធ្យាស្រ័យដល់ខ្ញុំផងចុះ។ ដូចខ្ញុំបាន
 9 ជម្រាបហើយ ខ្ញុំមិនមែនជាអ្នកមនោគមន៍វិជ្ជារបស់បក្សកុម្មុយនីស្តកម្ពុជាទេ។

10 [១០:១៥:១០]

11 **ប្រធានអង្គជំនុំជម្រះ៖**

12 បាទ អរគុណ។ អញ្ជើញលោកស្រីមេធាវី!

13 **លោកស្រី ម៉ារី ហ្គីរ៉ុង៖**

14 សូមអរគុណលោកប្រធាន។ ខ្ញុំគិតថាអ្នកស្រី ហ្វេនីញ៉េស គាត់ចង់ដែលនិយាយខ្លីទេ ជាចុង
 15 ក្រោយនេះ ប្រហែលជាពីរបីប្លាទេ។ ហើយអីចឹងខ្ញុំចង់ដឹងថាលោកប្រធានអនុញ្ញាតឬក៏អត់? ខ្ញុំ--

16 **ប្រធានអង្គជំនុំជម្រះ៖**

17 បាទ អង្គជំនុំជម្រះអនុញ្ញាត! ដើម្បីមុននឹងអនុញ្ញាតសូម -- សូមអញ្ជើញលោកមេធាវីការពារក្តី
 18 លោក នួន ជា!

19 **លោក វិចទ័រ កូប៉េ៖**

20 សូមអរគុណលោកប្រធាន។ សូមជម្រាបសួរលោក លោកស្រីចៅក្រម។ ខ្ញុំពិនិត្យមើលពេល
 21 វេលា កូនក្តីរបស់ខ្ញុំបានណែនាំខ្ញុំថា គាត់នឹងឆ្លើយសំណួរដែលដាក់ដោយដើមបណ្តឹងរដ្ឋប្បវេណី ប៉ុន្តែ
 22 មានពេល ឬអត់? បើតុលាការអនុញ្ញាត គាត់ក៏ចង់ឆ្លើយទៅនឹងសំណួរនេះដែរ។

23 **ប្រធានអង្គជំនុំជម្រះ៖**

24 បាទ អង្គជំនុំជម្រះអនុញ្ញាត! លោក នួន ជា លោកអាចឆ្លើយតបទៅនឹងសំណួរដែលសួរឡើង
 25 ដោយដើមបណ្តឹងរដ្ឋប្បវេណីអម្បាញ់មិញនេះ។ សំណួរយើងរៀបឡើងវិញ ហេតុអ្វីបានជាខ្មែរក្រហម

1 សង្កត់ធ្ងន់តែទៅលើប្រជាជនថ្មី ព្រោះពួកគេមានឋានៈដូចគ្នា គឺដូចគ្នានឹងប្រជាជនដទៃទៀត ហើយក៏
2 ដូចគ្នាទៅនឹងមេដឹកនាំនៃរបបកម្ពុជាប្រជាធិបតេយ្យដែរ? នេះជាសំណួរទី១។ សំណួរទី២ អ្វីទៅស្វ័យ
3 ទិតៀន មានន័យថាដូចម្តេច? សូមលោក នួន ជា ឆ្លើយ!

4 [១០:១៧:១៤]

5 **លោក នួន ជា៖**

6 សូមគោរពអង្គសវនាការ សូមគោរពលោកប្រធានជាទីគោរព! សូមគោរពបងប្អូនរួមជាតិទាំង
7 អស់ ទាំងក្នុងប្រទេស ទាំងក្រៅប្រទេស។ ខ្ញុំសូមបញ្ជាក់នូវសំណួរនេះទៅតាម-- ពីព្រោះខ្ញុំមានសុខភាព
8 មិនអំណោយឱ្យ នេះ ខទី១។ ខទី២ ខ្ញុំឆ្លើយទៅតាមអ្វីដែលមានប្រយោជន៍ដល់ជាតិ និងប្រជាជនខ្ញុំ។

9 ហើយជាបឋមនេះ ខ្ញុំសូមគោរពនូវវិញ្ញាណក្ខន្ធរបស់ប្រជាជនទាំងអស់ របស់ក្រុមគ្រួសារអ្នក
10 ដែលត្រូវបាត់បង់បងប្អូន សាច់ញាតិទាំងអស់ក្នុងសម័យកម្ពុជាប្រជាធិបតេយ្យ ទោះបីជាក្នុងសម័យ
11 នោះវាស្មុគស្មាញ មានច្រើនបញ្ហាដែលអាងខ្លួនថាជាកម្ពុជាប្រជាធិបតេយ្យក៏ដោយ ក៏ប៉ុន្តែក្នុងឋានៈ
12 ដឹកនាំ ខ្ញុំ នួន ជា ក៏ត្រូវតែទទួលស្គាល់នូវការខ្វះខាតរបស់ខ្លួន។ ខ្ញុំទទួលស្គាល់ ក៏ប៉ុន្តែខ្ញុំម្តងទៀត ខ្ញុំសូម
13 សម្តែងនូវការសោកស្តាយ ដោយការដឹកនាំនេះ វាមិនបានដិតដល់ នេះ ខទី១។

14 ខទី២ ខ្ញុំសូមបញ្ជាក់នូវសំណួរដូចតទៅនេះ ដែលថាបែងចែកប្រជាជន១៧មេសា និងប្រជាជន
15 មូលដ្ឋាននោះ។ ប្រការនេះតាមខ្ញុំយល់ គោលដៅរបស់បក្សកុម្មុយនីស្តកម្ពុជាមិនមានការបែងចែកអ្នក
16 មូលដ្ឋាន និងអ្នកថ្មីតែបន្តិចណាសោះឡើយ ពីព្រោះយើងត្រូវការរួមរូបជាតិ ឯកភាពជាតិ សាមគ្គីជាតិ
17 ទាំងអស់ដើម្បីការពារប្រទេសឱ្យរួចផុតពីការឈ្លានពាន វាតទី លេបទឹកដីរបស់ប្រទេសជិតខាង ដូច
18 ជាបងប្អូនបានជ្រាបហើយ អ្នកណា? ខ្ញុំមិនបាច់ចង្អុលឈ្មោះថាអ្នកណាទេ ប៉ុន្តែឃើញច្បាស់ហើយ។
19 ប្រទេសជិតខាងយើងដែលគេមានមហិច្ឆតាឈ្លានពានវាតទីប្រទេសយើង គ្រោះថ្នាក់ធំណាស់ដល់ប្រទេស
20 ជាតិយើង។ នេះខ្ញុំសូមបញ្ជាក់។

21 [១០:២០:០១]

22 ក្រៅពីនេះ ខ្ញុំក៏មានគោលបំណងរួមជាមួយប្រជាជនទាំងអស់អ្នកស្នេហាជាតិទាំងអស់ ដើម្បី
23 ការពារជាតិ ការពារប្រជាជន នេះខទី១។ ដូច្នេះគ្មានសំណូមពរអីទៅបែងចែកជាតិឯងយ៉ាង នេះយ៉ាង
24 នោះអ្នកថ្មីអ្នកចាស់អត់ទេ។

25 ខទី២ អំពីការស្វ័យទិតៀន និងការទិតៀន។ ត្រង់នេះខ្ញុំសូមបញ្ជាក់ថាការទិតៀន និងការស្វ័យ

1 ទិតៀនដើម្បីបំបាត់ ឬកម្ចាត់នូវធាតុ។ ខ្ញុំសូមបញ្ជាក់ថាធាតុ ធាតុអាក្រក់ ធាតុដែលមិនមែនជាអ្នក
 2 ស្នេហាជាតិដែលនៅក្នុងខ្លួនយើងឱ្យអស់ មិនមែនកម្ចាត់បុគ្គលទេ សូមបញ្ជាក់ថាមន្ត្រីតែម្នាក់ធាតុ។
 3 នេះខ្ញុំសូមបញ្ជាក់ហើយបញ្ជាក់ទៀត។ កុំច្រឡំ សូម្បីនៅក្នុង ផ្ទៃក្នុងយើងខ្ញុំក៏មានការភាន់ច្រឡំខ្លះដែរ
 4 កាលពីមុនណា។ ដូច្នោះភាន់ច្រឡំរហូតដល់ទៅការកសាងសង្គមនិយម រួបរួម គេថា រួបរួមៗអី?
 5 រួបរួមមធ្យោបាយបង្កបង្កើនផលទេ មិនមែនរួបរួមទ្រព្យសម្បត្តិ បុគ្គលអីជាកង់ជាអីៗនោះ មិនមែនទេ។
 6 មានការភាន់ច្រឡំច្រើនណាស់ ខ្ញុំសូមបញ្ជាក់ហើយបញ្ជាក់ទៀត គឺប្រមូលនូវមធ្យោបាយបង្កបង្កើនផល
 7 ដូចជាដីធ្លីនេះរួមគ្នាមកដើម្បីយើងធ្វើឱ្យបានស្រួលធ្វើទំនប់ទប់ ទំនប់ទឹកក៏បាន ធ្វើអីៗក៏បានវាមិនកំប៉ុក
 8 កំប៉ុកតូចតាចអីច្រើនទេ។ នេះបញ្ហានេះខ្ញុំសូមបញ្ជាក់ប៉ុណ្ណឹង។

9 [១០:២១:៥៤]

10 **ប្រធានអង្គជំនុំជម្រះ៖**

11 អរគុណលោក នួន ជា។
 12 ជាបន្តនេះអង្គជំនុំជម្រះផ្តល់ឱកាសជូនទៅដើមបណ្តឹងរដ្ឋប្បវេណីនិយាយចុងក្រោយប៉ុន្មានម៉ាត់
 13 ដែលបានស្នើសុំតាមរយៈមេធាវីរបស់ខ្លួន។ សូមអញ្ជើញលោកស្រី ផាន់ដារា!

14 **លោក នួន ជា៖**

15 ខ្ញុំសូមបន្តដូចតទៅនេះ គ្រួសារខ្ញុំក៏បានទទួលនូវគ្រោះកម្ម នេះខ្ញុំសូមបញ្ជាក់ជាក់ស្តែងដូចជា
 16 សួន កាសេត។ សួន កាសេត នេះត្រូវជាក្មួយខ្ញុំបង្កើត ស្រាប់តែស្លាប់ ខ្ញុំស៊ើបសួរទៅថាទៅ ខ្ញុំមិនដែល
 17 ដឹងផង ហើយ ភូ យីង ដែលជាគ្រូបង្រៀន, ស៊ីវ ហេង សុទ្ធតែជាសាច់ញាតិរបស់ខ្ញុំទាំងអស់។ ហើយខ្ញុំ
 18 ត្រូវការអីទៅសម្លាប់ជាតិឯងប្រជាជនឯង អត់ទេ។ នេះខ្ញុំសូមបញ្ជាក់ហើយបញ្ជាក់ទៀត។ គ្រួសារខ្ញុំក៏
 19 ខ្ញុំការពារមិនបានផង។ ពេលរំដោះហើយ ខ្ញុំទៅជួបម្តាយខ្ញុំ ម្តាយខ្ញុំយំថាអញអ្នក! គេច្រានអញដួល
 20 ត្រឡប់ត្រលិនអ្នក។ ខ្ញុំថាច្រានរឿងអីម៉ែ? ពេលជម្លៀស ចុះអញនៅភូមិ អញទៅជម្លៀសទៅឯណា
 21 ទៀត? ដូច្នោះខ្ញុំយល់ឃើញថា ក្នុងកម្ពុជាប្រជាធិបតេយ្យហ្នឹងក៏មានអ្នកដែលមិនល្អដែរ។ នេះខ្ញុំសូម
 22 បញ្ជាក់ហើយបញ្ជាក់ទៀតដូចតទៅ ដូចអីចឹង។

23 **ប្រធានអង្គជំនុំជម្រះ៖**

24 បាទ អរគុណលោក នួន ជា។ ការឆ្លើយតបនឹងសំណួរពីរសំណួរដែលសួរឡើងដោយដើម
 25 បណ្តឹងរដ្ឋប្បវេណីប៉ុណ្ណឹងចុះ ឃើញថាសមល្មមហើយនៅចម្លើយតបរបស់លោកចំពោះសំណួរដែល

1 សួរ។ ឥឡូវនេះអង្គជំនុំជម្រះអស់ពេលហើយ។ អង្គជំនុំជម្រះផ្តល់វេទិកាជូនទៅក្រុម -- ទៅដើមបណ្តឹង
2 រដ្ឋប្បវេណីដើម្បី មានឱកាសនិយាយចុងក្រោយ ដែលគាត់បានស្នើសុំ។

3 សូមអញ្ជើញលោកស្រី ផាន់ដារា!

4 [១០:២៣:៥០]

5 **លោកស្រី ផុច ផាន់ដារា-ស៖**

6 ខ្ញុំគ្រាន់តែសុំឱ្យលោក ទៅលោក ខៀវ សំផន ដែលជាបញ្ហាជន ហើយកាន់សាសនាព្រះពុទ្ធ
7 ដើម្បីសុំឱ្យគាត់លើកដៃសំពះ ឧទ្ទិសកុសលដល់ព្រលឹងអ្នកវិញ្ញាណក្ខន្ធអ្នកដែលបានស្លាប់ទៅទាំងអស់។
8 ហើយអីចឹងយើងធ្វើដូច្នោះទៅដើម្បីឱ្យព្រលឹងរបស់គាត់ហ្នឹងទៅកាន់សុគតិភពឱ្យស្គាល់សន្តិភាព ថាឱ្យ
9 វិញ្ញាណក្ខន្ធគាត់ហ្នឹងទៅដល់សុគតិភព។ អីចឹងគ្រាន់តែជាសំណូមពរទេ សុំឱ្យលោក ខៀវ សំផន លើក
10 ដៃសំពះដូចជាខ្ញុំដែរ ព្រោះយើងកាន់សាសនាព្រះពុទ្ធដូចគ្នា ហើយក៏ជាបញ្ហាជនដូចគ្នាដែរ។

11 **លោក ខៀវ សំផន៖**

12 ខ្ញុំបានរួមចំណែក ដែលខ្ញុំមិនដឹងថាបងប្អូនសាច់ញាតិលោកស្រីបានត្រូវជួបប្រភពនិងទុក្ខលំបាក
13 វេទនា ហើយបងប្អូនជាច្រើនត្រូវជួបប្រទះ រួមទាំងបងប្អូនកសិករមូលដ្ឋានផងដែរហ្នឹង ជួបប្រទះនឹង
14 ទុក្ខសោកវេទនាជាច្រើន។ ខ្ញុំរន្ធត់ចិត្តណាស់ ហើយរួមព្រមជាមួយនេះ ខ្ញុំមិនភ្លេចដល់វិញ្ញាណក្ខន្ធដល់
15 យុទ្ធជនយុទ្ធនារីដែលលូនទៅវែរដោះភ្នំពេញ ក្រោមគ្រាប់បែកបេឌែក្រាលព្រំ។ អ្នកស្លាប់ក៏ស្លាប់ទៅ
16 អ្នកនៅក៏ចេះតែខំរុលទៅឱ្យជិកកងទ័ព លន់ នល់ ដើម្បីកុំឱ្យគ្រាប់បែកយន្តហោះបេឌែក្រាលព្រំ
17 ទៅកៀកឱ្យជាប់ លន់ នល់។ ដូច្នោះបងប្អូនប្រយុទ្ធតស៊ូនេះក៏មានពលីជីវិតច្រើនណាស់។ ហើយខ្ញុំសូម
18 លើកដៃសំពះគោរពដោយសុភាពរាបសា ដល់វិញ្ញាណក្ខន្ធរយុទ្ធជនរយុទ្ធនារីទាំងអស់នេះ ក៏ដូចជា
19 ដល់វិញ្ញាណក្ខន្ធបងប្អូនយើងទាំងអស់ ដែលបានត្រូវពលីជីវិតទៅក្នុងសភាពការណ៍ប្រទេសយើងដែល
20 វាត្រូវជួបប្រទះអស់ពីសង្គ្រាមអាមេរិក វាជាប់នឹងសង្គ្រាមវៀតណាម។ និយាយរួមកម្ពុជាប្រជាធិប-
21 តេយ្យ គ្មានទាន់បានស្គាល់សន្តិភាពមួយៗរយៈពេលណាមួយទេ។ អានេះ ខ្ញុំសូមគោរពដល់វិញ្ញាណក្ខន្ធ
22 បងប្អូនទាំងអស់។

23 [១០:២៧:០៨]

24 **ប្រធានអង្គជំនុំ៖**

25 បាទ អរគុណលោក ខៀវ សំផន។ ជាបន្តអង្គជំនុំជម្រះផ្តល់វេទិកាជូនទៅដើម -- តំណាងសហ

1 ព្រះរាជអាជ្ញាដើម្បីមានឱកាសតាំងសំណួរដេញដោលចំពោះដើមបណ្តឹងរដ្ឋប្បវេណីរូបនេះ។ ហើយមាន
2 រយៈពេល១០នាទីប៉ុណ្ណោះ។

3 **លោក ឃឹត អយ័ន័រ៖**

4 សូមអរគុណលោកប្រធាន លោក លោកស្រីចៅក្រម ហើយនិងសវនាការទាំងមូល ហើយនិង
5 មេធាវីទាំងអស់។ ហើយជាពិសេសលោកស្រី ផាន់ដារា-ស។

6 **ការតាំងសំណួរដោយសហព្រះរាជអាជ្ញា**

7 **សួរដោយលោក ឃឹត អយ័ន័រ៖**

8 **ស៖** ហើយខ្ញុំសូមអនុញ្ញាតនឹងសួរសំណួរពីរផ្នែកនៅក្នុងសក្ខីកម្មរបស់លោកស្រី។ ទី១ទាក់ទង
9 ទៅនឹងបុគ្គលដែលលោកបាននិយាយទៅ និយាយអំពីឧត្តមសេនីយ៍ ថាច់ សារី។ សូមលោកស្រីរៀបរាប់
10 ថាតើជាសាច់ញាតិអ្វីជាមួយនឹង ថាច់ សារី នេះជាមួយនឹងលោកស្រីបាទ?

11 [១០:២៨:១៨]

12 **លោកស្រី ធុច ផាន់ដារា-ស៖**

13 **ឆ៖** ឧត្តមសេនីយ៍ ថាច់ សារី ជាបងប្អូនជីដូនមួយផ្ទះរបស់ខ្ញុំ គាត់រៀបអាពាហ៍ពិពាហ៍ជាមួយ
14 បងប្អូនជីដូនរបស់ -- បងប្អូនស្រីជីដូនមួយរបស់ខ្ញុំ។ ដូច្នេះនិយាយទៅ គឺគាត់ជាបងប្អូនជីដូនមួយផ្ទះ។

15 **ស៖** តើគាត់ជួបជោគវាសនាដូចម្តេច?

16 **ឆ៖** នៅថ្ងៃដែលខ្មែរក្រហមចូល បងប្អូនជីដូនមួយខ្ញុំចេញពីផ្ទះ។ បើតាមសម្តីរបស់បងប្អូន
17 ជីដូនមួយមួយទៀត ដែលជួបយើងនៅអង្គរមាសនោះ គាត់ប្រាប់ថា គាត់ត្រូវបានគេប្រកាសហៅតាម
18 វិទ្យុឲ្យទៅបង្ហាញខ្លួននៅក្រសួងយោធាសវនាការ។ ដូច្នេះលោក ថាច់ សារី ហ្នឹងក៏គាត់ធ្វើដំណើរទៅ។
19 ហើយបងប្អូនជីដូនមួយស្រីរបស់ខ្ញុំហ្នឹង បានប្រាប់ថា គាត់ហ្នឹងឃើញគេសម្លាប់លោក ថាច់ សារី ដែល
20 ជាបងប្អូនជីដូនមួយផ្ទះហ្នឹង។ គាត់ជាអ្នករាយការណ៍ប្រាប់ខ្ញុំ អំពីការសម្លាប់នេះ។

21 [១០:២៩:៣៧]

22 **ស៖** ខ្ញុំបានស្រាវជ្រាវក្នុងឯកសារ ក្នុងរឿងក្តីនេះ ខ្ញុំចង់ពិនិត្យមើលឈ្មោះជាការប្រកបអក្សរ
23 ឯកសារ E3/276។ ខ្ញុំមានសេចក្តីដកស្រង់តែជាភាសាអង់គ្លេស ដោយសារពី -- បានមកពីក្រសួង
24 ការបរទេស ជាបណ្តាសារក្រសួងការបរទេសសហរដ្ឋអាមេរិក។ អង់គ្លេស ERN 00168021 ដល់1។
25 នៅក្នុងឯកសារនេះ គឺមានចំណងជើងថា “និយាយអំពីទីភ្នាក់ងារសារព័ត៌មានបារាំងដែលបញ្ជាក់ថា

1 ឧត្តមសេនីយ៍នោះ គឺត្រូវបានគេសម្លាប់ ផ្សព្វផ្សាយតាមទីក្រុងហុងកុង”។ ជាភាសាអង់គ្លេស នៅថ្ងៃទី
 2 ២១ ឧសភា ឆ្នាំ១៩៧៦។ អត្ថបទនោះ មានខ្លឹមសារដូចខាងក្រោម ខ្ញុំសូមដកស្រង់៖ “បាងកក ថ្ងៃទី២១
 3 ខែឧសភា ខ្មែរក្រហមបានចាប់បានឧត្តមសេនីយ៍៥នាក់របស់កម្ពុជា នៅពេលដែលកាន់កាប់ទីក្រុង
 4 ភ្នំពេញនោះ នៅថ្ងៃទី -- នៅខែមេសា ឆ្នាំ១៩៧៥ ហើយមានរបាយការណ៍ថា ខ្មែរក្រហមបានសម្លាប់
 5 អ្នកទាំងនោះ ហើយជាញឹកញាប់គឺសម្លាប់ទាំងក្រុមគ្រួសារផងដែរ។ ចលនាស៊ីនេនោះបានប្រកាសថ្ងៃ
 6 នេះ ហើយគឺមានបញ្ជីឧត្តមសេនីយ៍ទាំង៥នាក់នោះ”។ ហើយខ្ញុំចង់ពិនិត្យមើលថាតើប្រាកដថាការ
 7 សរសេរឈ្មោះនោះ ដូចខាងក្រោមនេះត្រឹមត្រូវដែរឬទេ? គឺ ធី-អេច-អេ-ស៊ី-អេច។ បាទ ឈ្មោះគាត់
 8 សារី គឺ អេស-អេ-អ័រ-វ៉ាយ តើនេះជាសរសេរឈ្មោះត្រឹមត្រូវនូវបងដ៏ដូនមួយរបស់លោកស្រីដែរឬទេ
 9 ដែលជាឈ្មោះ ថាច់ សារី នោះ?

10 [១០:៣១:៥៧]

11 **ឆ៖** ត្រឹមត្រូវហើយលោក គឺសរសេរអីចឹងហើយ គឺ តេ-អេ-អា-សេ-អេ-អេស-អា-អ័រ-
 12 អ៊ីប្តារិច- ថាច់ សារី គាត់ប្រធានផ្នែកភ័ស្តុភារនៅសម័យរបប លន់ នល់។

13 **ស៖** នៅពេលដែលលោកបានឮថា លោក ថាច់ សារី ត្រូវបានគេសម្លាប់នោះ តើអ្នកនោះបាន
 14 ប្រាប់ថាគេសម្លាប់អ្នកផ្សេងទៀតទេ នៅថ្ងៃនោះ ដែលជាអ្នកដែលមានទំនាក់ទំនង ឬក៏ជាអតីតទាហាន
 15 នល់ នល់ នោះបាទ?

16 **ឆ៖** ខ្ញុំអត់ដឹងពីមានលម្អិតទេ គាត់បានប្រាប់ គាត់មិនបានប្រាប់ខ្ញុំលម្អិតនោះទេ។ គឺថាចំពោះ
 17 យើងនោះ គឺថាយើងគ្រាន់តែធ្វើពិធីបុណ្យតូចមួយដើម្បីរំលឹកវិញ្ញាណក្ខន្ធគាត់ ហើយអីចឹង យើងអត់
 18 អាចនិយាយអីលើសពីហ្នឹងទៀតទេ សូមអភ័យទោសផងលោក។

19 [១០:៣៣:០០]

20 **ស៖** ឥឡូវនេះ ខ្ញុំចូលដល់ប្រធានបទផ្សេងៗ នៅពេលដែលលោកស្រីបានបញ្ជាក់ថា គេដឹកតាម
 21 កាំមីញ៉ុង ដឹកតាមខេត្តកំពង់ឆ្នាំង ទៅដល់ខេត្តពោធិ៍សាត់ ហើយលោកស្រីបាននិយាយថា មានការដឹក
 22 បន្តទៅតាមរថភ្លើងដែលដឹកសត្វ ដឹកគោក្របី។ លោកស្រីបានដឹងពីការជម្លៀសទីក្រុងភ្នំពេញ គឺនៅថ្ងៃទី
 23 ១៧ ខែមេសា ឆ្នាំ១៩៧៥។ តើលោកស្រីអាចប្រាប់ខ្ញុំបានទេថា តើប៉ុន្មានខែក្រោយមក ឬក៏នៅក្នុងឆ្នាំ
 24 ណាដែលគេដឹកលោកស្រីតាមរទេះភ្លើងដឹកសត្វពាហនៈ ទៅដល់ខេត្តពោធិ៍សាត់នោះ?

25 **ឆ៖** ចំពោះចំណុចនេះ គឺថាខ្ញុំដូចជាមិនច្បាស់ទេ ខ្ញុំមិនដឹងថាតើប៉ុន្មានខែ ប៉ុន្មានថ្ងៃនោះទេ ខ្ញុំ

1 ឆ្ពេចហើយ ព្រោះថាវាយូរហើយ។ ក៏ប៉ុន្តែហ្នឹងគឺថាវាចង្អើងហ្នឹង គឺថាដឹកយើងពីអង្គរមានចេញទៅ
2 ហើយគឺថាពេលទៅដល់ហ្នឹង គឺថាគេដឹកចេញពីអង្គរមានហ្នឹងទៅដល់ភ្នំជើងទិញ។ លោកដឹងហើយថា
3 ពេលនឹង គឺថាអត់មានពេល មានវេលាអីទេ យើងអត់ដឹងអីទាំងអស់។ គឺថាពេលហ្នឹង គឺថាវែងណាស់
4 សូម្បីតែ២០ថ្ងៃហ្នឹង គឺដូចជា២ខែ ៣ខែអីចឹង។ អីចឹងរយៈពេលតែ៣០ថ្ងៃជាង គឺដូចជា១ឆ្នាំ ២ឆ្នាំអីចឹង
5 គឺថាពេលវេលាដូចថាអត់មានជាក់លាក់ទេ នៅពេលហ្នឹងនោះ។

6 [១០:៣៤:៤០]

7 **ស:** តើលោកស្រីមានជម្រើសទេ ថាត្រូវជិះ ឬក៏មិនត្រូវជិះទៅលើរថយន្តដឹកសត្វពាហនៈ
8 នោះ នៅពេលនោះ?

9 **ឆ:** ខ្ញុំអត់មានជម្រើសទេ ពីព្រោះថាមានទាហាននៅពីក្រោយយើងរហូត គឺថាគេរុញយើងឱ្យ
10 ចាប់យើងដាក់រថភ្លើងតែម្តង ហើយមនុស្សគឺថានៅពាសពេញតែម្តងនៅក្នុងរថភ្លើងនោះ។

11 **ស:** លោកស្រីបានរៀបរាប់ពីសម័យដែលទៅដល់កន្លែងនោះ នៅពេលដែលមានថា ទុក្ខិក្ស ការ
12 អត់ឃ្លានហ្នឹងខ្លាំងឡើង តើលោកអាច លោកស្រីអាចជម្រាបតុលាការដែរឬទេ ថាតើនៅពេលដែលទៅ
13 ដល់ព្រៃ តើអ្នកទាំងអស់នោះបានចាប់ផ្តើមស្លាប់ដែរឬទេ អ្នកដែលជម្លៀសទៅដល់ទៅនោះ?

14 **ឆ:** នៅពេលដែលខ្ញុំនៅភ្នំជើងទិញ គឺថាយើងចាប់ផ្តើមមានបញ្ហាសុខភាពជាច្រើន យើងអត់
15 មានម្ហូបអាហារហូបចុកទេ។ ដូច្នោះមានអ្នកខ្លះនោះគាត់ព្យាយាមទៅរកបន្លែព្រៃ ទៅរកបន្លែបង្ការអីចឹង។
16 ខ្ញុំក៏ខ្ញុំទៅរកស្ពៃដែរ ហើយនៅពេលនឹងគឺថាមានមុតបន្លាមុតអី ហើយដូច្នោះស្នាមហ្នឹងគឺថានៅជាប់រហូត
17 អីចឹង គឺថាខ្ញុំពេលហ្នឹងគឺថាគ្រុន ហើយអត់មានការរកកាត់អីទេ។ ដូច្នោះពេលនឹងគឺថាភាពអត់ឃ្លាននោះ
18 កើតមានហើយតាំងពីពេលនឹងមកនោះ។ ពួកគេមិនបានផ្តល់អាហារឱ្យយើងហូបចុកទេ។

19 [១០:៣៦:៣៩]

20 **ស:** បាទនេះជាសំណួរចុងក្រោយរបស់ខ្ញុំលោកស្រី។ បាទ លោកស្រីបានទៅដល់ភ្នំនោះ ដែល
21 ថាព្រៃ។ សំណួរចុងសួរថា តើអ្នកទាំងនោះស្លាប់ក្នុងរយៈពេល១ម៉ោង ១អាទិត្យ ឬក៏១ខែក្រោយពីការ
22 ទៅដល់តំបន់ព្រៃនោះបាទ?

23 **ឆ:** ខ្ញុំបានឃើញអ្នកខ្លះហូបបន្លែ ឬក៏ស្មៅច្រើនពេកហើយរាករូស ហើយពេលនោះក៏ចាប់ផ្តើម
24 មានអ្នកស្លាប់ ក៏ប៉ុន្តែនៅគ្រួសារខ្ញុំទេ ទាល់តែឆ្នាំ៧៦ហើយទេបានមានអ្នកចាប់ផ្តើមស្លាប់ម្តងបន្តកន្តុយ
25 គ្នានោះ ម្នាក់ម្តងៗនោះ។

1 **លោក ឃឹក អយ័ន័រ៖**

2 សូមអរគុណលោកស្រី ខ្ញុំមិនមានសំណួរអ្វីទៀតទេ។ សូមអរគុណលោកប្រធាន។

3 **ប្រធានអង្គជំនុំ៖**

4 បាទ អរគុណ។ ហើយជាបន្តអង្គជំនុំជម្រះផ្តល់វេទិកាជូនទៅក្រុមមេធាវីការពារក្តីលោក នួន
5 ជា ដើម្បីមានឱកាសតាំងសំណួរដេញដោលចំពោះដើមបណ្តឹងរដ្ឋប្បវេណីរូបនេះ។

6 សូមអញ្ជើញ!

7 [១០:៣៧:៥៥]

8 **លោក សុន អរុណ៖**

9 សូមគោរពអង្គសវនាការ សូមគោរពលោកប្រធាន!

10 **ការតាំងសំណួរដោយសហមេធាវីការពារក្តី**

11 **សួរដោយលោក សុន អរុណ៖**

12 **ស៖** សូមជម្រាបសួរអ្នកស្រីសាក្សី។ ខ្ញុំមានសំណួរតែពីរទេ ហើយសហការីរបស់ខ្ញុំ សហ
13 ភាតាខ្ញុំនឹងមានសំណួរពីរទៀត។ សំណួរទី១ ខ្ញុំបានឮលោកស្រីបានជម្រាបទៅតុលាការថា “ឆ្នាំ
14 ១៩៧២ គ្រាប់ផ្លោងរបស់វៀតកុងធ្លាក់មកលើផ្ទះខ្ញុំ មិនមែនគ្រាប់របស់ខ្មែរក្រហមទេ”។ ខ្ញុំសួរថា តើ
15 អ្នកស្រីដឹងដោយសារអ្វី បានជាអ្នកស្រីដឹងថាគ្រាប់ផ្លោងរបស់យៀកកុង?

16 **លោកស្រី ធុច ផាន់ដារា-ស៖**

17 **ឆ៖** ពីព្រោះថា មានឯកសារចេញមកពីឪពុកខ្ញុំដែលវែជាអង្គុលីលេខជាភាសាបារាំង ដែលគាត់
18 សុំដូរមុខតំណែង ហើយនៅក្នុងឯកសារនឹងគាត់សរសេរថា “នៅថ្ងៃទី០៦ ឧសភា នោះគឺថាពួកវៀតកុង
19 បានបាញ់ផ្លោងមកលើផ្ទះ”។ ព្រោះថាគាត់ក៏គាត់ធ្វើជាយោធាដែរ គាត់ធ្វើការក្រោមបង្គាប់របស់ឧត្តម
20 សេនីយ៍ ថាច់ សារី ហើយពីមុនហ្នឹងគាត់ជានាយកផ្នែកហិរញ្ញវត្ថុនៅខាងរដ្ឋករស្វយ័ត។ អីចឹងខ្ញុំផ្អែក
21 លើឯកសារហ្នឹងហើយ បានខ្ញុំហ៊ានថាយៀកកុងអ្នកបាញ់ផ្លោងនោះ ហើយខ្ញុំមាននៅប៉ារីសនូវឯកសារ
22 នឹង ហើយខ្ញុំក៏បានផ្តល់ចម្លងជូនមេធាវីរបស់ខ្ញុំដែរ បើសិនជាលោកចង់ឃើញនោះ។

23 [១០:៣៩:៤៣]

24 **ស៖** អរគុណ។ នេះជាប្រវត្តិសាស្ត្រសំខាន់ណាស់។ ហើយខ្ញុំសូមសួរបន្ទាប់សំណួរអំពី
25 បន្ថែមបន្តិចទៀតថា បើអីចឹងមានន័យថានៅឆ្នាំ១៩៧២ នឹងមាន យៀកកុង វែចូលដល់ស្រុកខ្មែរហើយ

1 អីចឹងទេ? មានៗក្នុងសំបុត្រហ្នឹងមានបន្ថែមថាអីចឹងទេ មានន័យថាអីចឹងដែរ? ពីព្រោះអីពេលហ្នឹងយើង
2 ច្បាំងជាមួយនឹងខ្មែរក្រហម ខាង លន់ នល់ ច្បាំងជាមួយខ្មែរក្រហម។ ប៉ុន្តែហេតុអីបានជាទ័ព
3 យៀកកុង ចូលផ្ទះអ្នកស្រីទៅវិញ? អីចឹងមានន័យថាប្រហែលជាពេលហ្នឹង យៀកកុង ចូលមកវែស្រុក
4 ខ្មែរដែរ។

5 **ឆ៖** ខ្ញុំមិនឆ្លើយទៅនឹងសំណួរទេ ហ្នឹងទេ ពីព្រោះថាខ្ញុំជាពលរដ្ឋស៊ីវិលខ្ញុំអត់អាចឆ្លើយចំពោះ
6 បញ្ហានយោបាយបានទេ ខ្ញុំអត់ដឹងទេ។ ពាក់ព័ន្ធនឹងបញ្ហានយោបាយ ខ្ញុំអត់ដឹងទេ ខ្ញុំគ្រាន់តែផ្អែកទៅលើ
7 អត្ថបទដែលមានសរសេរស្រាប់តែប៉ុណ្ណោះ។

8 **ស៖** សូមអរគុណ។ បើសិនជាលោកប្រធានមិនយល់ទាន់ខ្ញុំស្នើសុំក្នុងឋានៈជាភាគី សុំឯកសារ
9 សំបុត្ររបស់ឪពុកលោកស្រីផ្ញើទៅជូនហ្នឹង ដើម្បីជាប្រវត្តិសាស្ត្រ។ អាហ្នឹងបើសិនជាខាងតុលាការមិន
10 យល់ទាន់ទេ។

11 [១០:៤១:២០]

12 (ចៅក្រមពិភាក្សាគ្នា)

13 [១០:៤២:៥៥]

14 **ប្រធានអង្គជំនុំ៖**

15 បាទ អរគុណហើយលើសំណើនេះ អង្គជំនុំជម្រះសូមបញ្ជាក់លើពីរចំណុច។ ទី១គឺលោកស្រី
16 ដើមបណ្តឹងរដ្ឋប្បវេណីប្រសិនបើអាចផ្តល់នូវឯកសារចតចម្លងតាមសំណើសុំរបស់លោកមេធាវីជាតិ
17 ការពារក្តីលោក នួន ជា មកដល់អង្គជំនុំ ជម្រះសាលាដំបូងនូវឯកសារដែលគាត់ស្នើសុំអម្បាញ់មិញនេះ
18 ក៏ជាការល្អដែរ ទី១។ បញ្ហាទី២ ពាក់ព័ន្ធនឹងឯកសារ ហើយនិងសំណួរទាំងឡាយដែលពាក់ព័ន្ធនឹង
19 ឯកសារនេះមិនពាក់ព័ន្ធនឹងយុត្តាធិការពេលវេលានៃកិច្ចដំណើរការសវនាការដែលអង្គជំនុំជម្រះកំណត់
20 ធ្វើសវនាការនេះទេ។ ពីព្រោះយុត្តាធិការរបស់អ.វ.ត.ក នេះ កំណត់ពីថ្ងៃទី១៧ ខែមេសា ឆ្នាំ១៩៧៥
21 រហូតដល់ថ្ងៃទី០៦ ខែមករា ឆ្នាំ១៩៧៩។

22 [១០:៤៣:៤៩]

23 **សួរដោយលោក សុន អរុណៈ**

24 ខ្ញុំមានសំណួរមួយទៀត។ សំណួរមួយនេះខ្ញុំនៅក្នុងការស្តាប់ចម្លើយអ្នកស្រីបានជម្រាបតុលាការ
25 មុននេះបន្តិច អ្នកស្រីបានជម្រាបថា នៅឆ្នាំ -- នៅថ្ងៃ១៧ មេសា ឆ្នាំ១៩៧៥ ពេលនោះខ្មែរក្រហមបាន

1 ដេញអ្នកស្រី និងគ្រួសារចេញពីផ្ទះ។ មានទាហានសម្លៀកបំពាក់ផ្សេងៗមកប្រាប់ថាឱ្យចេញពីផ្ទះ។
2 ហើយក្រោយមកទៀតអ្នកស្រីអំបិញបានមានប្រសាសន៍អីចឹងថា ក្រោយមកទៀតមានទាហានមួយ
3 ប៉ែក មួយក្រុមផ្សេងទៀតដែលមានសម្លៀកបំពាក់ផ្សេង បានមកប្រាប់ថា ឱ្យចេញពីផ្ទះហើយធ្វើមុខមាំ
4 ហើយតែពេលថ្ងៃគេនឹងឱ្យចូលវិញ។ ខ្ញុំសួរ ខ្ញុំរំព្យកហ្នឹង សម្តីខ្ញុំនិយាយទាំងប៉ុន្មានខុសឬត្រូវ? បើមិនត្រូវ
5 សូមលោកស្រីកែ។

6 **លោកស្រី ធុច ផាន់ដារា-សៈ**

7 **ឆ៖** លោកមេធាវី លោកច្រឡំហើយ ខ្ញុំនិយាយថាគឺក្រុមខ្មែរក្រហមអ្នកមក គឺថាមិនមែន
8 ទាហានក្រុមផ្សេងទេ គឺជាទាហានខ្មែរក្រហមតែម្តង។ ហើយខ្ញុំដឹងហ្នឹងដោយសារតែឯកសណ្ឋានខ្មៅ
9 ហ្នឹងហើយ ហើយនិងមានកាន់កាំភ្លើង។ អត់មានក្រុមផ្សេងណាទេ គឺមានតែក្រុមទាហានខ្មែរក្រហមតែ
10 មួយទេ។

11 **លោក សុន អរុណៈ**

12 ខ្ញុំអរគុណ។ ខ្ញុំមានតែសំណួរតែពីរទេ។ ខ្ញុំស្តាប់ច្រឡំអម្បាញ់។ បើសិនជាថា ខ្ញុំស្តាប់ទៅវា
13 ចម្លើយរបស់អ្នកស្រីអីចឹង ខ្ញុំនឹងមានសំណួរត។ ប៉ុន្តែឥឡូវខ្ញុំអស់សំណួរហើយ សហភាពរបស់ខ្ញុំនឹង
14 សួរអ្នកស្រីបន្ត។ សូមអរគុណលោកប្រធាន។

15 [១០:៤៦:០២]

16 **ប្រធានអង្គជំនុំជម្រះ**

17 បាទ អរគុណ។ សូមអញ្ជើញ!

18 **លោក វិចទ័រ កូប៉េ**

19 សូមអរគុណលោកប្រធាន។ ខ្ញុំមានសំណួរខ្លីៗពីរបីទេ ទៅកាន់ដើមបណ្តឹងរដ្ឋប្បវេណី។

20 **សួរដោយលោក វិចទ័រ កូប៉េ**

21 **ស៖** លោកស្រីដើមបណ្តឹងរដ្ឋប្បវេណី លោកស្រីបាននិយាយថា បងប្អូនជីដូនមួយមួយដែល
22 លោកនិយាយថាឧត្តមសេនី ថាថ្ម សារី អ្នកណា? ជីដូនមួយស្រីដែលប្រាប់ហ្នឹង ឈ្មោះអីដែរ?

23 **លោកស្រី ធុច ផាន់ដារា-សៈ**

24 **ឆ៖** សូមអភ័យទោស លោកមេធាវី គាត់ជាបងប្អូនជីដូនមួយស្រីរបស់ខ្ញុំ។ គាត់ជាយោធាដែរ
25 ហើយគាត់ធ្វើការឱ្យលោក ថាថ្ម សារី ហ្នឹង។ គាត់ស្លាប់ បងប្អូនជីដូនមួយស្រីហ្នឹង គាត់ទើបតែស្លាប់

1 រយៈពេល២ឆ្នាំហ្នឹងទេ។ កាលហ្នឹងគាត់នៅ គាត់ក៏នៅបារាំង គឺថាគាត់ស្លាប់នៅស្រុកបារាំង២ឆ្នាំមុននេះ
2 ឯង។

3 [១០:៤៧:១០]

4 ស៖ តើគាត់មានឈ្មោះអ្វីដែរ?

5 ឆ៖ គាត់ឈ្មោះ យូង -- យូនៗ។

6 ស៖ តើលោកស្រីចាំទេថា នៅពេលណាដែលគាត់បានប្រាប់រឿងហ្នឹងមកឱ្យលោកស្រីហ្នឹង
7 នៅពេលណា?

8 ឆ៖ គាត់ប្រាប់ហ្នឹងគឺថា យើងនៅភ្នំជើងទិញមកហើយទេ ដែលខ្ញុំដឹងនោះ។ ពេលហ្នឹងគឺថា
9 នៅក្នុងព្រៃ។

10 ស៖ លោកស្រីអាចជម្រាបបានទេ នៅពេលណាពិតប្រាកដនោះ?

11 ឆ៖ នៅពេលដែលយើងនៅជុំគ្នាហ្នឹង គឺគ្រួសារយើងប្រាំមួយគ្រួសារហ្នឹងនៅជុំគ្នានៅភ្នំជើង
12 ទិញហ្នឹងឯង។

13 ស៖ តើលោកស្រីអាចជម្រាបបានទេ នៅខែណា? ឆ្នាំណាដែរ?

14 ឆ៖ បើតាមខ្ញុំចាំហ្នឹងគឺខែសីហា ដែលជារដូវមូសុងហ្នឹង គឺថាកូនក្មេងហ្នឹងគឺថាលឺពិបាកខ្លាំង
15 គឺថាពេលហ្នឹងគឺខែវស្សា គឺថានៅដើមខែសីហា បើតាមខ្ញុំចាំនោះ។

16 [១០:៤៨:៥៤]

17 **លោក វ៉ិចទ័រ កូប៉េ៖**

18 សូមអរគុណលោកស្រី។ ខ្ញុំអស់សំណួរហើយលោកប្រធាន។

19 **ប្រធានអង្គជំនុំ៖**

20 បាទ អរគុណ។ ជាបន្តអង្គជំនុំជម្រះផ្តល់វេទិកាជូនទៅក្រុមមេធាវីការពារក្តីលោក ខៀវ សំផន
21 ដើម្បីមានឱកាសសួរដេញចំពោះដើមបណ្តឹងរដ្ឋប្បវេណីរូបនេះ។

22 សូមអញ្ជើញ!

23 **លោក គង់ សំអុន៖**

24 សូមអរគុណលោកប្រធាន។ សូមគោរពអង្គសវនាការទាំងមូល។ ក្នុងនាមលោក ខៀវ សំផន
25 និងសហការីរបស់ខ្ញុំលោកមេធាវី អាកទូរ វែកតែន ពុំមានសំណួរសម្រាប់ដើមបណ្តឹងរដ្ឋប្បវេណីនេះ

1 ទេ។ សូមអរគុណលោកប្រធាន។

2 **ប្រធានអង្គជំនុំជម្រះ**

3 បាទ អរគុណ។ ហើយអរគុណលោកស្រី ធុច ផាន់ដារា ការស្តាប់សក្ខីកម្មរបស់លោកស្រីអំពី
4 ទុក្ខសោកវេទនា ស្ថានភាពព្យសនកម្ម និងសក្ខីកម្មរបស់លោកស្រីរហូតដល់ពេលនេះបានចប់ហើយ។
5 វត្តមានរបស់លោកស្រីនៅ អ.វ.ត.ក នេះលែងមានភាពចាំបាច់ទៀតហើយ។ សក្ខីកម្មរបស់លោកស្រី
6 ដែលរៀបរាប់អំពីសេចក្តីទុក្ខសោកវេទនា ពីស្ថានភាពព្យសនកម្មទាំងឡាយ និងសក្ខីកម្មរបស់លោកស្រី
7 នឹងអាចរួមវិភាគទានក្នុងការស្វែងរកពិតនៃរឿងក្តីនេះ។ ហើយលោកស្រីអាចវិលត្រឡប់ទៅវិញបាន
8 ហើយ ហើយសូមលោកស្រីមានសុខភាពល្អ ជួបតែសំណាងល្អ និងបានសេចក្តីសុខ សេចក្តីចម្រើន។

9 មន្ត្រីរដ្ឋបាលតុលាការ សម្របសម្រួលជាមួយនឹងមន្ត្រីនៃអង្គភាពគាំពារសាក្សី និងអ្នកជំនាញ
10 ក្នុងការជូនលោកស្រី ធុច ផាន់ដារា វិលត្រឡប់ទៅទីកន្លែងដែលគោលដៅដែលគាត់មានបំណងចង់ទៅ
11 ឬក៏ទៅកាន់លំដ្ឋានរបស់គាត់បានហើយ។

12 ហើយអង្គជំនុំជម្រះសូមជម្រាបជូនថា ជាបន្តនេះ អង្គជំនុំជម្រះនឹងស្តាប់នូវសេចក្តីផ្តេងទុក្ខ
13 សោកវេទនារបស់ដើមបណ្តឹងរដ្ឋប្បវេណីមួយរូបទៀតដែលមានរហស្សនាម TCCP-7។ ហើយឥឡូវ
14 នេះដល់ពេលសម្រាកហើយ អីចឹងអង្គជំនុំជម្រះប្រកាសសម្រាក១៥នាទី គឺចាប់ពីពេលនេះតទៅរហូត
15 ដល់ម៉ោងដប់មួយប្រាំនាទី សូមអញ្ជើញចូលវិញ ដើម្បីបន្តកិច្ចដំណើរការសវនាការ។

16 សម្រាកចុះ!

17 **ក្រឡាបញ្ជី**

18 សូមអញ្ជើញក្រោយឈរ!

19

20 (សវនាការសម្រាកពីម៉ោង ១០:៥១ នាទី ដល់ម៉ោង១១:០៨ នាទី)

21 [១១:០៨:០៧]

22 **ប្រធានអង្គជំនុំជម្រះ**

23 អង្គុយចុះ!

24 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ មន្ត្រីរដ្ឋបាលតុលាការញើញដើម
25 បណ្តឹងរដ្ឋប្បវេណី TCCP-7 ចូលមកកាន់កន្លែងផ្តល់សក្ខីកម្មនៅក្នុងបន្ទប់សវនាការ។

1 (ដើមបណ្តឹងរដ្ឋប្បវេណីចូលមកកាន់បន្ទប់សវនាការ)

2 ការតាំងសំណួរដោយចៅក្រម

3 សួរដោយប្រធានអង្គជំនុំ៖

4 ស៖ សួស្តីលោកស្រីដើមបណ្តឹងរដ្ឋប្បវេណី តើលោកស្រីឈ្មោះអី?

5 លោកស្រី ចាន់ សុជាតិ៖

6 ឆ៖ បាទ នាងខ្ញុំឈ្មោះ ចាន់ សុជាតិ។

7 ស៖ បាទ អរគុណលោកស្រី ចាន់ សុជាតិ។ តើលោកស្រីមានអាយុប៉ុន្មាន?

8 ឆ៖ សព្វថ្ងៃនេះ ខ្ញុំមានអាយុ ៥៦ឆ្នាំហើយ។

9 ស៖ បាទ អរគុណ។ ហើយលោកស្រី សុជាតិ ពេលដែលលោកស្រីឆ្លើយតបទៅនឹងសំណួរ
10 ទាំងឡាយរបស់អង្គជំនុំជម្រះ ឬក៏ភាគីពាក់ព័ន្ធនេះ សូមលោកស្រីបង្អង់បន្តិច រង់ចាំរហូតដល់ក្បាល
11 មីក្រូហ្វូនហ្នឹងឱ្យឆ្លើងសញ្ញាក្រហមដែលនៅទីនេះ ឬក៏នៅខាងប៉ូតុងដែលសម្រាប់ចុចនេះ នេះបញ្ជាក់ថា
12 ក្បាលមីក្រូហ្វូននៅចំពោះមុខលោកស្រីហ្នឹងចាប់ផ្តើមប្រតិបត្តិការហើយ អីចឹងសំឡេងរបស់លោកស្រី
13 នឹងចូលទៅប្រព័ន្ធហ្នឹង។ ហើយដើម្បីពន្យារពេលបន្តិច ដើម្បីមូលហេតុគឺទុកឱ្យលទ្ធភាពអ្នកបកប្រែ
14 ភាសាហ្នឹងបានបកប្រែភាសាហ្នឹងបានត្រឹមត្រូវ ហើយបានពេញលេញ។

15 លោកស្រីមានទីកន្លែងកំណើតនៅទីកន្លែងណា?

16 ឆ៖ បាទ នាងខ្ញុំមានទីកន្លែងកំណើតនៅសង្កាត់លេខ៥ ក្រុងភ្នំពេញ។

17 ស៖ បាទ អរគុណ។ ចុះទីលំនៅសព្វថ្ងៃនេះ តើលោកស្រីរស់នៅទីកន្លែងណា?

18 ឆ៖ ទីលំនៅសព្វថ្ងៃរបស់នាងខ្ញុំរស់នៅភូមិចំការចេកខាងត្បូង សង្កាត់ផ្ទះព្រៃ ក្រុងពោធិ៍សាត់
19 ខេត្តពោធិ៍សាត់។

20 [១១:១០:៥៩]

21 ស៖ អរគុណ។ តើលោកស្រីប្រកបមុខរបររកស៊ីធ្វើអ្វី?

22 ឆ៖ បាទ រាល់ថ្ងៃនេះខ្ញុំគឺជាកសិករ ហើយក៏ជាបម្រើការងារនៅក្នុងសង្កាត់។

23 ស៖ បាទ អរគុណ។ តើលោកស្រីអាចប្រាប់ដល់អង្គសវនាការបានដែរទេ អំពីឈ្មោះបង្កើត
24 របស់ -- ឈ្មោះរបស់ឪពុករបស់លោកស្រី ឪពុកបង្កើតរបស់លោកស្រី ហើយនិងម្តាយបង្កើតរបស់
25 លោកស្រី?

1 ជាដំបូងសូមលោកប្រធានអនុញ្ញាតឱ្យលោកស្រី គ្រីស្ទីន ម៉ាទីណូ គាត់ចាប់ផ្តើមលើកពីឯកសារ
2 សូមអរគុណលោកប្រធាន។

3 **ប្រធានអង្គជំនុំជម្រះ៖**

4 បាទ អង្គជំនុំជម្រះអនុញ្ញាត! សូមអញ្ជើញលោកស្រីមេធាវី!

5 [១១:១៤:៣៣]

6 **លោកស្រី គ្រីស្ទីន ម៉ាទីណូ៖**

7 ជម្រាបសួរលោកប្រធាន អស់លោក លោកស្រីចៅក្រមជាទីគោរព! ជម្រាបសួរភាគីទាំងអស់
8 ជាទីគោរព! មុននឹងអ្នកស្រី ចាន់ សុជាតិ និយាយ ខ្ញុំសូមផ្តល់ជូននូវភាគីនូវយោងនៃឯកសារទាំងពីរនេះ
9 ដែលជាកំណត់ហេតុស្តាប់ចម្លើយរបស់គាត់។ ឯកសារទី១ គឺមានលេខកូដ D22/3258/1 -- 3858/1
10 ឯកសារទី២ គឺឯកសារដែលមានលេខកូដ D22/358.1។ ខ្ញុំ -- លេខ ERN ជាភាសាអង់គ្លេស និង
11 ភាសាខ្មែរ អត់មានជាភាសាបារាំងទេ។ ឯកសារទី១ អត់មានជាភាសាបារាំងទេ ERN ជាភាសាខ្មែរ គឺ
12 00584794 រហូតដល់១៨។ មានតែបីទំព័រទេ អ៊ីចឹងខ្ញុំគិតថា បើយើងនិយាយពីទំព័រតែម្តងស្រួលជាង។
13 ឯកសារទី១ គឺ D22/358 -- 3858.1 ERN គឺ 00571178 ដល់ 93, អង់គ្លេសគឺ 00571175
14 ទៅដល់ 77។

15 អ្នកស្រី ចាន់ សុជាតិ បានផ្តល់សក្ខីកម្មនៅ ខែឧសភា ឆ្នាំ២០១០ ហើយនិងបានទទួលស្គាល់
16 ជាដើមបណ្តឹងរដ្ឋប្បវេណីដោយសហចៅក្រមស៊ើបអង្កេតនៅក្នុងដីកាទទួលស្គាល់ ដែលចុះថ្ងៃទី១០ កញ្ញា
17 ឆ្នាំ២០១០។

18 [១១:១៦:៥៥]

19 ខ្ញុំសូមផ្តល់វេទិកាទៅដល់ដើមបណ្តឹងរដ្ឋប្បវេណីដែលបានឆ្លងកាត់របស់ខ្មែរក្រហមទាំងស្រុងតែ
20 ម្តង កាលណោះគាត់មានអាយុ១៨ឆ្នាំ នៅឆ្នាំ៧៥ ហើយគាត់បានឆ្លងកាត់សោកនាដកម្មទាំងអស់នេះ
21 ហើយគាត់នឹងរៀបរាប់សោកនាដកម្មនេះជូនតុលាការ។

22 **ប្រធានអង្គជំនុំជម្រះ៖**

23 សូមអញ្ជើញ! អង្គជំនុំជម្រះផ្តល់វេទិកាជូនទៅលោកស្រី ចាន់ សុជាតិ!

24 **លោកស្រី ចាន់ សុជាតិ៖**

25 ចាស សូមគោរពលោកតុលាការ! សូមគោរពលោកសហមេធាវីជាតិ អន្តរជាតិ។ នាងខ្ញុំសូម

1 ជម្រាបជូនថា ថ្ងៃ១៧ មេសា ឆ្នាំ១៩៧៥ ខ្ញុំនិងប្រជាជនក្រុងភ្នំពេញត្រូវបានខ្មែរក្រហមជម្លៀសចេញ
 2 ដោយភ្លាមៗពីក្រុងភ្នំពេញ។ ពេលនោះខ្ញុំមានបងប្អូនបង្កើត១៣នាក់ រួមឪពុកម្តាយ ១៥នាក់ ហើយ
 3 គ្រួសារខ្ញុំមានប្អូនតូចៗច្រើន។ ការជម្លៀសចេញមានការលំបាក សង្គ្រាមបានបញ្ចប់ ខ្ញុំគិតថា សន្តិភាព
 4 នឹងកើតមាន។ ប៉ុន្តែផ្ទុយទៅវិញម៉ោងប្រហែលជាប្រាំបួនព្រឹក យោធាខ្មែរក្រហមបានស្តាយកាំភ្លើងចូល
 5 ទៅដល់ផ្ទះនាងខ្ញុំ ហើយបានប្រាប់ឱ្យគ្រួសារខ្ញុំចាកចេញពីផ្ទះរយៈពេល៣ថ្ងៃ ដោយសារគេចង់បោស
 6 សម្អាតខ្នាំង។ ពេលនោះឪពុកម្តាយក្រុមគ្រួសារខ្ញុំបានរៀបចំដាំបាយទឹកហូប បាយមិនទាន់បានហូបផង
 7 ស្រាប់តែមានយោធាម្នាក់ទៀត ស្តាយកាំភ្លើងមកហើយដេញថា “ប្រញាប់ឡើងចេញឱ្យរហ័សព្រោះ
 8 អាមេរិកាំងនឹងមកទម្លាក់គ្រាប់បែក”។

9 [១១:១៩:០៦]

10 ពួកសារនេះ គ្រួសារខ្ញុំមានការភ័យខ្លាចណាស់ ក៏យកអីវ៉ាន់ចេញមកមានតែកង់មួយ ម៉ូតូមួយ
 11 ដឹកអីវ៉ាន់បានបន្តិចបន្តួច បាយដែលដាំហើយមិនទាន់បានហូបរួមទាំងបំពង់ទឹកក្តៅ ទឹកដោះគោសម្រាប់
 12 ប្អូនតូចៗ ពីព្រោះខ្ញុំ ក្រុមគ្រួសារខ្ញុំមានក្រុមគ្រួសារកូនតូចៗច្រើន បោរហូតទៅបួននាក់។ មកដល់តាម
 13 ផ្លូវស្ថានភាពកាន់តែតានតឹង។ ខ្ញុំឡើងដើរផ្លូវមុនីវង្ស ខ្ញុំឃើញស្ថានភាព ខ្ញុំតក់ស្លុតណាស់ ដោយសារ
 14 ឃើញមនុស្សច្រើន។ ខ្លះរុញរទេះមានអ្នកឈឺព្រួយស្រេចនៅដៃ ខ្លះដេកស្លាប់តាមផ្លូវ ខ្លះស្រែកយំហៅរក
 15 កូនចៅបែកគ្នា ចំណែកគ្រួសារខ្ញុំប្រមូលកូនប្រមូលចៅដើរឆ្លងដល់ស្ថានមុនីវង្សគ្រួសារបានស្នាក់នៅ
 16 វត្តនិរោធរយៈ៣ថ្ងៃ។ ដោយសារគ្រួសារខ្ញុំមានស្ថានភាពកូនតូចៗច្រើន រង់ចាំការវិលត្រឡប់ចូលភ្នំពេញ
 17 វិញ ប៉ុន្តែពាក្យសម្តី ដែលគេនិយាយគឺជាពាក្យបោកប្រាស់កុហក គេមិនឱ្យយើងវិលត្រឡប់ចូលភ្នំពេញ
 18 វិញ។ ហើយគេបន្តដំណើរដេញយើងឱ្យយើងធ្វើដំណើរទៅមុខទៀត។ គ្រួសារខ្ញុំបានមកស្នាក់នៅស្រុក
 19 កៀនស្វាយ។

20 [១១:២០:៤៦]

21 ក្នុងរយៈពេល៦ខែនេះ សម្រាប់គ្រួសារខ្ញុំផ្ទាល់ នាងខ្ញុំផ្ទាល់មានទុក្ខវេទនាខ្លាំងណាស់។ ទី១
 22 ដោយសារការអត់ មានអាហារហូបចុកគ្រប់គ្រាន់ ដោយយើងមិនបានត្រៀមលក្ខណៈស្បៀង។ ទី២
 23 ការចែកអាហារឱ្យហូបចុកគឺមានតែអង្ករនិងពោត គ្មានត្រីសាច់អ្វីទេ ធ្វើឱ្យក្រុមគ្រួសារខ្ញុំដែលមានកូន
 24 តូចៗស្តម្ភរឹងរែង ហើយប្អូនស្រីមួយដែលបៅទឹកដោះគោអត់ទឹកដោះ ហូបទឹកបបរលាយស្ករឡើយ
 25 ក៏បានរាករូស ដាក់ថ្នាំអត់ត្រូវហើយក៏បានស្លាប់។ គ្រួសារខ្ញុំអត់មានទ្រព្យរបស់អីមកទេ មានតែលុយ

1 កាក់បន្តិចបន្តួច ទីផ្សារសេរីក៏គេអត់លក់ លុយក៏គេឈប់ចាយ។ វាជាទម្ងន់មួយសម្រាប់ខ្ញុំ និងឪពុកខ្ញុំ។
2 ឯខែក្រោយមក ប្រធានអង្គការនៅទូទាំងនេះគេបានប្រកាសឱ្យអ្នកដែលចេញពីភ្នំពេញត្រូវចូលទៅនៅភ្នំពេញ
3 វិញ។

4 [១១:២២:០២]

5 ឪពុកខ្ញុំគាត់ត្រេកអរណាស់ព្រោះគាត់គិតថា គាត់គឺជាវិស្វករម្នាក់ អីចឹងនៅពេលដែលប្រទេស
6 ចប់សង្គ្រាម គេត្រូវការអ្នកចេះដឹងដើម្បីយកទៅរៀបចំ ទោះបីអ្នកនៅទីនោះគេឱ្យប្រាប់ថា គេ --
7 យើងចាញ់បោកគេ ទោះគេបោកប្រាសយ៉ាងណាក៏គាត់នៅតែមានគំនិតមួយថាគាត់នឹងត្រូវតែចេញទៅ
8 ភ្នំពេញដោយស្ថានភាព ការរស់នៅរបស់ខ្ញុំ ក្រុមគ្រួសារប្អូនខ្ញុំវេទនាណាស់។ ការចូលមកភ្នំពេញវិញ
9 វាអាចកែប្រែនូវស្ថានភាពយ៉ាប់យឺននេះឱ្យបានដូចសាដើមវិញ។

10 ថ្ងៃឡើងកប៉ាល់ម៉ោងប្រាំល្ងាច មនុស្សជិះកប៉ាល់ណែន រាប់រយគ្រួសារណែនណាន់តាន់តាប់
11 កប៉ាល់ចេញមកដល់មុខរាំង អ្នកក្នុងកប៉ាល់ទាំងខ្ញុំរូបនាងខ្ញុំផ្ទាល់បែរ មុខទៅលិចឃើញភ្លើងភ្លឺមុខ
12 បរមរាជវាំងត្រេកអររំភើបចិត្តដោយដឹងថាខ្លួនបានមកដល់ភ្នំពេញហើយ។ មនុស្សអរពេញកប៉ាល់ មាន
13 បុរសម្នាក់អាយុប្រហែលជា៣០ឆ្នាំគាត់ស្រែកថា “ជយោ! យើងដល់ភ្នំពេញហើយ”។ ពេលនោះបុរស
14 ម្នាក់នោះត្រូវខ្មែរក្រហមហៅចេញមកក្រៅ មួយសន្ទុះក្រោយមកឮសូរសម្លេងបាញ់ផ្កាដាងៗ ពីរគ្រាប់
15 ប្រុង បុរសនោះធ្លាក់ទៅក្នុងទឹក ឃើញសភាពការណ៍បែបនេះមនុស្សនៅក្នុង កប៉ាល់ស្ងាត់ឈឹងសូម្បីតែ
16 កូនក្មេងក៏អត់ហ៊ានយំដែរ។

17 [១១:២៤:០១]

18 ភ្លឺឡើងស្រាងៗ កប៉ាល់បានឡើងមកដល់កំពង់ឆ្នាំង គេបានឱ្យយើងយកអីវ៉ាន់ចេញ ហើយគេ
19 ចែកអង្ករឱ្យយើងហូបម្នាក់បីកំប៉ុង ម្នាក់មួយកំប៉ុងបីនាក់រង់ចាំឡានដឹកចេញ។ យើងឡើងឡានចេញពី
20 កំពង់ឆ្នាំងមកចុះនៅក្នុងខេត្តពោធិ៍សាត់នៅផ្លូវថ្នល់ភ្លើងបំបែកលាជ។ បន្តឡើងរថភ្លើងពីផ្លូវបំបែកលាជ
21 ទៅចុះនៅភូមិអូរក្រៀត ស្ថិតនៅស្រុកមោងឫស្សី។ ពេលនោះស្ថានភាពគ្រួសារខ្ញុំក៏ដូចជាអ្នកដទៃពិសេស
22 គ្រួសារខ្ញុំតែម្តងដែលមានកូនតូចច្រើនដើរអត់រួច គេឱ្យធ្វើដំណើរដោយផ្ញើរជើងចេញពីអូរក្រៀតទៅរស់
23 នៅក្នុងព្រៃនៅភូមិព្រៃទទឹង ផ្តុំខាំប្រើស។ ស្ថានភាពមិនគួរឱ្យរស់នៅ មើលទៅឃើញសុទ្ធតែព្រៃមិន
24 មានផ្ទះសំបែងអ្វីទាំងអស់។ នៅខាងត្បូងផ្លូវមានតែចង្រុកស្រូវចាស់មួយ និងផ្ទះយោធាសហករណ៍
25 គេបីផ្ទះ។

1 កាលមកដល់ទីនោះ គេឱ្យយើងកាប់គ្នារំព្រៃធ្វើរោងធ្វើផ្ទះនៅដោយខ្លួនឯង។ ហើយគេបានប្រជុំ
2 ថា ការមករស់នៅទីនេះ គឺការរស់នៅតាមរបៀបជាសមូហភាព ការហូបរួម និងធ្វើការរួម។ ខ្ញុំនិងបង
3 ស្រី គេបានឱ្យទៅនៅកងយុវនារីអន្លង់គោក។ បងប្រុសស្រីកុមារអាចធ្វើការបាន គេឱ្យយកទៅនៅមន្ទីរ
4 កុមារ។ ចំណែកតូចៗធ្វើការអត់កើត គេឱ្យរស់នៅជាមួយឪពុកម្តាយនៅផ្ទះ។

5 [១១:២៥:៥០]

6 ឪពុកខ្ញុំកាប់គ្នារ គេឱ្យអ្នកដែលនៅផ្ទះកាប់គ្នារំព្រៃភ្នំរាស់ ដាំបន្លែដូចជាណៅ ត្រឡាច។ ខ្ញុំកង
7 យុវនារី ខ្ញុំទៅធ្វើការនៅអន្លង់គោក គេឱ្យខ្ញុំលើកភ្លឺស្រែ លើកប្រឡាយ គេវាស់ដីឱ្យ៥គូបក្នុង១ថ្ងៃ។
8 ហើយដោយឱ្យបបរហូបតែមួយវែកសុទ្ធតែទឹក។ ពេលនោះ ខ្ញុំវេទនាណាស់ ហូបអត់ឆ្អែត ធ្វើការខ្លាំង
9 ក្លា។ ខ្ញុំបានឈឺជាទម្ងន់។ ឪពុកខ្ញុំបានសុំគេយកខ្ញុំមកផ្ទះ។ មកដល់ផ្ទះស្ថានភាពរិតតែយ៉ាប់យឺនថែមទៀត
10 តែប្អូនតូចៗខ្ញុំស្តមស្តាំង ខ្លះហើម ដោយការហូបចុកនៅទីនោះពិបាកជាងខ្ញុំនៅឯណោះទៅទៀត។ ខ្ញុំនៅ
11 ទីនោះ ហូបបបរមួយវែកសុទ្ធតែទឹក ប៉ុន្តែមានជាតិអង្ករ ចំណែកប្អូនម៉ែខ្ញុំ ប្អូនខ្ញុំនៅឯក្រោយហូបបបរ
12 កន្ទក់សុទ្ធតែខ្ញុំឱ្យខ្មៅណាយនឹងត្រកួន។

13 [១១:២៧:១៤]

14 ទោះយកមកច្នៃធ្វើឱ្យស្អាតក៏ធ្វើម៉េចក៏ហូបអត់កើតដែរ។ ហើយយើងមិនអាចមានលទ្ធភាពទៅ
15 រយកអ្វីហូបបានទេ។ ព្រោះកន្លែងនោះ គឺជារំព្រៃ ហើយបើយើងទៅរកអីគេចាប់បាន គេថាយើងជាខ្មាំង។
16 បងប្អូនខ្ញុំហូបបាយអត់ឆ្អែក យប់ឡើងដេកអង្គុយត្រមោង ហើយគាត់និយាយថា ខ្ញុំខ្លោចចិត្តអាណិតប្អូន
17 ខ្ញុំណាស់។ គាត់ឃ្លានបាយណាស់ បើសិនជាបានបាយហូបជាមួយអំបិលមិនដឹងជាឆ្ងាញ់យ៉ាងណាទេ។
18 ឪពុកម្តាយខ្ញុំ រួមរូបខ្ញុំអង្គុយសម្រក់ទឹកភ្នែក ដោយគ្មានលទ្ធភាពទៅរកបាយឱ្យកូននិងប្អូនហូប។ ភ្លឺឡើង
19 ប្អូនខ្ញុំស្លាប់អស់ពីរនាក់។ អត់ដឹងថាគាត់ដាច់ខ្យល់ស្លាប់ពីថ្មើរម៉ាន ហើយបន្តស្លាប់រហូតដល់អស់។
20 ប្អូនស្រីចុងក្រោយគេ ស្លាប់ពេលថ្ងៃម៉ោងបាយ ពេលដែលគេឱ្យបបរកន្ទក់មក ហូបអត់កើត។ ស្រែកសុំ
21 បាយមួយម៉ាត់មក ឱ្យបាយខ្ញុំហូបមួយម៉ាត់មក ស្រែករហូតដល់ដាច់ខ្យល់ស្លាប់។

22 [១១:២៨:៤៨]

23 នេះគឺជាសោតនាកម្មមួយដ៏ព្រៃផ្សៃនៃរបប ប៉ុល ពត ដែលខ្ញុំមិនអាចបំភ្លេចបាន។ ហើយគេយក
24 ក្រុមគ្រួសារខ្ញុំទៅអត់បាយ ឱ្យហូបដូចជាសត្វធាតុ។ កន្លះខែក្រោយមក ឪពុកខ្ញុំក៏ស្លាប់ទៀត។ ភ្លឺហើយ
25 ខ្ញុំឃើញឪពុកខ្ញុំសម្រាន្តអត់ងើប ខ្ញុំទៅដាស់គាត់ គាត់ថាគាត់បើកភ្នែកមើលខ្ញុំ គាត់សួរខ្ញុំម៉ោងប៉ុន្មាន

1 ហើយ? ខ្ញុំថាម៉ោងជិតប្រាំពីរហើយ ខ្ញុំងើយមើលមេឃ។ គាត់បិទភ្នែកទៅវិញ គាត់ដាច់ខ្យល់ស្លាប់។
 2 ឪពុកខ្ញុំគាត់ស្លាប់ដោយសារការឈឺចាប់របស់គាត់ដែលមិនអាចជួយកូនបាន។ ម្តាយខ្ញុំឈឺជាទម្ងន់ ពេល
 3 នោះខ្ញុំដាច់ចិត្តទៅស្នើសុំប្រធានសហករណ៍ឱ្យគេយកម្តាយខ្ញុំទៅមន្ទីរពេទ្យ។ ដោយគេមកឃើញជាក់
 4 ស្តែងពីជំងឺម្តាយខ្ញុំ ដែលគាត់ដេកអត់ដឹងខ្លួន គេក៏បានធ្វើសំបុត្រមួយឱ្យ ហើយឱ្យគាត់ទៅសម្រាកនៅ
 5 មន្ទីរពេទ្យមោង។ ខ្ញុំទៅដល់នោះ ខ្ញុំអរណាស់ ដោយនៅមន្ទីរពេទ្យហ្នឹង គេបានចាប់ផ្តើម ហើយពិសេសគឺ
 6 គ្រាប់បាយដែលគេឱ្យយើងហូប បាយគេចំហុយឱ្យសក្បុស។ ខ្ញុំបានបាយ ខ្ញុំនឹកឃើញដល់បងប្អូនខ្ញុំ
 7 ស្លាប់ថា បើសិនជាបងប្អូនខ្ញុំដែលស្លាប់បានបាយហូប ប្រហែលជាបងប្អូនខ្ញុំមិនស្លាប់ទេ ពីព្រោះបងប្អូន
 8 ខ្ញុំស្លាប់ដោយដាច់ពោះ មិនមែនស្លាប់ដោយជំងឺឡើយ។

9 ម្តាយខ្ញុំបានស្រួលគ្រាន់បើ គេបញ្ជូនមកវិញ ហើយគេឱ្យខ្ញុំទៅនៅ ដកសំណាបនៅអន្លង់កូប។
 10 ទៅដល់ពេលនោះ ខ្ញុំជួបបងស្រីខ្ញុំ ខ្ញុំភើបចិត្តណាស់ ដូចខ្ញុំឃើញបងស្រីខ្ញុំឈឺស្នមហើម ដើរអត់រួច។
 11 នៅទីនោះគេបង្ខំឱ្យធ្វើការ គេឱ្យដកសំណាបដូរបបរហូប អ្នកណាដែលដកបានមួយផ្លួន គេឱ្យបបរ
 12 មួយវែកវាវសុទ្ធតែទឹក។ ពីរផ្លួនពីរវែក បីផ្លួនបីវែក តែបងខ្ញុំ គាត់ដកមិនបានទេ ហើយសម្រាប់នាងខ្ញុំ
 13 មិនអាចទ្រាំទ្របាន ដោយខ្ញុំស្នមដូចគាត់ដែរ។

14 [១១:៣១:២០]

15 ពេលដកអត់បាន បបរគេអត់ឱ្យហូប គេរើ គេជាក់ផ្ទុកភ្លឺស្រែ។ ឃើញភាពវេទនានឹងភ្នែកយ៉ាង
 16 នេះ ខ្ញុំក៏សម្រេចចិត្តពីរនាក់បងប្អូនកុហកមេកងថា ផ្ទះខ្ញុំមានអារចាក់ ព្រោះគេត្រូវការអារហ្នឹងយក
 17 មករុះក្រុងធ្វើខ្សែអង្រែង។ ខ្ញុំគ្រាន់តែប្រាប់គេភ្លាម គេឱ្យខ្ញុំអង្ករខ្ញុំបីកំប៉ុង។ ព្រលឹមឡើងខ្ញុំឱ្យគេខ្ញុំចេញ
 18 ខ្ញុំបាននិយាយជាមួយបងស្រីខ្ញុំហើយ ថាគាត់ខ្លាចគេ ខ្ញុំចង់ឱ្យគាត់ចេញមុនខ្ញុំ នៅពេលដែលខ្ញុំទៅធ្វើការ
 19 ខ្ញុំត្រូវគេចតាមក្រោយ។ តែបងខ្ញុំ គាត់អត់ហ៊ានមក គាត់អេះអុញ ដោយសារគាត់ធ្លាប់ដើរកាត់ព្រៃ គាត់
 20 ធ្លាប់ជាន់មិនម្តងមកហើយ ធ្វើឱ្យគាត់មានការភ័យខ្លាច អត់ហ៊ានមក។ គេបានសម្តុតខ្ញុំថា មិត្តងង
 21 ឡើយម៉ានទៅ ខ្ញុំក៏ទាញអង្ករ ហើយខ្ញុំដើរមក។ បានអង្ករបីកំប៉ុង ដើរមកដល់ក្នុងព្រៃពាក់កណ្តាលផ្លូវ ដើរ
 22 ងាកៗរង់ចាំមើលផ្លូវបង។ តែចាំបាត់ៗ អត់ឃើញបងខ្ញុំមកទេ។ យប់ឡើង ខ្ញុំឡើងដេកលើចុងដង្កោ
 23 ខ្លាចភ្លេចចក។ ស្អែកឡើងចាំបងមួយថ្ងៃទៀត ខ្ញុំដេកនៅក្នុងព្រៃរយៈពេលមួយយប់ពីរថ្ងៃ ដើរចាំបង
 24 នៅតែអត់ឃើញ ក៏សម្រេចចិត្តចូលមកភូមិ។ មកដល់អត់ឃើញមានម្តាយនៅផ្ទះទេ ខ្ញុំបានអង្ករ ខ្ញុំដាំ
 25 បាយហូប នៅសល់អង្ករប្រហែលមួយកំប៉ុង អស់ជម្រើស សម្រេចថាខ្ញុំនឹងសរសេរក្រដាសផ្ទៃសំបុត្រ

1 ខ្ញុំចូលទៅដេកមន្ទីរពេទ្យ ពេលទៅដល់ឃើញម្តាយខ្ញុំនៅទីនោះ ខ្ញុំស្តុតចិត្តណាស់ ដែលឃើញម្តាយខ្ញុំ
 2 ហើមពោរ ដើរអត់រួច។ ខ្ញុំបានយកអង្ករដាំបាយឱ្យម្តាយហូបជាលើកចុងក្រោយ។ ពីរបីថ្ងៃក្រោយមក
 3 មេកងគេក៏ទៅរកខ្ញុំ ខ្ញុំបានគេចចេញពីមន្ទីរពេទ្យ ហើយខ្ញុំមកនៅកៀនមន្ទីរពេទ្យៗ ដោយលាក់ខ្លួន។
 4 ខ្ញុំអត់មានអីហូប ខ្ញុំហូបតែក្តីបណ្តាំ ក្តីបត្រឡាច ដល់ពេលខ្ញុំឃ្លានពេក ដើរលែងរួច ខ្ញុំដាច់ចិត្តចូលទៅ
 5 ក្នុងការដ្ឋាន ដើម្បីទៅលួចរបស់គេហូប។ តែពេលចូលទៅ អត់មានឃើញអីទាំងអស់។ ខ្ញុំឃើញផ្តឹង
 6 ប្រហុកគេដែលគេគោះចោលកៀនចង្រ្កាន ខ្ញុំកើបយកមកលាងទឹក ហាលថ្ងៃស្ងួត ខ្ញុំយកមកវេចខ្ចប់នឹង
 7 ជាយសំពត់ ហើយដំអកហូប។

8 [១១:៣៤:២០]

9 ខ្ញុំគិតថា ខ្ញុំនឹងស្លាប់ ខ្ញុំក៏សម្រេចចិត្តក្លែងសំបុត្រទៀត ទៅនៅកងតាម៉ុក អូរវែង ប៉ុន្តែខ្ញុំមិនដែល
 10 ស្គាល់មុខគាត់ទេ។ ខ្ញុំដើរពីហ្នឹងមកដល់អូរវែង ថ្ងៃត្រង់ ហួសពេលបាយគេហើយ។ មកដល់ការដ្ឋាន
 11 ហុចក្រដាសទៅ គេអត់ចាប់អារម្មណ៍ទេ គេគ្រាន់តែមើលហើយ គេស្រែកហៅកូនកងគេថា “មិត្តណា
 12 មកយកកូនកងខ្លួនឯង កូនកងខ្លួនឯងមកពីពេទ្យវិញហើយ”។ គេចេញមកបីបួននាក់ ហើយគេឈរ
 13 មើលមកខ្ញុំ គេថា “គេអត់ស្គាល់ខ្ញុំទេ អត់ដឹងនៅឯណាទេ ហើយក៏គេអត់ទទួលស្គាល់ដែរ”។ ខ្ញុំអស់
 14 សង្ឃឹម ស្រាប់តែ តាម៉ុក គាត់ជិះកង់មកពីកើត មូរជើងខោ ពាក់មួកកន្ត្រៃ ហើយគាត់សួរថា “មានការ
 15 អីមិត្តអើយ?” មេកងអស់នោះគេឆ្លើយថា “មិត្តនេះមកពីពេទ្យ ហើយថានៅកងយើងអត់ដែលស្គាល់ទេ”
 16 តាម៉ុក គាត់ឆ្លើយថា “អង្គការតែមួយនៅត្រង់ណាក៏ដូចត្រង់ណាដែរ ឱ្យគេនៅទៅ” ហើយគាត់សួរខ្ញុំថា
 17 “ខ្ញុំហូបបាយហើយឬនៅ?” ខ្ញុំប្រាប់គាត់ថា “ខ្ញុំអត់ទាន់បានបាយហូបទេ”។ គាត់ឱ្យខ្ញុំទៅតាមគាត់ គាត់
 18 ចង្កុលផ្ទាំងបាយ ផ្ទាំងសម្លឱ្យខ្ញុំហូប។ ខ្ញុំបើកបាយ ឃើញបាយពេញផ្ទាំង បើកសម្លឃើញសម្លអូរ
 19 សាច់គោពេញផ្ទាំង ខ្ញុំស្រក់ទឹកភ្នែកអាណិតម្តាយបងប្អូនខ្ញុំដែលដាច់ពោះស្លាប់គ្មានអីហូប។ ហេតុអ្វីបាន
 20 ជាគេយកពួកខ្ញុំមកបង្អត់អាហារ ហើយពួកគេហូបគ្នាញ៉ាញ៉ា។ បើតាមការអត់បាយ និងឃ្លាន ខ្ញុំត្រូវហូប
 21 អស់មួយផ្ទាំងហ្នឹង ប៉ុន្តែខ្ញុំហូបអត់បានទេដោយការអរ ទី១ ខ្ញុំអរថាខ្ញុំបានមករស់នៅ គេទទួលស្គាល់រស់
 22 ឡើងវិញ។ ខ្ញុំហូបបានមួយដុំផ្អែត ហើយខ្ញុំបន្តដំណើរធ្វើការជាមួយគេរហូតនៅកងនោះតាំងពីស្ទឹងរហូត
 23 ដល់ច្រូត នៅរដូវច្រូតកាត់ថ្ងៃមួយ ពេលបាយថ្ងៃត្រង់ខ្ញុំបានទៅដួសទឹកប្រឡាយស្រាប់តែឃើញប្អូនខ្ញុំ
 24 ដេកដួលនៅមាត់ប្រឡាយហើមមុខមើលអត់ស្គាល់សោះ ប្អូនខ្ញុំឈឺហើមនៅមណ្ឌលកុមារ គ្មានអ្នកណា
 25 មើលថែ ខ្ញុំបោកគក់ក្រណាត់កន្ទួប ងូតទឹកឱ្យ ដួសទឹកហើយ ក្រៀមប្អូនទៅដាក់រោង ប្អូនខ្ញុំប្រាប់ថា

1 ប្អូនស្រីម្នាក់ទៀតដែលនៅជាមួយត្រូវបានស្លាប់ដោយសារទៅផ្ទះ ធ្លាក់ពីលើផ្ទះត្រូវផ្អែមបណ្តោះអាសន្ន។
 2 ខ្ញុំរន្ធត់ចិត្តណាស់។ ខ្ញុំបាត់បង់បងប្អូនម្តងមួយៗ។ ហើយដល់ម៉ោងខ្ញុំក៏មកច្រូតឱ្យគេវិញ ពេល
 3 ឡើងពីច្រូត ខ្ញុំត្រូវទៅសាក្រណាត់យកទៅឱ្យប្អូនខ្ញុំនៅរោង ទៅដល់រោងបាត់ប្អូន ខ្ញុំសួរគេៗថាប្អូនខ្ញុំ
 4 ស្លាប់ ហើយគេបានយកទៅកប់ហើយ។ ជួបប្អូនថ្ងៃត្រង់ពេលល្ងាចស្លាប់ គេយកទៅកប់ ដោយមិនបាន
 5 ឃើញមុខ សួរថាចំពោះអស់លោក លោកស្រីតើមានអារម្មណ៍យ៉ាងណាដែលទិដ្ឋភាពគួរឱ្យខ្លោចផ្សា
 6 នេះ? ខ្ញុំប្រឹងពង្រឹងស្មារតី ខំធ្វើការងារឱ្យគេ តែទឹកចិត្តគ្មានព្រលឹងនៅក្នុងខ្លួនទេ អស់ហើយក្តីសង្ឃឹម
 7 ក្នុងជីវិតដោយសារការប្រាត់ប្រាស់នេះ។

8 [១១:៣៨:២៦]

9 បាន១ថ្ងៃ២ថ្ងៃ មានអ្នកមកពីតាមភូមិ គាត់ចាស់ៗដែលគេបញ្ជូនឱ្យគាត់មកច្រូតនៅកន្លែងខ្ញុំ គេ
 10 បានប្រាប់ខ្ញុំថា “ម្តាយខ្ញុំឈឺធ្ងន់ណាស់” ព្រលឹងឡើងខ្ញុំក៏សុំគេ ថាមិត្តឱ្យខ្ញុំសុំសម្រាកមួយព្រឹកដើម្បីទៅ
 11 មើលម្តាយខ្ញុំ ព្រោះគេប្រាប់ថាម្តាយខ្ញុំឈឺធ្ងន់។ គេឆ្លើយថា “មិត្តឯងពេទ្យ? មិត្តឯងទៅមើលម៉ែមិត្តឯង
 12 ម៉ែមិត្តឯងជា?” គេអត់ឱ្យខ្ញុំទៅទេ ពេលនោះហើយដែលខ្ញុំអត់លែងឃើញមុខម្តាយចាប់ពីពេលនោះមក។
 13 ហើយខ្ញុំត្រូវបំលាស់ទីជាច្រើនលើកច្រើនសាពីមួយកន្លែងទៅមួយកន្លែង។ ចូលដល់ឆ្នាំ៧៧ របបអាហារ
 14 ហូបចុក អ្នកដែលច្រូតនៅកងឈានមុខ ពួកខ្ញុំគេឱ្យខ្ញុំហូប ១០នាក់បាយ បីកំប៉ុងដាំឱ្យជ្រាយចាក់ដាក់
 15 បានដែក សម្លរមួយបាន ចាក់ចូលគ្នាព្រោះក្រុមខ្ញុំ អត់មានបាន អត់មានឆ្នាំងទេ មានតែស្លាបព្រាមួយ
 16 ជាប់នឹងចង្កេះ ដួសហូបម្នាក់មួយម៉ាត់ៗ រហូតអស់នាំគ្នាដើរចេញ ផឹកទឹកប្រឡាយដើរចេញ។

17 ពេលនោះ អង្គការបានកំណត់ថា “ក្នុងមួយខែឱ្យយើងសម្រាកមួយថ្ងៃ ដើម្បីទៅលេងគ្រួសារ”
 18 ខ្ញុំទៅដល់ភូមិម៉ែខ្ញុំស្លាប់ ខ្ញុំទៅរកបងស្រីខ្ញុំស្លាប់ ខ្ញុំទៅរកបងស្រីខ្ញុំនៅដំណាក់រុន គេថាបងស្រីខ្ញុំស្លាប់យូរ
 19 ហើយ។ នេះជាលើកចុងក្រោយ អស់ក្រុមគ្រួសារឪពុកម្តាយ បងប្អូន ដែលខ្ញុំរស់នៅតែម្នាក់ឯងដោយ
 20 ភាពឯកោហើយធ្វើការយ៉ាងធ្ងន់ធ្ងររង់ចាំថ្ងៃស្លាប់។ គេដាក់ទណ្ឌកម្មឱ្យយើងលើកប្រឡាយក្នុងទឹក បើ
 21 មិនគ្រប់ផែនការទេ គេថាយើងជាខ្មាំងយួន ចិន-យួនគេឃើញសម្បុរយើងស គេថាយើងជាពួកសក្តិភូមិ
 22 គេប្រមាថវ៉ៃក្បាលចោលនឹងត្បូងចប។ ខ្ញុំប្រឹងណាស់ធ្វើទាំងគ្រងរដ្ឋធម្មនុញ្ញយកបាយហូបកំដរពោះរស់។

23 **ប្រធានអង្គជំនុំជម្រះ**

24 បាទ អរគុណ។ សូមអញ្ជើញលោកស្រីមេធាវី!

25 [១១:៤១:២១]

1 **លោកស្រី គ្រីស្ទីន ម៉ាឡិណ៖**

2 សូមអរគុណលោកប្រធាន។

3 **ការតាំងសំណួរដោយសហមេធាវីដើមបណ្តឹងរដ្ឋប្បវេណី**

4 **សួរដោយលោកស្រី គ្រីស្ទីន ម៉ាឡិណ៖**

5 **ស៖** អ្នកស្រី សុជាតិ ខ្ញុំគិតថា ជាការលំបាកខ្លាំងណាស់ដែលរំលឹកឡើងវិញ
6 វិញ គឺថាអ្នកស្រីបាត់បង់គ្រួសារ១៥នាក់ ហើយខ្ញុំពុកម្តាយ -- ខ្ញុំពុកក៏ស្លាប់ដែរនៅពេលដល់ពោធិ៍សាត់
7 ហើយបាត់ដំបងនោះ ហើយបន្ទាប់មកទៀតនោះ បងស្រីទាំងប៉ុន្មាន ហើយប្អូនប្រុស ហើយនិងបងស្រី
8 ម្នាក់ទៀតនោះ ថាគាត់ស្លាប់ដែរ។ អីចឹងការរំលឹកឡើងនេះឡើងវិញនេះ គឺថាជាការ -- ជាភាពគួរឱ្យ
9 រន្ធត់ណាស់។ អីចឹង គឺអ្នកស្រីមកទីនេះចង់និយាយប្រាប់តុលាការថា ហេតុអ្វីបានជាអ្នកស្រីមកផ្តល់
10 សក្ខីកម្ម ហើយហេតុអ្វីបានដាក់ពាក្យបណ្តឹង។ អីចឹង គឺដាក់បណ្តឹងដើម្បីប្រឆាំងនឹងមេដឹកនាំរបបខ្មែរ
11 ក្រហមនេះ។

12 អីចឹងបើសិនជាអ្នកស្រីអាចធ្វើការបញ្ចប់ ឬសេចក្តីសន្និដ្ឋានមួយ ដោយសារអ្នកស្រីពិបាកក្នុង
13 ការនិយាយ ព្រោះថា ខ្ញុំដឹងថា អ្នកស្រីចង់និយាយអំពីអាកប្បកិរិយាដែលមេដឹកនាំខ្មែរក្រហមនេះ ថ្នាក់
14 ដឹកនាំខ្មែរក្រហមនេះគេបានប្រព្រឹត្តិទៅលើលោកសម័យនោះ តើអ្នកស្រីចង់និយាយអ្វីខ្លះបន្ថែមទេ?

15 [១១:៤២:៥៧]

16 **លោកស្រី ចាន់ សុជាតិ៖**

17 **ឆ៖** ចាស សូមគោរពលោកតុលាការ សូមគោរពលោកស្រីសហមេធាវីជាតិ អន្តរជាតិជាទី
18 គោរព។ នាងខ្ញុំមានសំណួរមួយចង់សួរចំពោះជនជាប់ចោទថា ខ្ញុំឆ្ងល់ណាស់ថា ហេតុអ្វីបានជារបប
19 ៣ឆ្នាំ ៨ខែ ២០ថ្ងៃនេះមានភាពសាហាវ យោរយៅម៉្លេះ? ហើយគេធ្វើដើម្បីអ្វី? ដោយសារខ្ញុំមានការឈឺ
20 ចាប់នេះហើយបានជាខ្ញុំដាក់ពាក្យបណ្តឹង ហើយនិងដាក់តាំងខ្លួនជាដើមបណ្តឹងរដ្ឋប្បវេណី ដើម្បីសុំឱ្យ
21 តុលាការលោករកយុត្តិធម៌ជូនគ្រួសារនាងខ្ញុំ ក៏ដូចជាប្រជាជនទូទាំងប្រទេសដែលបានស្លាប់ទៅស្ទើរផុត
22 ពូជ ហើយអ្នកដែលបានរស់នៅមិនមានលទ្ធភាពក្នុងការដាក់ពាក្យបណ្តឹងមកតុលាការ។ ពេលនេះ ខ្ញុំគឺ
23 ជាសាក្សីម្នាក់ដែលមានរស់រានមានជីវិតពីរបបយង់ឃ្នងនេះ ហើយបានឃើញ និងឆ្លងកាត់នៅសោក-
24 នាកម្ពុជាហូរហែដូចប្រជាពលរដ្ឋដទៃទៀត។ ខ្ញុំសង្ឃឹមថា សក្ខីកម្មនៃជីវិតរបស់ខ្ញុំក្នុងរបបកម្ពុជា
25 ប្រជាធិបតេយ្យនេះ នឹងអាចជួយជាជំនួយ និងជាប្រយោជន៍សម្រាប់តុលាការស្វែងរកការពិត។ ហើយ

1 នៅចុងបញ្ចប់នៃគោលដៅពេលនេះ នាងខ្ញុំសូមឱ្យជនជាប់ចោទ លោកសារភាព និងថ្លែងនៅទោសកំហុស
2 សូមទោសចំពោះវិញ្ញាណក្ខន្ធប្រជាពលរដ្ឋទូទៅពិសេសក្រុមគ្រួសារនាងខ្ញុំផ្ទាល់ដែលស្លាប់ទាំង១៤នាក់
3 នៅសល់តែខ្ញុំម្នាក់ស្ទើរផុតពូជ ដើម្បីឱ្យគាត់បានស្ងប់ចិត្ត។

4 [១១:៤៤:៥៤]

5 **ស៖** អ្នកស្រីបាននិយាយអំពីកូនរបស់អ្នកស្រីដែលបានកើតក្រោយឆ្នាំ៨០ ដែលមិនបានស្គាល់
6 របបខ្មែរក្រហមនេះទេ ហើយពួកគេទាំងអស់គ្នាចោទសំណួរទៅអ្នកស្រីជាច្រើនដង អ្នកស្រីបានប្រាប់ខ្ញុំ
7 ហើយពួកគេសួរថាតើបងប្អូនទាំងអស់ហ្នឹងស្លាប់អស់ហើយម៉េចក៏ម៉ាក់នៅរស់? ហើយកាលនោះ
8 អ្នកស្រីឆ្លើយថា អ្នកស្រីពិបាកណាស់ក្នុងការឆ្លើយទៅនឹងសំណួរនេះ។ អីចឹងឥឡូវខ្ញុំសូមឱ្យអ្នកស្រីផ្តល់
9 ចម្លើយទៅតុលាការពីព្រោះខ្ញុំគិតថាវាសំខាន់ណាស់ក្នុងការដឹងថាតើអ្នកស្រីអាចរស់រានមានជីវិតនេះ
10 តាមរបៀបណា? ហើយភាពក្លាហានរបស់អ្នកស្រីនេះយ៉ាងម៉េចដែរនៅក្នុងរបប ៣ឆ្នាំ ៨ខែ ២០ថ្ងៃនេះ
11 ហើយលោកស្រីបានពន្យល់ទៅកូនចៅរបស់លោកស្រីនេះយ៉ាងម៉េចដែរ?

12 **ឆ៖** ចាស សូមគោរពលោកតុលាការ។ សូមគោរពលោកស្រីសហមេធាវីអន្តរជាតិជាទីគោរព។
13 កូនខ្ញុំ--នាងខ្ញុំសូមឆ្លើយនូវសំណួររបស់លោកស្រីដូចជាសំណួរដែលកូនខ្ញុំបានឆ្ងល់ថា បើតាមការរៀប
14 រាប់និងទុក្ខវេទនានេះមិនអាចរស់នៅបានទេបើយើងអត់បាយម្ហូងតើហេតុអីបានជាម៉ែនៅរស់។ ដូចជាខ្ញុំ
15 បានជម្រាបខាងដើមថា ជីវិតខ្ញុំខ្លោចផ្សាយចាប់ណាស់។ ខ្ញុំបានរត់ពីមួយកន្លែងទៅមួយកន្លែង លួចគេ
16 ហូបផង លួចគេក៏មិនបានហូប ដើរយកនេះយកនោះហូបតែក្តីបណ្តើរ ក្តីបត្រឡាចផ្លាស់ពីមួយកន្លែងទៅ
17 មួយកន្លែងប្រឹងត្រង់រស់ដោយនឹកឃើញថា បើវាសនារស់ក៏ដរចាំថ្ងៃស្លាប់ ប៉ុន្តែរស់នៅក្នុងការភ័យខ្លាច
18 ពីមួយថ្ងៃទៅមួយថ្ងៃដោយសារឃើញទិដ្ឋភាពជាក់ស្តែងនៅនឹងភ្នែក។ ពេលខ្លះកំពុងតែស្ទូង គេហៅថា
19 អ្នកឯងត្រូវទៅជួយធ្វើការនៅការដ្ឋាន ដូចឧទាហរណ៍ស្ត្រីមួយដែលជាទៅជាមួយកងខ្ញុំ គេថាឱ្យមីងឯង
20 ឡើងទៅជួយធ្វើការនៅការដ្ឋាន។ ស្ត្រីនោះលាងដៃដើរទៅតាមគេបាត់។ លួចឡើងពួកខ្ញុំឡើង ពីស្ទូងដើរ
21 កាត់ទូលនោះស្រាប់តែឃើញសាកសពគាត់ត្រូវបានគេកប់អត់ជិត ឃើញចេញសក់ ចេញដៃ មានដំបង
22 គេកាប់ដើមក្រសាំងវៃគាត់ធ្វើឱ្យខ្ញុំរឹតតែតក់ស្លុតថែមទៀត។ នេះហើយជា--បានជំរុញផ្លូវ ចិត្តឱ្យខ្ញុំកាន់
23 តែប្រឹងឡើង ហើយខ្ញុំត្រូវធ្វើការឱ្យគេដោយគ្មានឈប់ឈរ។ ទោះឈឺក៏ខ្ញុំអត់ហ៊ានឈប់ដែរ ព្រោះខ្លាច
24 គេថាខ្ញុំខ្លាំងសក្តិភូមិ។

25 [១១:៤៥:០០]

1 **ប្រធានអង្គជំនុំជម្រះ៖**

2 បាទអរគុណ។ ឥឡូវនេះអង្គជំនុំជម្រះផ្តល់ឱកាសទៅជនជាប់ចោទ ដើម្បីឆ្លើយតបទៅនឹង
3 សំណួរ។ លោក ខៀវ សំផន តើលោកឆ្លើយតបនឹងសំណួរដែលសួរឡើងដោយដើមបណ្តឹងរដ្ឋប្បវេណី
4 យ៉ាងដូចម្តេច? អង្គជំនុំជម្រះបញ្ជូនសំណួរនេះទៅលោកដើម្បីឆ្លើយតប ហើយទី១។ ហើយទី២ សំណួរមក
5 របស់គាត់សុំឱ្យលោកជនជាប់ចោទ ទាំងអស់ហ្នឹងសំដែងនូវការសុំអភ័យទោសពីជនរងគ្រោះដែលបាន
6 រងគ្រោះនៅក្នុងរបបកម្ពុជាប្រជាធិបតេយ្យជាពិសេសគ្រួសាររបស់លោក។ នេះគឺជាបញ្ហាពីខុសគ្នា។

7 **ប្រធានអង្គជំនុំជម្រះ៖**

8 ឱ្យបើកក្បាលមីក្រូហ្វូនផង។

9 [១១:៤៨:៥៣]

10 **លោក ខៀវ សំផន៖**

11 សូមគោរពអង្គសវនាការទាំងមូល! សូមជម្រាបលោកស្រី ចាន់ សុជាតិ។ ខ្ញុំស្តាប់លោកស្រី
12 មានប្រសាសន៍អំពីទុក្ខសោកវេទនារបស់លោកស្រីដែលលោកស្រីបានជួបប្រទះស្តាប់បាត់បង់ឪពុកម្តាយ
13 កូនជាទីស្រឡាញ់។ ខ្ញុំរន្ធត់ចិត្តណាស់។ ខ្ញុំស្តាប់យ៉ាងនេះទៅ នឹកថាអ្នកដែលធ្វើបាបលោកស្រី និងសាច់
14 ញាតិលោកស្រីយ៉ាងនេះ មិនមែនជាមនុស្សធម្មតាទេគឺជាស្តេចត្រាញ់គេហៅថា ស្តេចត្រាញ់សង្គ្រាម
15 គ្មានធម៌មេត្តាដល់មនុស្សមិនគិតដល់អាយុជីវិតមនុស្ស មិនគិតដល់អ្នកធ្លាប់ធ្វើ ឬក៏មិនធ្វើ។ ទុកពេល
16 វេលាឱ្យម្នាក់ៗមានពេលសម្របខ្លួន ខំពីមិនធ្លាប់ទៅធ្លាប់។ ការពិតវាត្រូវធ្វើយ៉ាងនេះ។ ប៉ុន្តែបើយើងបង្ខំ
17 ពេលយើងទៅបង្ខំបាបថាគ្នាធ្វើពុត អាហ្នឹងមនុស្សអីចឹងជាមនុស្ស ហៅថាស្តេចត្រាញ់ យោឃៅ
18 មនុស្សដែលយោឃៅដល់កម្រិតហ្នឹង ខ្ញុំមិនរួមជាមួយទេ។ ហើយពិតមែនតែខ្ញុំមិនមែនជាអ្នកដឹកនាំ
19 កម្ពុជាប្រជាធិបតេយ្យសម្រេចអំពីនយោបាយដែលនាំឱ្យអស់លោកស្រី សាច់ញាតិលោកស្រីជួបប្រទះ
20 នឹងទុក្ខសោកវេទនាក៏ដោយ ក៏ខ្ញុំសូមលើកដៃអភ័យទោស សូមទោសលោកស្រី សូមទោសបងប្អូនរូប
21 រួមជាតិទាំងអស់។ ដូចខ្ញុំបានជម្រាបពីព្រឹកមិញដែលបានត្រូវរងគ្រោះដោយអំពើយោឃៅព្រៃផ្សៃនេះ
22 ខ្ញុំយល់ឃើញមិនមែនជាមនុស្សធម្មតាទេ ជាស្តេចត្រាញ់សង្គ្រាម ជាសក្តិភូមិ។ បាទ សូមអស់។

23 [១១:៥១:៣៧]

24 **ប្រធានអង្គជំនុំជម្រះ៖**

25 បាទ អរគុណ។ ជាបន្ត អង្គជំនុំជម្រះផ្តល់ផ្ទេរសំណួរ និងសំណើសំណួរមករបស់ដើមបណ្តឹង

1 រដ្ឋប្បវេណីដែលបានលើកឡើងអម្បាញ់មិញនេះ ជូនទៅជនជាប់ចោទ នួន ជា ដើម្បីមានឱកាសឆ្លើយ
2 តបទៅនឹងសំណួរដែលបានសួរ ឬក៏នឹងសំណើដែលបានស្នើសុំចុងក្រោយរបស់គាត់។

3 **លោក នួន ជា៖**

4 សូមគោរពអង្គប្រជុំ សូមគោរពលោកប្រធាន។ ខ្ញុំ នួន ជា សូមបញ្ជាក់ដូចតទៅនេះ៖ ចំពោះ
5 សំណួររបស់អ្នកស្រី សុជាតិ។ ខ្ញុំសូមបញ្ជាក់ហើយបញ្ជាក់ទៀត ដូចខ្ញុំបានបញ្ជាក់ជម្រាបហើយ គឺថា
6 កម្ពុជាប្រជាធិបតេយ្យ មិនមានមាគ៌ានយោបាយណាទៅសម្លាប់ប្រជាជនឯង ទៅបង្អត់បាយ បង្អត់ទឹក
7 ប្រជាជនឯងនោះទេ។ ម្នាក់ៗសុខចិត្តលះបង់មកតស៊ូដើម្បីរំដោះជាតិ រំដោះប្រជាជន។ ផុតពីចក្រពត្តិ
8 អាមេរិក ដល់ប្រទេសមួយទៀតដែលនៅជិតខាតយើង គឺយួនឈ្លានពានកម្ពុជា។ ដូច្នោះកម្ពុជាប្រជា
9 ធិបតេយ្យត្រូវទទួលតស៊ូរំដោះជាតិពីចក្រពត្តិឈ្លានពាន ហើយពីយួន ដែលមានមហិច្ឆតាឈ្លានពានវាទី
10 លេបទឹកដីយើង។

11 ដូច្នោះក្នុងឱកាសនេះ ខ្ញុំសូមគោរពម្តងទៀត នូវវិញ្ញាណក្ខន្ធរបស់អ្នកស្នេហាជាតិទាំងអស់ ជា
12 ពិសេសរបស់លោកស្រី សុជាតិ។ ខ្ញុំបានបញ្ជាក់ពីលើកមុនផងហើយ ត្រង់នេះខ្ញុំសូមបញ្ជាក់ម្តងទៀតថា
13 កម្ពុជាប្រជាធិបតេយ្យមានបំណងល្អចំពោះជាតិ ចំពោះប្រជាជន។ ដូចខ្ញុំម្នាក់ៗលះបង់តស៊ូដើម្បីជាតិ
14 ដើម្បីប្រជាជនរបស់ខ្លួន។ ខ្ញុំសូមបញ្ជាក់ហើយបញ្ជាក់ទៀត ហើយក្នុងឱកាសនេះ ខ្ញុំសូមគោរពហើយ
15 គោរពទៀតដោយចិត្តស្មោះត្រង់រំកើបញ្ចប់ញ័រចំពោះវិញ្ញាណក្ខន្ធរបស់អ្នកដែលបាត់បង់ទៅ។ ខ្ញុំសូម
16 បញ្ជាក់ប៉ុណ្ណឹង ហើយម្តងទៀត។ សូមប៉ុណ្ណឹងចុះ។

17 [១១:៥៤:០៦]

18 **ប្រធានអង្គជំនុំ៖**

19 បាទ អរគុណលោក នួន ជា។ បាទ ជាបន្តអង្គជំនុំជម្រះផ្តល់វេទិកាជូនទៅតំណាងសហព្រះរាជ
20 អាជ្ញាដើម្បីមានឱកាសតាំងសំណួរដេញដោលចំពោះដើមបណ្តឹងរដ្ឋប្បវេណីរូបនេះ ប្រសិនបើដើមបណ្តឹង
21 -- បើសិនជាតំណាងសហព្រះរាជអាជ្ញាមានបំណងធ្វើដូច្នោះ។ សូមអញ្ជើញ!

22 **លោក ឃីត ឈយ៉ន៖**

23 សូមអរគុណលោកប្រធាន។

24 **ការតាំងសំណួរដោយសហព្រះរាជអាជ្ញា**

25 **សួរដោយលោក ឃីត ឈយ៉ន៖**

1 **ស៖** សូមជម្រាបសួរលោកស្រី ចាន់ សុជាតិ។ ខ្ញុំសូមសួរលោកស្រីនូវសំណួរមួយចំនួន ហើយ
2 និងខ្ញុំចាប់ផ្តើមសំណួរដូចខាងក្រោមនេះ អំពីពេលវេលាដែលគេបញ្ជូនលោកស្រីចេញពីភ្នំពេញទៅដល់
3 កៀនស្វាយ។ តើត្រូវដែរឬទេ លោកស្រីនៅកៀនស្វាយនោះអស់រយៈពេលប្រហែលជា៦ខែ? តើអីចឹង
4 ឬក៏មិនមែន?

5 **ឆ៖** បាទ ពិតមែន។

6 **ស៖** នៅក្នុងរយៈពេល៦ខែនោះ តើសមាជិកក្រុមគ្រួសារបងប្អូនបង្កើតរបស់លោកស្រីហ្នឹង
7 មានអ្នកណាស្លាប់ទេ?

8 **ឆ៖** នៅក្នុងការរស់នៅរយៈពេល៦ខែនោះ ខ្ញុំបានស្លាប់ប្អូនស្រីមួយ។

9 **ស៖** តើប្អូនស្រីនោះឈ្មោះអ្វី? ហើយគាត់ស្លាប់ដោយជំងឺអ្វី? ហើយស្លាប់ដោយរបៀបណា?

10 [១១:៥៥:៤០]

11 **ឆ៖** ប្អូនស្រីនេះឈ្មោះ គាត់ស្លាប់ដោយជំងឺដាច់ទឹកដោះ ដោយសារថាគាត់នៅតូច។ គាត់ត្រូវ
12 បោះទឹកដោះគោ ប៉ុន្តែនៅពេលដែលទីផ្សារសេរីគេឈប់លក់ ហើយនៅទីនោះ យើងមានលុយមិនអាច
13 ទីផ្សារសេរីអត់លក់។ មានលុយមិនអាចទិញបាន ហើយគ្មានលទ្ធភាពទៅរកទឹកដោះគោណាទេ។
14 អីចឹង គាត់ត្រូវការបោះបបរលាយជាមួយនឹងស្ករស ធ្វើឱ្យគាត់មានការរុះរាបាលឥតជារហូតដល់
15 ស្លាប់។

16 **ស៖** តើមនុស្សមានប៉ុន្មាននាក់ដែលបានស្លាប់នៅកៀនស្វាយនោះ នៅក្នុងក្រុមគ្រួសាររបស់
17 លោកស្រី ឬក៏អ្នកដែលលោកស្រីបានសង្កេតឃើញផងដែរ?

18 **ឆ៖** ពេល នៅរយៈពេលនៅកៀនស្វាយ ខ្ញុំមិនយកចិត្តទុកដាក់ចំពោះអ្នកដទៃទៀត ពីព្រោះថា
19 ខ្លួនខ្ញុំ និងក្រុមគ្រួសារជួយតែខ្លួនឯងអត់រួចផង។ អីចឹងរយៈពេលនៃការស្នាក់នៅនោះ គឺប្អូនស្រីរបស់
20 នាងខ្ញុំផ្ទាល់តែម្នាក់គត់ដែលបានស្លាប់។

21 **ស៖** ដល់ពេលមួយដែលលោកស្រីបានរៀបរាប់ថា បានជិះលើកប៉ាល់ លើកាណូតហ្នឹង គឺថា
22 បានមកដល់ភ្នំពេញ។ បន្ទាប់មកធ្វើដំណើរតាមទូក តាមកាណូតនោះដែលទីបំផុតទៅដល់ភូមិហៅថា
23 អូរក្រៀត។ ថាតើចេញពីភ្នំពេញទៅកំពង់ឆ្នាំងហ្នឹង លោកស្រីអាចបញ្ជាក់ដោយសង្ខេបពីដំណើរហ្នឹង
24 ធ្វើដំណើររបៀបម៉េច បានដែរឬទេ?

25 [១១:៥៦:០០]

1 **ឆ៖** ចាស សូមជម្រាបលោកសហមេធាវី ការចេញដំណើរពីភ្នំពេញទៅកាន់ខេត្តកំពង់ឆ្នាំង
2 តាមរយៈកប៉ាល់។ អីចឹងគេយើងជាប្រជាពលរដ្ឋថ្មីដែលមានឈ្មោះត្រូវទៅនៅភ្នំពេញ ឡើងកប៉ាល់តាំង
3 ពីព្រឹករហូតដល់ល្ងាចម៉ោងប្រាំ ទើបអស់ ដាក់អីវ៉ាន់គ្រប់។ កប៉ាល់បានចេញដំណើរពីវត្តចំប៉ា មកកាន់
4 តាមទន្លេមកដល់ភ្នំពេញ។ ហេតុការណ៍មួយដែលគួរឱ្យរន្ធត់ ហើយភ័យខ្លាចសម្រាប់នាងខ្ញុំរហូតដល់
5 សព្វថ្ងៃ គឺខ្មែរក្រហមបានហៅបុរសម្នាក់មកបាញ់សម្លាប់ នៅពេលដែលបុរសនោះ ត្រេកអរនឹងការវិល
6 ត្រឡប់របស់ខ្លួនមកដល់ភ្នំពេញ។ គ្រាន់តែស្រែកថា “ជយោ! យើងមកដល់ភ្នំពេញហើយ” គេក៏ហៅ
7 បុរសនោះទៅបាញ់សម្លាប់ទម្លាក់ទឹកទន្លេ។

8 **ស៖** ថាតើលោកស្រីចេញពីកំពង់ឆ្នាំងទៅដល់អូរក្រៀតហ្នឹង ធ្វើដំណើរតាមវិធីអ្វីដែរ? តាម
9 មធ្យោបាយអ្វីដែរ?

10 [១១:៥៨:៥៣]

11 **ឆ៖** ពេលដែលខ្ញុំឡើងកប៉ាល់នៅកំពង់ឆ្នាំង គេចែកអង្ករឱ្យពួកខ្ញុំហ្នឹង រង់ចាំឡាន។ ឡើងឡាន
12 ចេញពីកំពង់ឆ្នាំងមកដល់ពោធិ៍សាត់ ឈប់ម្តុំផ្លូវបំបែកលៀច ផ្លូវរថភ្លើង។ ហើយគេបន្តដំណើរឱ្យ
13 យើងឡើងរថភ្លើងចេញពីផ្លូវបំបែកលាចក្នុងខេត្តពោធិ៍សាត់ ឆ្ពោះទៅកាន់ភូមិអូរក្រៀត នៅក្នុងស្រុក
14 មោងឫស្សី។

15 **ស៖** តើការធ្វើដំណើរតាមរថភ្លើងដូចម្តេចដែរ ការជិះ? ការហូបចុក? មានទឹក ឬក៏ជីវិតនៅលើ
16 រថភ្លើងនោះដូចម្តេចដែរ?

17 **ឆ៖** ការធ្វើដំណើរទៅតាមរថភ្លើង។ រថភ្លើងនោះគឺជាទូដែលគេដឹកសត្វ វ៉ាហ្គុង វាធំៗដូចជា
18 កុងតឺន័រ គេឱ្យយើងដាក់អីវ៉ាន់ឡើង។ ចំណែកការហូបចុក និងទឹក គឺគេមិនបានផ្តល់ឱ្យយើងទេ យើង
19 ត្រូវទទួលខុសត្រូវដោយខ្លួនឯង។ នៅពេលដែលយើងឈប់សម្រាក ចុះពីឡាន យើងត្រូវរត់ទៅរកដង
20 ទឹកដាក់បីដុង ដាក់ដប ដាក់ផុង សម្រាប់ហូបចុកទទួលខុសត្រូវដោយខ្លួនឯង។ ឯអង្ករ គេដល់មួយ
21 ដំណាក់ គឺគេចែកឱ្យយើងមួយដំណាក់។

22 [១២:០០:១៨]

23 **ស៖** តើលោកស្រីអាចមានជម្រើសថា ត្រូវជិះរទេះភ្លើងហ្នឹងទៅកន្លែងហ្នឹង ឬក៏មិនជិះ អាច
24 សម្រេចខ្លួនឯងអីចឹងបានទេ?

25 **ឆ៖** ខ្ញុំមិនអាចមានជម្រើសទេដោយសារថា នៅពេលដែលគេតម្រូវឱ្យយើងទៅ គឺយោធាគេ

1 រុញឱ្យយើងទៅ បើយើងមិនទៅគឺយើងត្រូវតែស្លាប់ ព្រោះគេមានកាំភ្លើងនៅនឹងដៃ។ យើងគ្មានជម្រើស
2 ថាយើងត្រូវតែនៅ ឬក៏យើងគ្មានជម្រើសថា យើងមិនទៅ គឺអត់ដាច់ខាត តែគេឱ្យឡើងគឺឡើង ឱ្យទៅ
3 គឺទៅ ដោយសារការភ័យខ្លាចនៃសេចក្តីស្លាប់ ដែលយើងបានឃើញកន្លងមកគ្រាន់តែការត្រេកអរនៃការ
4 វិលត្រឡប់ចូលមកភ្នំពេញ បុរសម្នាក់ត្រូវបានគេបាញ់សម្លាប់ភ្លាមៗចំពោះមុខ។

5 **ស៖** នៅពេលដែលលោកស្រីបានទៅដល់ព្រៃអូរគ្រាតនៅក្នុងស្រុកមួយនៅបាត់ដំបងនោះ តើ
6 អ្នកណាដែលស្លាប់មុនគេ បន្ទាប់ពីទៅដល់តំបន់ព្រៃនោះដំបូងនោះបាទ?

7 [១២:០១:៣១]

8 **ឆ៖** បន្ទាប់ពីបានទៅដល់ព្រៃនៃភូមិព្រៃទទឹង គេហៅថា “ផ្តែខាំប្រុស” នោះ ប្អូនប្រុសៗនាងខ្ញុំ
9 ពីរនាក់បានស្លាប់មុនគេ ដោយសារការអត់អាហារ។

10 **ស៖** នៅពេលដែលលោកស្រីទៅដល់កន្លែងនោះ ក្រៅពីប្អូនៗរបស់លោកស្រី តើលោកស្រីអាច
11 ជម្រាបតុលាការដោយសង្ខេបបានទេថា តើអ្នកដែលស្លាប់ដោយអត់អាហារហ្នឹងចំនួនប្រហែលប៉ុន្មាន?
12 ហើយអស់រយៈពេលដែលនៅហ្នឹងគឺស្លាប់មួយថ្ងៃៗប៉ុន្មានជាដើម?

13 **ឆ៖** ខ្ញុំសូមជម្រាបជូនថា រយៈពេលរស់នៅទីនោះ គឺវេទនាបំផុត មិនថាគ្រួសារខ្ញុំ មិនថា
14 គ្រួសារគេគឺជាប្រជាជនថ្មី ដែលគេជម្លៀសទៅ ហើយដែលគេកំណត់មុខសញ្ញាថា ជាពួកសក្តិភូមិមិន
15 យួន ឬក៏គឺជាអ្នកថ្មីដែលគេយកឱ្យទៅនៅព្រៃនៅក្នុងភូមិផ្តែខាំប្រុសនោះ ស្លាប់ស្ទើរផុតពូជ ខ្លះស្លាប់
16 មួយថ្ងៃចុងអស់ រយៈពេលតែមួយសប្តាហ៍ប៉ុណ្ណោះ គ្រួសារខ្ញុំស្លាប់អស់ប្រាំមួយប្រាំពីរនាក់ដោយសារ
17 ការអត់អាហារ។ ហើយគ្មានរកអ្វីបានហូបទេ អត់មានអ្វីទាំងអស់ មានតែគេហៅថា “ផ្តឹមិន ឬក៏ផ្តិថ្ម”
18 យកស្មៅហូប ហើយរឹតតែភាគរួស ធ្វើឱ្យរឹតតែធ្ងន់ធ្ងរហែមទៀត។

19 **លោក ឃឹក អឃ័ន៍៖**

20 សូមអរគុណលោកស្រី។ ខ្ញុំមិនមានសំណួរអ្វីទៀតទេលោកប្រធាន។

21 **ប្រធានអង្គជំនុំ៖**

22 បាទ អរគុណតំណាងសហព្រះរាជអាជ្ញា។ ជាបន្ត អង្គជំនុំជម្រះផ្តល់វេទិកាជូនទៅក្រុមមេធាវី
23 ការពារក្តីលោក នួន ជា ដើម្បីមានឱកាសសួរដេញដោលចំពោះដើមបណ្តឹងរដ្ឋប្បវេណីរូបនេះ។ សូម
24 អញ្ជើញ!

25 [១២:០៣:៤៩]

1 **លោក សុន អរុណៈ**

2 សូមគោរពអង្គសវនាការ សូមគោរពលោកប្រធាន! ក្រុមមេធាវីការពារលោក នួន ជា ពុំមាន
3 សំណួរទៅលោកស្រី សុជាតិ នេះទេ។ សូមអរគុណ។

4 **ប្រធានអង្គជំនុំជម្រះ**

5 បាទ អរគុណ។ ជាបន្តអង្គជំនុំជម្រះផ្តល់វេទិកាជូនទៅក្រុមមេធាវីការពារក្តីលោក ខៀវ សំផន!
6 [១២:០៤:១០]

7 **លោក គង់ សំអុនៈ**

8 បាទ សូមអរគុណលោកប្រធាន។ សូមគោរពអង្គសវនាការ។

9 **ការតាំងសំណួរដោយសហមេធាវីការពារក្តី**

10 **សួរដោយលោក គង់ សំអុនៈ**

11 **ស៖** ខ្ញុំមានសំណួរមួយសម្រាប់អ្នកស្រី សុជាតិ ទាក់ទងទៅនឹងលោកស្រីបានឃើញទាហាន
12 ខ្មែរក្រហមបាញ់សម្លាប់បុរសម្នាក់នៅពេលដែលធ្វើដំណើរតាមកប៉ាល់មកដល់ភ្នំពេញ។ អ្នកស្រីឃើញ
13 ក្នុងចម្ងាយណា នៅលើកប៉ាល់ជាមួយគ្នា? ជាកប៉ាល់ធំប៉ុណ្ណា លោកស្រីអាចរៀបរាប់ពីស្ថានភាព
14 កប៉ាល់នោះបានទេ?

15 **ឆ៖** បាទ អរគុណចំពោះលោកមេធាវីចុងចោទ។ លោកដឹងហើយថាកប៉ាល់គឺមានទំហំធំ
16 ហើយពេលដែលគ្រួសារនៅក្នុងកប៉ាល់នោះរាប់រយគ្រួសារ ប៉ុន្តែជាក់ស្តែងខ្ញុំផ្ទាល់នៅជិតមាត់ផ្លូវតែម្តង
17 ដោយឃើញបុរសនោះស្រែក បុរសនោះអង្គុយជិតខ្ញុំ ខ្ញុំអង្គុយបែរខ្នង ហើយខ្ញុំមើលទៅលិចឃើញគាត់
18 ស្រែកមុន “នោះមុខវាំង ដល់ហើយជយោ! យើងដល់ហើយ”។ ខ្ញុំងាកទៅឃើញភ្នំខ្ញុំក៏អរដែរ ខ្ញុំក៏រំភើប
19 ដែរ ដោយគិតថា ខ្ញុំបានមកដល់ភ្នំពេញវិញហើយ ស្រាប់តែខ្មែរក្រហមមកឈរនៅមាត់ទ្វារកប៉ាល់ហ្នឹង
20 ហៅបុរសហ្នឹងចេញទៅក្រៅ។ គ្រាន់តែឈរអត់ដឹងថា គេសួរភាសាអីផង ដោយសារកប៉ាល់នោះវាព្យ
21 សួរដូចពេក ស្រាប់តែវាបាញ់ផ្ទុះៗម្នាក់ៗសួរប្រុងនៅចំពោះមុខៗតែម្តង។

22 **ស៖** បាទ សូមអរគុណ។ អ្នកស្រីអាចបញ្ជាក់ពីពេលវេលាបានទេថា ចាប់ពីពេលដែលបុរស
23 ម្នាក់គាត់បានស្រែកហ្នឹងរហូតដល់ពេលដែលបុរសនោះត្រូវគេបាញ់មានរយៈពេលប៉ុន្មានប្រហែល
24 ប៉ុន្មាននាទីដែរ?

25 [១២:០៥:៥៨]

1 **ឆ៖** បាទ ខ្ញុំសូមជម្រាបជូនថា ពេលយើងចេញដំណើរពីវត្តចំប៉ា ឡើងកប៉ាល់មកហ្នឹងមក
2 ប្រាំល្ងាច។ អីចឹងខ្ញុំអត់មាននាទិកាមើលម៉ោងទេ ប៉ុន្តែនៅពេលដែលខ្ញុំងាកទៅក្រោយថ្ងៃបាក់រសៀល
3 គងព្រៃអីចឹងពេលហ្នឹងភ្លើងភ្លឺហើយនៅមុខរាំង ភ្លឺរន្ទាល ហើយរយៈពេលនៃការធ្វើដំណើរពីនោះរហូត
4 ចេញសន្លឹមចាក់ភ្នែកលែងយល់រហូតដល់ភ្លឺស្រាំងៗទើបយើងធ្វើដំណើរទៅដល់កំពង់ឆ្នាំង។

5 **ស៖** សូមទោសអ្នកស្រី។ ខ្ញុំសួរអំពីរយៈពេលពីបុរសម្នាក់ដែលបានស្រែកថា គាត់បានមកដល់
6 ភ្នំពេញហើយ ជយោអំមិញហ្នឹងណ៎ះ ហើយរហូតដល់ពេលដែលគេបាញ់គាត់ហ្នឹង តើមានរយៈពេល
7 ពីស្រែកដល់បាញ់ហ្នឹងមានរយៈពេលប៉ុន្មាននាទី?

8 **ឆ៖** បាទ សូមគោរព។ ខ្ញុំសូមជម្រាបជូនថា ខ្ញុំមិនបានគិត និងផ្ទៀងផ្ទាត់ពីពេលវេលាទេ
9 ដោយសារពេលនោះ ខ្ញុំមានអារម្មណ៍ភ័យខ្លាចណាស់។ ប៉ុន្តែនៅគ្រាន់តែពេលគាត់ស្រែកថា ជយោ
10 យើងដល់ភ្នំពេញហើយ។ ចប់ មនុស្សផ្អើលពេញកប៉ាល់ នាំគ្នាអើតមើលស្រាប់តែយោធាម្នាក់នឹងហៅ
11 គាត់ចេញមកដល់មុខមាត់ទ្វារឈរនៅលើគែមទូក ហើយស្រាប់តែអត់ដឹងថា គេនិយាយជាមួយបុរស
12 នោះថា ម៉េចទេ ដោយសារស្តាប់អត់ឮ ស្រាប់តែគេបាញ់ភ្លាមៗនោះតែម្តង។ តែខ្ញុំមិនគិតថា ប៉ុន្មាននាទី
13 ទេ ព្រោះខ្ញុំអត់ប៉ាន់ស្មានបាន។ សូមមិនឆ្លើយពីពេលវេលា និង -- ខ្ញុំសូមមិនឆ្លើយពីនាទី ព្រោះខ្ញុំមិនអាច
14 ប៉ាន់ស្មានបាន។

15 [១២:០៧:៣៤]

16 **ស៖** លោកស្រីអាច ខ្ញុំអាចថា តិចជាង ៥នាទី តើអីចឹងអាចត្រឹមត្រូវទេ?

17 **ឆ៖** (មីក្រូហ្វូនមិនទាន់ដំណើរការ)

18 **ស៖** សូមអ្នកស្រីឆ្លើយម្តងទៀត ដោយសារអត់ទាន់បើកក្បាលមីក្រូ។

19 **ឆ៖** បាទ ប្រហែលជាខ្លាំង ៥នាទីហ្នឹង។

20 **ស៖** បាទ សូមអរគុណ។ អ្នកស្រីមានបានសង្កេតមើលថា អ្នកដែលចាប់បុរសម្នាក់នោះ គាត់
21 បានមាន ឧទាហរណ៍ថា ធ្វើទំនាក់ទំនងទៅថ្នាក់ណា ទៅកន្លែងណាផ្សេងទៀតបានទេ ដូចជាប្រើវិទ្យុ
22 ទាក់ទង ឬក៏អ្វីដើម្បីទំនាក់ទំនងទៅខាងក្នុងកប៉ាល់ ឬក្រៅចេញទៅក្រៅកប៉ាល់?

23 **ឆ៖** បាទ បើនិយាយពីស្ថានភាព ខ្ញុំអត់ដឹងថា អ្នកនោះមានឋានៈតួនាទីជាអ្វីទេ។ ប៉ុន្តែគ្រាន់តែ
24 ដឹងថា អ្នកហ្នឹង គឺជាយោធាដែលឱ្យយើងឡើងកប៉ាល់ហើយ ស្រែកបញ្ជាឱ្យកប៉ាល់ចេញដំណើរ ហើយ
25 គាត់ឈរនៅលើក្បាលកប៉ាល់នោះ។

1 [១២:០៩:០១]

2 **ស៖** បាទ សូមអរគុណ។ លោកស្រីដឹងឋានៈរបស់គាត់ទេ?

3 **ឆ៖** បាទខ្ញុំមិនបានដឹងទេ។ ព្រោះគេមិនបានប្រាប់យើងទេថាគាត់មានឋានៈតួនាទីជាអ្វី គ្រាន់
4 តែយើងដឹងថា គាត់គឺជាយោធាខ្មែរក្រហមដែលទទួលខុសត្រូវក្នុងការដឹកជញ្ជូនយើងចេញតែប៉ុណ្ណោះ។

5 **លោក គង់ សំអុន៖**

6 បាទ សូមអរគុណអ្នកស្រី ខ្ញុំអស់សំណួរហើយ។

7 លោកប្រធាន ខ្ញុំសូមអស់សំណួរ។ សូមអរគុណ។

8 **ប្រធានអង្គជំនុំជម្រះ៖**

9 អរគុណលោកស្រី ចាន់ សុជាតិ ការស្តាប់សេចក្តីផ្តេងការណ៍ ផ្តេងរៀបរាប់អំពីទុក្ខសោកវេទនា
10 និងស្ថានភាពព្យាបាលកម្ម សក្ខីកម្មរបស់លោកស្រីរហូតដល់ពេលនេះបានចប់ហើយ វត្តមានរបស់លោក
11 ស្រីនៅ អ.វ.ត.ក នេះលែងមានភាពចាំបាច់ទៀតហើយ។ សក្ខីកម្មរបស់លោកស្រី សេចក្តីផ្តេងរៀបរាប់
12 អំពីទុក្ខសោកវេទនា និងព្យាបាលកម្មរបស់លោកស្រីនឹងអាចរួមវិភាគទានក្នុងការស្វែងរកការពិតនៅរឿង
13 ក្តីនេះ។ លោកស្រីអាចវិលត្រឡប់ទៅវិញបានហើយ សូមលោកស្រីមានសុខភាពល្អ ជួបតែសំណាងល្អ
14 ហើយបានសេចក្តីសុខសេចក្តីចម្រើន។ ហើយមន្ត្រីរដ្ឋបាលតុលាការសម្របសម្រួលជាមួយនឹងមន្ត្រីនៃ
15 អង្គការគាំពារសាក្សីនិងអ្នកជំនាញក្នុង ការជូនដើមបណ្តឹងរដ្ឋប្បវេណីរូបនេះវិលត្រឡប់ទៅកាន់ទីកន្លែង
16 គោលដៅណាដែលគាត់មានបំណងចង់ ទៅប្រកួលនៅក្នុងគាត់វិញហើយ។

17 នៅរសៀលនេះអង្គជំនុំជម្រះនឹងធ្វើសវនាការស្តាប់សក្ខីសេចក្តីផ្តេងរៀបរាប់អំពីទុក្ខសោកវេទនា
18 ស្ថានភាពព្យាបាលកម្ម និងសក្ខីកម្មរបស់ដើមបណ្តឹងរដ្ឋប្បវេណីចំនួនពីររូបគឺ TCCP-13 តាមមធ្យោបាយ
19 សោតទស្សន៍ពីប្រទេសបារាំងហើយនិង TCCP-198 ដែលគាត់នឹងចូលរួមសវនាការដោយផ្ទាល់។
20 ហើយសវនាការនៅរសៀលនេះនឹងចាប់ផ្តើមពី ម៉ោងមួយ និងម្ភៃនាទី។

21 ហើយឥឡូវនេះដល់ពេលសម្រាកថ្ងៃត្រង់ហើយ។ អង្គជំនុំជម្រះប្រកាសសម្រាកចាប់ពីពេលនេះ
22 តទៅរហូតដល់ម៉ោងមួយ និងម្ភៃនាទី សូមអញ្ជើញចូលវិញ។ សូមភាគីនៃរឿងក្តីបុគ្គលិកជំនួយស្មារតី
23 ដើមបណ្តឹងរដ្ឋប្បវេណីនិងសាធារណជនជ្រាប។

24 ហើយបង្គាប់ឱ្យអនុរក្សមន្ទីរឃុំឃាំងនាំខ្លួនលោក ខៀវ សំផន ត្រឡប់ទៅកាន់បន្ទប់រង់ចាំនៅ
25 ខាងក្រោមសាលសវនាការនេះ ហើយនិងបង្គាប់ឱ្យនាំខ្លួន គាត់ត្រឡប់មកចូលសវនាការនៅក្នុងបន្ទប់

1 សវនាការនេះវិញនៅរសៀលនេះឱ្យបានមុនម៉ោងមួយ និងម្ភៃនាទី។

2 សម្រាកចុះ!

3 (សវនាការសម្រាកពីម៉ោង ១២:១១ នាទី ដល់ម៉ោង ១៣:៣០ នាទី)

4 [១៣:៣៣:០០]

5 **ប្រធានអង្គជំនុំជម្រះ៖**

6 អង្គុយចុះ!

7 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ ជាបន្តទៅនេះ អង្គជំនុំជម្រះនឹងធ្វើ
8 សវនាការស្តាប់សេចក្តីថ្លែងរៀបរាប់អំពីទុក្ខសោកវេទនា និងស្ថានភាពព្យាបាលសុខភាព ឬផលប៉ះពាល់ដើម្បី
9 បណ្តឹងរដ្ឋប្បវេណីដែលមានរហស្សនាម TCCP-13 តាមមធ្យោបាយសោតទស្សន៍ពីប្រទេស។ ហើយ
10 សូមជម្រាបជូនភាគី និងសាធារណជនផងដែរ ដោយសារបច្ចេកទេសនៃការភ្ជាប់ប្រព័ន្ធសោតទស្សន៍ធ្វើ
11 ឱ្យអង្គជំនុំជម្រះមានការយឺតយ៉ាងជាពេលបានកំណត់ព្រឹកមិញ១៥នាទី។ ព្រឹកមិញ អង្គជំនុំជម្រះមាន
12 បំណងធ្វើសវនាការម៉ោងមួយម្ភៃនាទី ប៉ុន្តែដោយសារបច្ចេកទេសសោតទស្សន៍ គឺយើងយឺតរហូតដល់
13 ១៥នាទី។

14 **ការតាំងសំណួរដោយចៅក្រម**

15 **សួរដោយប្រធានអង្គជំនុំជម្រះ៖**

16 **ស៖** សួរស្តីលោកស្រីដើមបណ្តឹងរដ្ឋប្បវេណី។ តើលោកស្រីឈ្មោះ ឆេង អេងលី អីចឹងមែន
17 ដែរទេ? សួរស្តីដើមបណ្តឹងរដ្ឋប្បវេណី! តើលោកស្រីឈ្មោះ ឆេង អេងលី អីចឹងពិតមែនទេ?

18 **លោកស្រី ឆេង អេងលី៖**

19 **ឆ៖** បាទ ខ្ញុំឮច្បាស់។

20 **ស៖** បាទ អរគុណ។ តើលោកស្រីឈ្មោះ ឆេង អេងលី អីចឹងពិតមែនទេ?

21 **ឆ៖** បាទ មែនលោកប្រធាន។

22 **ស៖** បាទ អរគុណ លោកស្រី អេងលី។ តើលោកស្រីមានអាយុប៉ុន្មានឆ្នាំ?

23 **ឆ៖** ខ្ញុំមានអាយុ៦០ឆ្នាំហើយ បាទ។

24 **ស៖** បាទ អរគុណ លោកស្រី អេងលី។ ហើយតើលោកស្រីមានទីកន្លែងកំណើតនៅទីកន្លែង
25 ណា?

1 [១៣:៣៦:០០]

2 **ស៖** បាទ អរគុណ ហើយទីលំនៅរបស់លោកស្រីសព្វថ្ងៃនេះ នៅទីកន្លែងណា?

3 **ឆ៖** ខ្ញុំសព្វថ្ងៃនៅទីក្រុងប៉ារីស លេខ១៩ ផ្លូវអេតង់ដឺឡាតូ នៅត្រាំបូយឺឡូ។

4 **ស៖** បាទ អរគុណ ហើយចុះលោកស្រីប្រកបមុខកសិធ្វើអ្វីដែរ?

5 **ឆ៖** ខ្ញុំជាឱសថការីនៅប៉ារីស។

6 **ស៖** បាទ អរគុណ។ ហើយលោកស្រីអាចប្រាប់ដល់អង្គសវនាការអំពីឈ្មោះឪពុកលោកស្រី
7 បង្កើត ហើយនិងម្តាយលោកស្រីបង្កើត តើគាត់ឈ្មោះអី?

8 **ឆ៖** លោកឪពុកឈ្មោះ ឆេង សេងកែវ គាត់ស្លាប់ហើយ។

9 **ស៖** ចុះម្តាយបង្កើតរបស់លោកស្រី?

10 **ឆ៖** (មីក្រូហ្វូនមិនទាន់ដំណើរការ)

11 **ស៖** លោកស្រី អេងលី ឮខ្ញុំនិយាយទេ តើម្តាយបង្កើតរបស់លោកស្រីគាត់ឈ្មោះអី?

12 [១៣:៣៧:២២]

13 (មានបញ្ហាបច្ចេកទេស)

14 [១៣:៣៨:២៧]

15 **ស៖** ម្តាយរបស់លោកស្រីគាត់ឈ្មោះអី?

16 **ឆ៖** គាត់ឈ្មោះ សុខ អេង គាត់ស្លាប់ហើយដែរ ចាស។

17 **ស៖** បាទ អរគុណ។ តើលោកស្រីសព្វថ្ងៃនេះ នៅលីវ ឬក៏រៀបការហើយ?

18 **ឆ៖** ចាស ខ្ញុំមានគ្រួសារ មានប្តីហើយ ចាស។

19 **ស៖** ប្តីលោកស្រីឈ្មោះអី? ហើយលោកស្រីមានកូនប៉ុន្មាននាក់?

20 **ឆ៖** ប្តីខ្ញុំឈ្មោះ ឆាយ ហុកផេង។ ខ្ញុំមានកូនទាំងអស់៥នាក់។

21 [១៣:៣៩:០០]

22 **ស៖** បាទ អរគុណលោកស្រី ឆេង អេងលី ក្នុងនាមលោកស្រីជាដើមបណ្តឹងរដ្ឋប្បវេណីនៅក្នុង
23 សវនាការនេះ អង្គជំនុំជម្រះសាលាដំបូងផ្តល់ឱកាសជូនលោកស្រីឆ្លែងរៀបរាប់ប្រាប់ដល់អង្គសវនាការ
24 អំពីស្ថានភាពទុក្ខសោកវេទនា ស្ថានភាពព្យាបាលកម្ម ឬក៏ផលប៉ះពាល់ដែលបានកើតមានចំពោះលោកស្រី
25 មានជាអាទិ៍ ការខូចខាតខាងផ្លូវចិត្ត ផ្លូវកាយ និងសម្ភារៈ ហើយជាព្យាបាលកម្ម ឬក៏ប៉ះពាល់ដោយផ្ទាល់

1 ខ្លួនដែលជាបច្ច័យដោយផ្ទាល់ពីបទឧក្រិដ្ឋ និងបានកើតមានពិតប្រាកដរហូតដល់ពេលបច្ចុប្បន្ននេះ ដែល
2 នាំឱ្យលោកស្រីតាំងខ្លួនជាដើមបណ្តឹងរដ្ឋប្បវេណីនៅក្នុងរឿងក្តីនេះ។ ពាក់ព័ន្ធនឹងបទឧក្រិដ្ឋដែលត្រូវ
3 បានចោទប្រកាន់លើជនជាប់ចោទចំនួនពីររូប គឺលោក នួន ជា និងលោក ខៀវ សំផន ដែលបានប៉ះពាល់
4 ចំពោះលោកស្រីក្នុងរបបកម្ពុជាប្រជាធិបតេយ្យក្នុងអំឡុងពេលចាប់ពីថ្ងៃទី១៧ ខែមេសា ឆ្នាំ១៩៧៥
5 ដល់ថ្ងៃទី០៦ ខែមករា ឆ្នាំ៧៩។ សូមអញ្ជើញ!

6 ឆ៖ ពីថ្ងៃ១៧ ខែមេសា ឆ្នាំ១៩៧៥ ខ្ញុំមិនបាច់រៀបរាប់ទេ អស់លោកប្រាកដជាប្រាប់ហើយ
7 ទាំងអស់គ្នាប្រជាជនខ្មែរយើង ដែលរងគ្រោះដោយរបបប្រជាធិបតេយ្យហ្នឹងបានជម្រាបដូចដែល
8 ហើយ ប៉ុន្តែចំពោះខ្លួនខ្ញុំផ្ទាល់ដែលទុក្ខសោកវេទនា ពិបាកនៅក្នុង--

(មានបញ្ហាបច្ចេកទេស)

[១៣:៤១:០៦]

ប្រធានអង្គជំនុំជម្រះ៖

12 បាទ សូមជម្រាបជូនភាគី និងសាធារណជនថាយើងដំណើរការរអាក់រអួលដោយសារមូល
13 ហេតុប្រព័ន្ធអ៊ីធើណែតមានការរអាក់រអួលម្តងដាច់ ម្តងមាន។

(មានបញ្ហាបច្ចេកទេស)

[១៣:៤៤:៣៤]

ប្រធានអង្គជំនុំជម្រះ៖

17 បាទ សូមជម្រាបថាមានបញ្ហាដាច់ប្រព័ន្ធអ៊ីនធើណែតនៅឯប្រទេសបារាំង ហើយត្រូវការ
18 ចំណាយប្រហែលជាពេល ពេលវេលា៥នាទីក្នុងការរៀបចំឡើងវិញនៅទីនោះ។ អ៊ីចឹងយើងសូមបង្អង់
19 នៅទីនេះដើម្បីរង់ចាំការរៀបចំឱ្យបានល្អឡើងវិញក្នុងរយៈពេលតែ ៥នាទីទេ។

(មានបញ្ហាបច្ចេកទេស)

(ចៅក្រមពិភាក្សាគ្នា)

[១៣:៥២:៤៨]

ប្រធានអង្គជំនុំជម្រះ៖

24 បាទ ដោយសារយើងបានចំណាយពេលវេលាច្រើនហើយ ហើយការភ្ជាប់ប្រព័ន្ធអ៊ីនធើណែត
25 នៅឯទីក្រុងប៉ារីសនៅតែមានបញ្ហា។ ហើយក្រោយពីបានពិភាក្សាគ្នាទៅអង្គជំនុំជម្រះយល់ឃើញថា មិន

1 គប្បីទុកពេលវេលាឱ្យរៀបចំនេះទេគឺអង្គជំនុំជម្រះសម្រេចប្តូរមកជំនួសវិញនៅពេលនេះដោយការស្តាប់
2 នូវសេចក្តីផ្តេងរៀបរាប់អំពីទុក្ខសោកវេទនារបស់ដើមបណ្តឹងរដ្ឋប្បវេណីដែលមានរហូសនាម TCCP-
3 198 ហើយចំណែកដើមបណ្តឹងរដ្ឋប្បវេណីអំបាញ់មិញនេះ គឺទុកលទ្ធភាពឱ្យអ្នក បច្ចេកទេស រៀបចំ
4 នូវប្រព័ន្ធអ៊ីនធឺណិតឱ្យបានល្អប្រសើរ ហើយយើងនឹងធ្វើការងារនេះបន្តបន្ទាប់ពីស្តាប់នូវសេចក្តីផ្តេង
5 រៀបរាប់អំពីទុក្ខសោកវេទនារបស់ដើមបណ្តឹងរដ្ឋប្បវេណីដែលមានរហូសនាម TCCP-198 ចប់។

6 មន្ត្រីរដ្ឋបាលតុលាការអញ្ជើញដើមបណ្តឹងរដ្ឋប្បវេណីTCCP-198 ចូលមកកាន់កន្លែងផ្តល់សក្ខីកម្ម
7 នៅក្នុងបន្ទប់សវនាការ។

8 **ការតាំងសំណួរដោយចៅក្រម**

9 **សួរដោយប្រធានអង្គជំនុំ៖**

10 **ស៖** សួស្តី លោកស្រីដើមបណ្តឹងរដ្ឋប្បវេណី។ តើលោកស្រីឈ្មោះអី?

11 [១៣:៥៥:០០]

12 **លោកស្រី ហូ ចន្ទ្រ៖**

13 **ឆ៖** នាងខ្ញុំឈ្មោះ ហូ ចន្ទ្រ។ ស្រុកកំណើតនៅផ្សារកំពង់សីង្គ ឃុំកំពង់សីង្គ ស្រុកបាភ្នំ ខេត្ត
14 ព្រៃវែង។ បច្ចុប្បន្ននៅភូមិពកឫស្សី ឃុំពកឫស្សី ស្រុកខ្សាច់កណ្តាល ខេត្តកណ្តាល។

15 **ស៖** អរគុណលោកស្រី ចន្ទ្រ។ តើលោកស្រីមានអាយុប៉ុន្មាន ហើយលោកស្រីប្រកបមុខរបរ
16 រកស៊ីធ្វើអ្វីដែរសព្វថ្ងៃនេះ?

17 **ឆ៖** នាងខ្ញុំលក់ដូរធុនបន្លាច ហើយសព្វថ្ងៃហ្នឹងនាងខ្ញុំនៅស្រុកខាងក្តី ពកឫស្សី ចាស។

18 **ស៖** លោកស្រីមានអាយុប៉ុន្មានឆ្នាំ? លោកស្រី ចន្ទ្រ រង់ចាំ បង្អង់ចាំបន្តិចនៅពេលដែលមាន
19 សំណួរ រង់ចាំរហូតដល់ក្បាលមីក្រូហ្វូននៅមុខលោកស្រីហ្នឹងប្រតិបត្តិការដោយឱ្យភ្លើងសញ្ញាក្រហម
20 ដូចនេះ ហើយនិងមើលប៊ូតុងវាហ្នឹងមានសញ្ញាភ្លើងពណ៌ក្រហមចេញ សូមលោកស្រីចាំផ្តើមនិយាយ
21 ទើបសំឡេងរបស់លោកស្រីបានចូលទៅក្នុងប្រព័ន្ធនៃការចែកចាយសំឡេងទាំងការជូនសំឡេងរបស់
22 លោកស្រីទៅអង្គភាពបកប្រែភាសាដើម្បីបកប្រែភាសាទៅជាភាសាបារាំង និងភាសាអង់គ្លេសផង។
23 លោកស្រីឆ្លើយម្តងទៀត។ តើលោកស្រីអាយុប៉ុន្មាន?

24 [១៣:៥៦:៣៥]

25 **ឆ៖** នាងខ្ញុំអាយុ៦០ឆ្នាំហើយលោក។

1 **ស៖** អរគុណ ហើយឪពុកបង្កើតរបស់លោកស្រី គាត់ឈ្មោះអី? ហើយម្តាយបង្កើតរបស់
2 លោកស្រីគាត់ឈ្មោះអី?

3 **ឆ៖** ឪពុកនាងខ្ញុំឈ្មោះ ហូ ហាង នៅផ្សារកំពង់សីង្គ។ ម្តាយខ្ញុំឈ្មោះ កោក ង៉ា នៅស្រុក
4 កំណើតគាត់នៅកំពង់សីង្គហ្នឹងដែរចាស។

5 **ស៖** អរគុណ ចុះម្តាយរបស់លោកស្រី គាត់ឈ្មោះអី? ហើយលោកស្រីមានកូនប៉ុន្មាននាក់?

6 **ឆ៖** ប្តីនាងខ្ញុំឈ្មោះ ធួន សាអឹម។ គាត់ជាគ្រូបង្រៀន ហើយនាងខ្ញុំមានកូនប្រាំនាក់។

7 **ប្រធានអង្គជំនុំជម្រះ៖**

8 បាទ អរគុណលោកស្រី លោកស្រី ហូ ចន្ទា ក្នុងនាមលោកស្រីជាដើមបណ្តឹងរដ្ឋប្បវេណី
9 នៅក្នុងសវនាការនេះ អង្គជំនុំជម្រះផ្តល់ឱកាសជូនលោកស្រីអាចផ្តែងរៀបរាប់ប្រាប់ដល់អង្គសវនាការ
10 អំពីស្ថានភាពទុកវេទនា ស្ថានភាពព្យាបាលកម្ម ឬផលប៉ះពាល់ដែលកើតមានឡើងចំពោះលោកស្រី ជាអាទិ៍
11 ការខូចខាតខាងផ្លូវចិត្ត ផ្លូវកាយ ឬសម្ភារៈ ព្យាបាលកម្ម ឬក៏ផលប៉ះពាល់ផ្ទាល់ខ្លួនដែលជាបច្ច័យដោយ
12 ផ្ទាល់ពីបទឧក្រិដ្ឋដែលបានកើតពិតប្រាកដរហូតដល់បច្ចុប្បន្ននេះដែលនាំឱ្យលោកស្រីប្តឹងតាំងខ្លួនជាដើម
13 បណ្តឹងរដ្ឋប្បវេណីពាក់ព័ន្ធនឹងបទឧក្រិដ្ឋដែលបានត្រូវចោទប្រកាន់ទៅលើជនជាប់ចោទចំនួនពីររូប
14 លោកនួន ជា និងលោក ខៀវ សំផន ដែលបានប៉ះពាល់ចំពោះលោកស្រីក្នុងរបបកម្ពុជាប្រជាធិបតេយ្យ
15 អំឡុងពេលចាប់ថ្ងៃទី១៧ ខែមេសា ឆ្នាំ១៩៧៥ ដល់ថ្ងៃទី៦ ខែមករា ឆ្នាំ១៩៧៩។ សូមអញ្ជើញ!

16 [១៣:៥៨:៣៧]

17 **លោកស្រី ហូ ចន្ទា៖**

18 សូមគោរពតុលាការកូនកាត់ជាគោរព--

19 **ប្រធានអង្គជំនុំជម្រះ៖**

20 កុំរាលទាន់ផ្ទៃអីលោកស្រី។ លោកស្រីមេធាវីរបស់លោកស្រី គាត់ឡើងមានបញ្ហាអី គាត់
21 ឡើងដើមឈរហើយ។ សូមអញ្ជើញលោកស្រីមេធាវី។

22 **លោកស្រី ទី ស្រីនណា៖**

23 សូមអរគុណលោកប្រធាន។ ជាបឋមនាងខ្ញុំគោរពលោកប្រធាន លោក លោកស្រីចៅក្រម និង
24 អង្គសវនាការទាំងមូល។ ដោយសារតែកូនក្តីនាងខ្ញុំរូបហ្នឹង គាត់មានបំណងចង់អាននូវអត្ថបទដែលគាត់
25 បានរៀបចំឡើងដោយផ្ទាល់ខ្លួននូវប្រវត្តិទុក្ខវេទនាដែលគាត់បានជួបប្រទះក្នុងរបបកម្ពុជាប្រជាធិបតេយ្យនិង

1 ការបាត់បង់ឪពុកម្តាយ សាច់ញាតិបងប្អូនរបស់គាត់ហ្នឹង ហើយនិងឯកសារទាំងហ្នឹងគឺគាត់រៀបចំដោយ
 2 ផ្ទាល់របស់គាត់មុននឹងគាត់មកកាន់នូវសាលសវនាការនេះ។ ហើយនិងបន្ទាប់ពីគាត់អានចប់ បើសិននៅ
 3 សេសសល់ពេលវេលា នាងខ្ញុំនឹងធ្វើការសាកសួរគាត់នៅសំណួរមួយចំនួនតូច។ ហើយចុងក្រោយនេះ
 4 ដែរ នាងខ្ញុំសូមជម្រាបជូនលោកប្រធានថា នៅពេលដែលចុងបញ្ចប់នៃការអានរបស់គាត់ហ្នឹង គាត់ក៏
 5 មានសំណួរមួយចំនួនទៅកាន់ជនជាប់ចោទផងដែរ។ អ៊ីចឹងនាងខ្ញុំ ស្នើសុំអនុញ្ញាតពីលោកប្រធានដើម្បី
 6 ឱ្យគាត់បានអាន និងបានសួរសំណួរដល់ជនជាប់ចោទ។ សូមអរគុណ។

7 [១៣:៥៩:៥៨]

8 **ប្រធានអង្គជំនុំជម្រះ៖**

9 បាទ អង្គជំនុំជម្រះអនុញ្ញាត។ សូមអញ្ជើញលោកស្រី ចន្ទា!

10 **លោកស្រី ហូ ចន្ទា៖**

11 ជាបឋមនាងខ្ញុំ សូមអរគុណតុលាការដែលបានអនុញ្ញាតឱ្យនាងខ្ញុំថ្លែងរៀបរាប់ពីទុក្ខវេទនាក្នុង
 12 ប្រវត្តិដ៏ល្ងង់ល្ងាចក្នុងរបបខ្មែរក្រហម ហើយបន្ទាល់ទុក្ខវេទនាដល់កូនៗ និងរូបខ្ញុំផ្ទាល់ទាល់សព្វថ្ងៃ។
 13 កាលពីសម័យ លន់ នល់ ឪពុកម្តាយរបស់នាងខ្ញុំមានជីវភាពធូរធារមធ្យម ពួកគាត់មានមុខរបរបលក់
 14 ចាប់ហួយនៅផ្សារកំពង់សឹង។ ខ្ញុំមានបងប្អូនប្រាំបួននាក់។ នាងខ្ញុំជាកូនទី៤។ បងៗនាងខ្ញុំបីនាក់មាន
 15 គ្រួសារអស់ហើយ សុទ្ធតែជាមន្ត្រីរដ្ឋការជំនាន់ លន់ នល់។ ហើយពួកគាត់មានដីមានផ្ទះសម្បែង មាន
 16 ម៉ូតូ មានគ្រឿងអលង្ការសមល្មមនៅក្រុងភ្នំពេញ។ ក្នុងឆ្នាំ១៩៧២ នាងខ្ញុំបានរៀបការរួចមករស់នៅ
 17 ជាមួយម្តាយក្មេក នៅក្បែរផ្សារក្បាលមាត់ចៃ។ កាលនោះប្តីរបស់ខ្ញុំធ្វើជាគ្រូបង្រៀន។ ស្ថានភាពជីវភាព
 18 របស់ពួកយើងខ្ញុំធូរធារ ហើយពួកយើងមានម៉ូតូ មានគ្រឿងអលង្ការ មានផ្ទះសម្បែងជាទ្រព្យរបស់
 19 ខ្លួនផ្ទាល់ មិនយ៉ាប់ដូចបច្ចុប្បន្ននេះទេ។

20 កាលណោះ ខ្ញុំមាន-- ខ្ញុំមិនដែលស្គាល់ការលំបាកនោះឡើយ។ លុះដល់ថ្ងៃ១៦ មេសា ១៩៧៥
 21 ជាថ្ងៃអវសាននៃរបប លន់ នល់។ សួរកាំភ្លើងគ្រាំគ្រងនៅជ្រុងពោធិ៍ចិនតុង និងជុំវិញទីក្រុងភ្នំពេញ។
 22 តាំងពីព្រលប់រហូតដល់ភ្លឺ។ លុះព្រឹកឡើងម៉ោងប្រាំបីនៅថ្ងៃទី១៧ មេសា ឆ្នាំដែល ក៏ឃើញប្រជាជន
 23 ក្បែរខាងគេឈរលើកទង់ជ័យស។ គ្រួសារនាងខ្ញុំក៏ឈរអបអរស្រែកជ័យយោសតាមគេដែរ ថាចប់
 24 ហើយសង្គ្រាម សន្តិភាពនឹងមានឡើងវិញហើយ។ ពេលនោះ ឃើញទាហានខ្មែរក្រហមស្លៀកពាក់ឈុត
 25 ខ្មៅ ក្មេងៗដើរតាមផ្លូវបន្តបន្ទាប់។ គេមិន គេមិនស្វាគមន៍ពួកយើងអ្នកស្រែកជ័យយោសនោះទេ ព្រោះ

1 គេពួកគេនៅស្ងៀមទឹកមុខមាំ។ ការធ្វើស្នើយក្នុងចិត្តមិនទាន់បានប៉ុន្មានម៉ោងផង ក៏ស្រាប់តែទាហាន
2 ឈុតខ្មៅនេះ ស្ងៀមកាំភ្លើងស្រែកប្រាប់ថា “ចេញ!ៗ មិនឱ្យនៅក្នុងទេ។ គេបោសសម្អាតទីក្រុង
3 ៣ថ្ងៃ”។ គ្រួសារខ្ញុំ គេឱ្យចេញតាមផ្លូវពោធិ៍ចិនតុង។ ភ្លាមៗនោះ គ្រួសារខ្ញុំរត់រកគ្នាច្របូកច្របល់មិន
4 ដឹងយកស្តីទុកស្តី ដឹកជញ្ជូនយ៉ាងម៉េច។ ពេលនោះ ទាហានខ្មែរក្រហមចេះតែដើរគំរាមឱ្យចេញឆាប់ៗ
5 ដោយៗមានបាញ់កាំភ្លើងគំរាមឡើងលើទៀតផង។

6 [១៤:០៣:២៦]

7 សភាពការណ៍មិនបានដឹងមុននេះ ធ្វើឱ្យក្រុមគ្រួសាររបស់ខ្ញុំភ័យភ័យភ័យដៃញ័រជើងអស់
8 ហើយ។ ខ្ញុំវិលមុខ ក្នុងចិត្តគិតមិនចេញ យកមួយស្តាយមួយ យកទាំងអស់ទៅពុំរួច ភ្លេចមុខភ្លេចក្រោយ
9 នឹកស្តាយរបស់ទ្រព្យខ្លាំងណាស់។ ណាខ្លាចគេមិនឱ្យចូលវិញ ណាខ្លាចបែកខ្ចីពុកមួយ ព្រោះចេញផ្លូវ
10 ខុសគ្នា។ តាមដងផ្លូវនាងខ្ញុំឃើញប្រជាជនណែនពេញផ្លូវ។ ខ្លះបើកទូរស័ព្ទ ខ្លះបើកម៉ូតូ ខ្លះបណ្តើរ
11 កង់ ខ្លះរែក ខ្លះទូល។ ទិដ្ឋភាពគួរឱ្យសង្វេគបំផុត គឺអ្នកដំរើមានសេរ៉ូមជាប់នឹងដៃ ជិះពីលើកង់ពីក្រោយ
12 គ្រួសារបណ្តើរកង់។ ស្ត្រីទើបកើតកូនថ្មីៗ កូនក្រហមរងាលត្រូវគេឱ្យចេញ ដើរហាលភ្លៀងផ្កុរ។
13 ជនពិការ តាយាយចាស់ៗដើរយ៉ាងហោរហាត់ ស្ទើរលើកជើងពុំរួច។ កុមារាកុមារី យំទ្រហឹងទារឱ្យម្តាយ
14 ពរ ព្រោះឈឺជើង។ តាមសងខាងផ្លូវឃើញខ្មោចទាហាន លន់ នល់ ដេរស្លាប់រដូវរណែលគួរឱ្យអាសូរ
15 ខ្មែរខ្លាំងណាស់។ គ្រួសារខ្ញុំនិងម្តាយក្មេងធ្វើដំណើរតាមព្រែកព្នៅសំដៅស្រុក។ ដល់ផ្លូវកែងបត់ទៅព្រែក
16 ព្នៅថ្ងៃលិចល្ងម។ យើងទាំងអស់គ្នារៀបរកកន្លែងដាំបាយហូប ខ្លះទៅរកទឹក ខ្លះទៅរកដីដុំ ធ្វើមុចង្រាន
17 ខ្លះរកខស។ យប់នោះហើយ ដែលជាយប់ដំបូងបង្អស់ដែលរូបនាងខ្ញុំជួបរឿងអកុសលដែលមិនធ្លាប់មាន
18 មិនធ្លាប់ដឹងក្នុងជីវិត។ ប្រាសខ្លួនដេកលើកន្ទេលក្រាលផ្ទាល់ដី មានដីដុំតូចៗ សែនអាសូរខ្លួន។ យប់ម្សិល
19 មិញអញដេកលើពូកទន់ត្រជាក់ យប់នេះ អញមកដេកលើដីពិបាកខ្លាំង ប្រែប្រួលដេកមិនលក់ឡើយ។
20 តើថ្ងៃណាបានកេងលើគ្រែ? អារម្មណ៍ម្តាយម៉ៅក្តៅក្រហាយ ហេតុអ្វីក៏សង្រ្គាមចប់ហើយ បែបជា
21 វេទនាទៅវិញ។ លុះព្រឹកឡើង នាំគ្នាបន្តដំណើរទៅទៀត ទៅដល់ព្រែកព្នៅ ថ្ងៃលិច -- ថ្ងៃរាបលិច
22 ល្ងាចនោះ ពួកចតាមអាវាមថា លុយឈប់ចាយ។ នាងខ្ញុំធ្លល់ណាស់ បើមិនចាយលុយ ធ្វើម៉េចទិញ
23 បានហូបទៅ? ចុះលុយអញខំប្រឹងសន្សំ? ខំប្រឹងដឹកជញ្ជូននេះ? វាទៅជាលុយ វាទៅជាក្រដាសខ្មោច
24 ហើយឬ? ខកចិត្តធំណាស់ លុយ១០លានរៀល ខំវេចខ្ចប់ឱ្យជិតខ្លាចត្រូវទឹកភ្លៀង បែរជាអសារបង់
25 ឥតន័យ ឥតតម្លៃទៅវិញ។

1 [១៤:០៦:៣៦]

2 ឆ្នែកឡើងជួលទូកចម្លងទៅត្រើយម្ខាង តាមផ្លូវមនុស្សដើរគ្រប់ច្រកល្អក។ ដើរទៅផ្ទៃសៀល
3 ក្បែរចឹងមួយ ដែលមានទឹកល្អក់ គ្រាន់តែឃើញទឹក នាំគ្នាតត់សំដៅរកទឹក ព្រោះស្រែកទឹកខ្លាំងណាស់
4 ព្រោះហេតុនឹងការធ្វើដំណើរប្រចាំថ្ងៃ ថ្ងៃក្តៅ កណ្តាលថ្ងៃហួតហែង ល្ងាចនោះហើយដែលនាងខ្ញុំបង្ខំ
5 ចិត្តដឹកទឹកល្អក់ជុំគ្នាបត្រី ទាំងក្អួតចង្កោរ គ្រួសារខ្ញុំក៏នាំគ្នាសម្រាកនៅទីនោះមួយយប់។ លុះឆ្នែកឡើង
6 ក៏នាំគ្នាបន្តដំណើរទៅមុខទៀត រហូត១៥ថ្ងៃទើបទៅដល់ស្រុកពុកឫស្សី។

7 ទៅដល់ភ្លាមដីភូមិមួយក្មេក សុទ្ធតែព្រៃដុះស៊ុបទ្រុប ឃើញសភាពបែបនេះ ទាំងអស់គ្នាអស់
8 សង្ឃឹមមួយកម្រិតទៀត ព្រោះគ្មានផ្ទះសំបែងជ្រក។ ល្ងាចនោះ គ្រួសារនាងខ្ញុំទៅជ្រកផ្ទះក្បឿងបាក់
9 បែកមួយ មានតែដំបូលឥតជញ្ជាំងទេ ហើយយប់នោះ មានផ្លូវភ្លៀងរន្ទះខ្លាំងណាស់ ធ្វើឲ្យសាច់ទឹក
10 គ្មានសល់ ដូចនៅកណ្តាលវាលដែរ។ ឆ្នែកឡើង ក៏មិនបានឃើញប្រធានភូមិមកសួរសុខទុក្ខ ឬក៏ចាត់
11 ចែងឲ្យធ្វើខ្ញុំមត្រង់ណាដែរ។ គ្រួសារនាងខ្ញុំបានស្វែងរកឫស្សី ពីងពង កន្ទុំថេតមកធ្វើសសរ ធ្វើជា
12 ផ្ទះផ្កាន ជាដងកណ្តាប់ រួចទៅច្រូតស្រូវមកក្រងប្រកដំបូល។ មិនទាន់បានពីរថ្ងៃផង មានគេទៅហៅ
13 ទៅប្រជុំ។ ពេលប្រជុំនោះ គេប្រាប់ឈ្មោះប្រធានក្រុមមានការអី ត្រូវរាយការណ៍ប្រាប់គេ។ គេហៅធ្វើ
14 អី ទៅតាមគេមិនអាចតវ៉ាបានឡើយ។ យប់មួយម៉ោងប្រាំពីរ ក្នុងខែ៦ ឆ្នាំ៧៥ គ្រួសារនាងខ្ញុំមិនទាន់
15 ហូបបាយទេ ប្អូនផ្តៃខ្ញុំប្រុសអាយុ២៧ឆ្នាំ ទើបកិនស្រូវរួច មុជទឹករៀបចំហូបបាយ។ ពេលនោះស្រាប់
16 តែឃើញយុវជនពីរនាក់ ដើរមកឈរមុខផ្ទះ ស្រែកហៅថា “សិនៗ តោះ! ទៅប្រជុំមួយភ្លែត”។

17 [១៤:០៩:១៦]

18 ប្អូនផ្តៃខ្ញុំមិនទាន់ហូបបាយផង ក៏ស្ទុះទៅតាមគេ តាំងពីយប់នោះមក បាត់ដំណឹងសូន្យឈឹងទាល់
19 សព្វថ្ងៃ គួរឲ្យខ្លោចចិត្តណាស់។ ការរស់នៅ និងការហូបចុក បន្ទាប់ពីទៅដល់ស្រុកប្អូនប្រាំថ្ងៃ គ្រួសារ
20 ខ្ញុំជិតអស់ស្បៀង ក៏រាយការណ៍តាមរយៈប្រធានក្រុម សុំបើកអង្គរហូប។ កាលណោះប្រជាជន១៧
21 មេសា ដែលស្នាក់នៅឃុំពុកឫស្សីទាំងអស់ ក៏អស់ស្បៀងដូចគ្រួសារខ្ញុំដែរ ហើយត្រូវខាងពាណិជ្ជ
22 គេបើកឲ្យគ្រួសារនាងខ្ញុំប្រាំនាក់ បានបីគីឡូអង្ករ ហើយអង្ករនោះ ជុំភ្លិនផ្លូវ ហូបសឹងពុំកើត។ យូរៗ
23 គេបើកឲ្យម្តង បានត្រឹមមួយខែដំបូងប៉ុណ្ណោះ ក្រោយមកមិនបើកឲ្យឡើយ។ គ្រួសារនាងខ្ញុំមានសារុង
24 អារថ្មី ក្រមា នាឡិកាដៃតាមខ្លួនបានខ្លះ ចេះតែលួចលាក់ដូរអ្នកនៅមូលដ្ឋានគេមានស្រូវអង្ករច្រើន។ ការ
25 ខ្វះស្បៀងនៃគ្រួសារនាងខ្ញុំកាន់តែយ៉ាប់យឺនទៅបន្តិចម្តងៗ ដំបូងលាយពោត ឬដំឡូង ក្រោយមកលាយ

1 ត្រកូន បន្តទៅទៀតបបរវារក្នុង ទោះយ៉ាងណាខំប្រឹងធ្វើការបម្រើអង្គការដោយអត់ធ្មត់ជាទីបំផុត ដើម្បី
2 សម្រេចផែនការមហាលោតផ្ដោះរបស់អង្គការ។ ដល់ខែធ្វើស្រូវបានប្រមូលផលដាក់ជម្រកទើបគេឱ្យ
3 ហូបបាយសុទ្ធម្នាក់ពីរខាំមួយពេលប្រហែលមួយខែដំបូង រួចលាយពោតលាយដំឡូងចុងឆ្នាំបបរវារ
4 រហូតនាំឱ្យម្នាក់ៗបាក់កម្លាំងស្ទើរស្លាប់ ស្ទើររស់ ឃើញតែក្បាលជង្គង់។

5 [១៤:១១:១៧]

6 ការរស់នៅបម្រើអង្គការ៣ឆ្នាំ ៨ខែ ២០ថ្ងៃ ដំបូងគេឱ្យទៅច្រូតស្រូវ នាខ្ញុំគ្មានស្បែកជើងពាក់
7 ទេ បាតជើងមិនទាន់ក្រិន។ ដូច្នេះខ្ញុំមុតជញ្ជាំងស្រូវឈាមរលិស ដើរពុំទាន់គេ ប្រធានក្រុមស្តីឱ្យពីមុខ
8 ពីក្រោយ គ្មានអាសូរ។ គេដេញថា “នារី១៧មេសា ទន់ជ្រាយ គ្មានចិត្តតស៊ូ”។ ថ្ងៃបន្ទាប់មកទៀត
9 (សូមទោស) ថ្ងៃបន្ទាប់មកទៀត គេឱ្យទៅច្រូតកាត់។ ការនៅលើភក់មិនសូវខ្លាច។ ពេលក្រលេកឃើញ
10 ឈ្លឹងហែលផ្ការពោះខៀវ នាខ្ញុំរន្ធត់ញាប់ញ័រស្ទើរលោះព្រលឹង ប្រធានក្រុមឃើញគេស្ទុះច្រានខ្ញុំឱ្យចុះ
11 ទឹក មិនឱ្យឡើងគោកទេ បើហ៊ានតែឡើងគេនឹងដាក់វិន័យ។ តើពេលនោះខ្ញុំភ័យប៉ុណ្ណា? សូមលោកអ្នក
12 ស្តាប់គិតមើលចុះ ពេលមានផ្ទៃពោះបាន៣ខែ គេឱ្យឃ្នាលគោបួន។ នាខ្ញុំមិនដែលដឹកគោទេតាំងពីតូច
13 មក ហើយខ្លាចគោបោសណាស់។ ថ្ងៃមួយគោបោសមែន តែសំណាងល្អមានគេជួយទាន់កុំអីគ្រោះថ្នាក់
14 ដល់កូនក្នុងផ្ទៃ។ ក្រោយមកគេឱ្យចិញ្ចឹមជ្រូកសាច់ពីរក្បាល មួយថ្ងៃខំដើររកដើមចេកមកហាន់បុក
15 លាយកន្ទក់ ជួនកាលដើរកាត់ត្រកូនមកហាន់មិនឱ្យទំនេរឡើយ រហូតដល់ពេលសម្រាកកូន។ (សូម
16 បញ្ជាក់ថា បើជ្រូកមានជំងឺនឹងមានបញ្ហាដល់ខ្លួននាខ្ញុំមិនខានឡើយ) ហើយជ្រូកទាំងនោះមិនដែលបាន
17 ធ្វើឱ្យប្រជាជនហូបទេ មិនដឹងគេយកទៅណានោះឡើយ។

18 ថ្ងៃមួយប្រធានក្រុមប្រាប់ឱ្យទៅឈូសពោតលាយបាយនៅមន្ទីរ។ កូនខ្ញុំកើតទើបបានពីរខែសរសៃ
19 នៅខ្លីនៅឡើយ ប៉ុន្តែត្រូវតាមបញ្ជាគេដាច់ខាតមិនអាចប្រកែកបានឡើយ។ ហើយការឈូសពីម៉ោង
20 ប្រាំពីរព្រឹកដល់ម៉ោងដប់មួយថ្ងៃត្រង់។ កូន៤ខែគេឱ្យជាន់អំបិលទុកប្រឡាក់ត្រីប្រហុកផ្កក។ កូនបាន
21 ៦ខែគេឱ្យរែងអង្ករ កូនបានមួយខួបគេឱ្យកិនស្រូវទាញត្បាល់ធំៗវាល់គៅស្រូវប្រណាំងគ្នា ទុកកូនឱ្យនៅ
22 នឹងយាយចាស់ៗ គឺគេមិនឱ្យយើងទំនេរនោះទេ ទោះបីយើងមានសរសៃខ្លីក៏ដោយ។ ជួនកាលគេឱ្យទៅ
23 ដកស្ទូងពីម៉ោងប្រាំពីរព្រឹកដល់ម៉ោងដប់មួយថ្ងៃត្រង់ទើបឡើងមកឱ្យកូនបោ រួចចុះស្ទូងវិញ។

24 [១៤:១៤:៥០]

25 ម៉ោងដប់មួយថ្ងៃត្រង់ដល់ល្ងាចម៉ោងប្រាំ ថ្ងៃមួយគេឱ្យដាក់បាយជ្រូក។ ប្រធានជ្រូកចិត្តកាចចង់

1 ធ្វើបាប “គេចាំខ្លួនគេវែកពេញប៉ោត នារីឯងម៉េចក៏វែកតែកន្លះអីចឹង អង្គាល់បានលាយឱ្យស៊ីទាន់វាឃ្លាន
2 បើជ្រូកច្រើនយ៉ាងនេះ?” ចារូចគេស្ទុះមកបានខ្ញុំឱ្យដួលលើអាចម៍ជ្រូកស្អុយពេលខ្លួន គួរឱ្យឈឺចាប់
3 ណាស់ដែលកម្លាំងខ្ញុំខ្សោយមិនអាចវែកពេញប៉ោតឡើងច្រាំងទន្លេបាន។ ការឈឺចាប់ផ្លូវចិត្តរងនូវការ
4 មើលងាយរើសអើងនៃពួកមូលដ្ឋានចំពោះរូបនាងខ្ញុំជាជន១៧មេសា ព្រមជាមួយរាងកាយទ្រុឌទ្រោម
5 ដោយខ្វះសារជាតិអាហារ នាងខ្ញុំស្ទើរទប់ខ្លួនពុំជាប់ ព្រោះបាត់បង់ភាពកក់ក្តៅ បាត់បង់សេចក្តីសង្ឃឹម
6 ទៅអនាគត។ រីឯប្តីខ្ញុំកសិករគេឱ្យកាន់គោប្រើមួយនឹម គោមេមួយ។ រាល់ថ្ងៃមកពីភ្នំរាស់ គាត់តែង
7 ហត់ឈរផ្អែកជញ្ជាំងផ្ទះមួយសន្ទុះបាត់ហត់ទើបងូតទឹកទៅការដ្ឋានហូបបាយ។

8 ឃើញប្តីបែបនេះនាងខ្ញុំក្អកក្អួលក្នុងចិត្តអាណិតប្តីណាស់ គេប្រើហួសកម្លាំង ហូបពុំគ្រប់គ្រាន់
9 ដើមឆ្នាំ១៩៧៨ គេឈប់ឱ្យគាត់កាន់គោទៀតហើយ គេឱ្យទៅវែកដីលើកទំនប់ឆ្ងាយៗយូរៗមកផ្ទះម្តង។
10 ប្តីខ្ញុំជាកូនអ្នកត្រកូល -- ប្តីខ្ញុំជាកូនត្រកូលអ្នកមាន រាងកាយគាត់ពុំផងនឹងការងារធ្ងន់ឡើយ គាត់តែងរង
11 ការប្រមាថពីអ្នកនៅមូលដ្ឋានជានិច្ច។ ការប្រឹងប្រែងហួសកម្លាំងនេះហើយ ដែលធ្វើឱ្យគាត់មានជំងឺបេះ
12 ដូងរីក ការនឹករលឹកដល់ឪពុកម្តាយបងប្អូន អារម្មណ៍ផ្លូវចិត្តដែលនឹករលឹកឪពុកម្តាយបងប្អូនតាយាយ
13 មិនអាចទៅរកពួកគាត់បាន មិនដឹងសុខទុក្ខយ៉ាងណានោះ។ នាងខ្ញុំសែនកន្ទុះរាក្នុងជារៀងរាល់យប់ចេះ
14 តែគិត ចេះតែគូល់ថា ហេតុអ្វីបានជារបបនេះធ្វើបាបប្រជាជនមិនឱ្យហូបគ្រប់គ្រាន់ដូច្នោះ? បើផលស្រូវ
15 បានរៀងរាល់ឆ្នាំ មិនដែលខូចខាតទេ ពេលប្រជាជនឈឺ ហេតុអ្វីចែកតែផ្ទាំអាចម៍ទន្សាយមួយមុខអីចឹង។

16 [១៤:១៧:៣៤]

17 ដូចជាស្តាប់ខ្លឹមអ្នកជំងឺ ហើយបោះពាក្យសម្តីថា “គ្រុនញាក់គ្រុនញ័រ គ្រុនអាត្រាក់ទ័រ គ្រុនសតិ
18 អារម្មណ៍” គ្មានគិតប្រជាជនសោះ។ ចំណែកមន្ត្រីរដ្ឋការដូចប្តីខ្ញុំកំពុងកិនស្រូវមិនទាន់ហូបបាយផង
19 គេយក -- គេមកហៅទៅប្រជុំ ស្រាប់តែបាត់ដំណឹងរហូតមក។ តើពាក្យថា យកទៅរៀនសូត្រនោះ
20 ពិតជាយកទៅសម្លាប់ដូចពាក្យចាមអាវ៉ាមឡីបឡៀវគ្នាមែនឬ? បើពិតជាសម្លាប់ទាហានមន្ត្រីរាជការ
21 ទាំងអស់មានតែពួកគេមានកំហុសអីដែលត្រូវកាត់ទោសសម្លាប់? មិនគួរឱ្យជឿសោះចុះតើមេដឹកនាំរបប
22 នេះឈ្មោះអីទៅនឹង? ហើយគាត់ជាខ្មែរ ឬមិនមែន? សំណួរទាំងអស់នេះវាស្ថិតនៅក្នុងសតិសម្បជញ្ញៈ
23 ខ្ញុំរៀងរាល់ថ្ងៃ រាល់ពេលសម្រាកពីកិច្ចការខ្ញុំតែងតែគិតវិភាគរកគោលដៅនៃរបបនេះ។ ថ្ងៃ០៧ មករា
24 ១៩៧៩ មកដល់ នាងខ្ញុំសប្បាយរីករាយក្នុងចិត្តខ្លាំងណាស់ គិតថាបានទៅរកឪពុកម្តាយ តាយាយ
25 បងប្អូនបង្កើតបានហើយ។ កាលនោះ ខ្ញុំទើបកើតកូនទី២ បាន៤ខែទេ។ ខ្ញុំនឹងប្តីក៏សម្រេចចិត្តចាប់មាន់

1 ប្រាំមួយក្បាលទៅជាមួយ ដើម្បីលក់យកលុយរៀនណាមួយវាយសម្រាប់ធ្វើដំណើរ។ គិតហើយ
 2 ស្តែកចេញដំណើរម៉ោងបួនភ្លឺ ប្តីខ្ញុំជិះកង់ ខ្ញុំអង្គុយឱបកូនពីក្រោយមានបាយកញ្ចប់ហ្នឹងទៅជាមួយផង។
 3 ទៅដល់ស្ទឹងស្លូតបេះដូងខ្ញុំញឹកញាប់ ញាប់ញ័រព្រោះគិតថា តើគ្រួសារទាំងអស់មានអ្នកណាស្លាប់ដែរទេ?
 4 បើមានអ្នកណាស្លាប់តើអញក្តីក្តួលចិត្តប៉ុណ្ណា? ម៉ោងប្រាំមួយល្ងាចថ្ងៃលិចទៅដល់ផ្សារកំពង់សឹង
 5 បីកូនដើររកផ្ទះបងស្រីឈ្មោះ ញឹប ពេលនោះគេចង្អុលទៅខាងស្តាំដៃ។

6 [១៤:១៩:៤៥]

7 ខ្ញុំក្រលេកភ្នែកទៅឃើញខ្ទមស្លឹកតូចមួយ ខ្ញុំរត់រះចូលទៅភ្លាម។ បងញឹប ដែលត្រូវជាប្អូនថ្លៃ
 8 បងស្រីខ្ញុំ ក៏ស្ទុះមកឱបខ្ញុំ ហើយយំខ្សឹកខ្សួលប្រាប់ថា ម្តាយខ្ញុំ និងប្អូនៗប្រាំនាក់គេយកទៅសម្លាប់
 9 ទាំងអស់គ្នាដោយសារគេចោទថា ម៉ែខ្ញុំ មានមាសច្រើនមិនដាក់សហករណ៍។ ចំណែកឪពុកខ្ញុំឈឺហើម
 10 ហត់គ្មានថ្នាំព្យាបាលក៏ស្លាប់ទៅ។ ដំណឹងនេះធ្វើឱ្យខ្ញុំបាត់ស្មារតីមួយសន្ទុះធំ។ ពេលដឹងខ្លួនឡើងខ្ញុំចង់
 11 ស្លាប់ទៅតាមពួកគាត់ណាស់ ទៅតាម ពួកគាត់ខ្លាំងណាស់។ ប៉ុន្តែសំឡេងកូនយំទាររកបៅអាង្រន
 12 ស្មារតីខ្ញុំឱ្យប្រឹងប្រែងរស់តទៅទៀតដើម្បីកូន ដើម្បីប្តី និងដើម្បីរកយុត្តិធម៌ជូនពួកគាត់។ នាងខ្ញុំសូម
 13 បញ្ជាក់ថា ខ្ញុំជាកូនទី៤ ដែលបានរួចខ្លួនរស់ជីវិតតែម្នាក់ឯងគត់ក្នុងត្រកូល ហ្ន៎ ក្នុងចំណោមបងប្អូន
 14 ប្រាំបួននាក់។ ឪពុកម្តាយ តា យាយ អី ពូ និងក្មួយៗជាទីស្រឡាញ់មួយចំនួនទៀតសរុប ២២នាក់។
 15 តាយាយ និងឪពុកនាងខ្ញុំស្លាប់ដោយសារ ជំងឺហើម ហត់ ហូបពុំគ្រប់គ្រាន់គ្មានថ្នាំព្យាបាល។ ឯអីខ្ញុំ
 16 នៅអង្គរជ័យស្រុកកៀនស្វាយ ឈ្មោះកុក ប្រពន្ធឈ្មោះ ស គេប្រើឱ្យទៅកាប់ព្រៃជាន់មិនស្លាប់ក្នុងព្រៃ
 17 ចោលកូនប្រុសស្រីបួននាក់ កំព្រាទាល់សព្វថ្ងៃ។

18 [១៤:២១:៥១]

19 ចំណែកខ្ញុំនៅកអណ្តើក ខេត្តស្វាយរៀង ឈ្មោះ លាង គេប្រើឱ្យធ្វើការហូសកម្លាំង។ ថ្ងៃមួយ
 20 មានជំងឺភក្តានថ្នាំព្យាបាលក៏ត្រូវស្លាប់យ៉ាងសង្វេគបំផុតចោលកូនប្រុសស្រី ប្រាំមួយនាក់កំព្រាទាល់
 21 សព្វថ្ងៃ។

22 ចំណែកបងប្រុសខ្ញុំឈ្មោះ ហ្ន៎ ហានី ទាហានអាកាសចរណ៍មុនថ្ងៃ១៧ មេសា ១៩៧៥ គេចាត់
 23 ឱ្យរៀនបំពេញនៅប្រទេសថៃ។ បន្ទាប់ពីពេលវា អៀង សារី អំពាវនាវ ឱ្យមន្ត្រីរដ្ឋការនិស្សិត បញ្ជាវន្ត
 24 ចូលមករួមគ្នាសាងប្រទេសឡើងវិញ គាត់ក៏សម្រេចចិត្តចូលមកក្នុងប្រទេសវិញ។ ហ្នឹងមិនទាន់បាន
 25 ជួបមុខប្រពន្ធកូនផងក៏ត្រូវទាហានខ្មែរក្រហមចាប់យកទៅសម្លាប់ទុកកូនបីនាក់កំព្រាទាល់សព្វថ្ងៃ។

1 ចំណែកបងស្រីខ្ញុំទី២ ឈ្មោះ ហ្វូ ឃឹម ប្តីឈ្មោះ និង គឹមអេង មុនថ្ងៃ១៧ មេសា ១៩៧៥
 2 ពួកគាត់នៅផ្សារក្បាលមាន់ចៃ។ បន្ទាប់គេជម្លៀសទៅនៅព្រែកញ្ជៅ ខេត្តព្រៃវែង។ បងស្រីខ្ញុំមានផ្ទៃពោះ
 3 ៤ខែ និងកូនបីនាក់ ទៀតព្រមទាំងម្តាយក្មេក និងអ្នកស្រុកខ្លះទៀតគេឲ្យឈរតម្រៀបជួរហើយគេវាយ
 4 ដងចបសម្លាប់ម្តងមួយៗសែនខ្លោចផ្សាបំផុត។ ប្តីវិលពីនេសាទវិញដឹងថាម្តាយ ប្រពន្ធកូន គេយកទៅ
 5 សម្លាប់អស់ហើយ ក៏ស្ទុះយកកាំបិតជំពុះទង់មុតស្រួចរត់រកឃាតករ ហើយស្រែកថា អាណាសម្លាប់
 6 ម្តាយ កូនប្រពន្ធអញ ចេញមុខមក? ពេលនោះឃាតករបានដៃប្រលាក់ឈាមក៏បង្ហាញខ្លួន បួនទៅប្រាំ
 7 នាក់ ឆាកប្រយុទ្ធស៊ីសាច់ហុតឈាមយ៉ាងសាហាវបំផុត។ បងផ្តៃខ្ញុំគួរឲ្យអាសូរណាស់។ ពេលនោះគាត់
 8 ត្រូវខ្មែរក្រហម កាប់សម្លាប់ក្នុងផ្នែកឈាមយ៉ាងអណោចអធម៍មក្រែលែង។ ទីបំផុត គាត់បិទភ្នែកលា
 9 លោក លាវបបព្រៃផ្សែមិនអាណោះអាណើយឡើយ។

10 [១៤:២៤:៣២]

11 ចំណែកបងប្រុសទី៣ ឈ្មោះ ហ្វូ ឃឹម ប្រពន្ធឈ្មោះស្រីម៉ុ មុន ១៧ មេសា ឆ្នាំ៧៥ គាត់ធ្វើគ្រូ
 12 បង្រៀននៅភ្នំពេញ។ ថ្ងៃ១៧ មេសា ឆ្នាំ៧៥ គ្រួសាររបស់គាត់ត្រូវជម្លៀសទៅកោះអន្លង់ចិន តាខ្មៅ។
 13 បន្ទាប់ពីគេចោទថាគាត់មានរបស់មានតម្លៃមិនដាក់រួមគេក៏យកគាត់ទៅគាស់ គល់ឈើនៅកន្លែងមួយ។
 14 បងស្រីម៉ុជាប្រពន្ធបន្ទាប់ពីដឹងថ្ងៃនេះ គេយកប្តីទៅសម្លាប់ហើយ ក៏ម្នីម្នាទៅកូនប្រុសស្រីបួននាក់ទៅរក
 15 ឪពុក ហើយសំពះសុំកុំឲ្យគេសម្លាប់ប្តីគាត់។ សូមអាសូរកូនទាំងបួននាក់ផង។ ប៉ុន្តែគេគ្មានមេត្តា គេ
 16 គ្មានមនោសញ្ចេតនាទេ រឹតតែសាហាវចាប់សម្លាប់ទាំងម្តាយ ទាំងកូន ទាំងឪពុកស្លាប់ក្នុងផ្នែកឈាមតែ
 17 មួយ។ ស្តាប់ចុះខ្មែរអើយ! សាហាវជាងសត្វតិរច្ឆាន។ ចំណែកម៉ែខ្ញុំ ចំណែកម្តាយខ្ញុំ គេចោទថាមាន
 18 មាស មិនដាក់សហករណ៍។ មានមាសច្រើនមិនដាក់សហករណ៍។ គេយកទៅដាក់គុកនៅទួលអង្គ ខាង
 19 ជើងផ្សារកំពង់សឹង ប្រហែលមួយគីឡូម៉ែត្រ។

20 [១៤:២៦:០០]

21 ម្តាយខ្ញុំឃ្លានបាយពេកក៏លួចចេញពីគុក រត់សំដៅផ្ទះអ្នកស្រុករកបាយហូប។ ពេលនោះ ប្អូនខ្ញុំ
 22 ទាំងប្រាំនាក់ នឹកម៉ែពេក ក៏រត់តាមរកម៉ែ កងយាមគុកឃើញ ក៏ចាប់ប្រមូលទៅស្លាប់ទាំងអស់។
 23 ទាំងអស់ប្រាំមួយនាក់ ស្លាប់ក្នុងផ្នែកឈាមតែមួយ។ សែននឆ្លាតចិត្ត និងខ្លោចផ្សាបំផុត រកពាក្យថ្នាំផ្តែង
 24 ពុំបាន។ តើមេដឹកនាំជាអ្នកណា? ហេតុអ្វីគេបណ្តាលឲ្យខ្មែរស្លាប់ខ្មែរបែបនេះ?

25 ការអស់សង្ឃឹមក្នុងជីវិត ចាប់តាំងពីខ្ញុំដឹងថាខ្លួនត្រូវបាត់បង់ឪពុកម្តាយ បងប្អូនអស់រលីង នាងខ្ញុំ

1 មើលអ្វីៗជុំវិញខ្លួនហាក់ដូចជាក្រៀមក្រំ អស់ន័យសម្រាប់ជីវិត។ ប៉ុន្តែនាងខ្ញុំនៅសង្ឃឹមថ្មី និងកូនពីរ
 2 នាក់ដែលផ្តល់កម្លាំងចិត្តឱ្យខ្ញុំចង់រស់តទៅទៀត។ មិនយូរប៉ុន្មាន ប្តីខ្ញុំដែលមានជំងឺរ៉ាំរ៉ៃដោយសាររបប
 3 ខ្មែរក្រហមប្រើឱ្យធ្វើការហួសកម្លាំង ក៏គាត់តែធ្វើទុក្ខខ្លាំងឡើង ខ្លះក៏នាំទៅពិនិត្យនៅមន្ទីរពេទ្យចិន។
 4 ដុកទ័រប្រាប់ថា ប្តីខ្ញុំមានជំងឺបេះដូងរីក។ ពេលនោះ ខ្ញុំអស់សង្ឃឹមស្ទើរដែលងងឹតរស់។ ហើយក៏នឹកឃើញ
 5 ឈឺចាប់នឹងរបបព្រៃផ្សៃនេះដែលបង្កឱ្យគាត់មានជំងឺបែបនេះ។ ត្រង់ចំណុចខ្ញុំសូមបញ្ជាក់ថា ប្តីខ្ញុំគាត់ខំ
 6 បង្រៀនផង ទៅពេទ្យព្យាបាលផង។ ចំណែកនាងខ្ញុំខំដេរខោអាវផង ចិញ្ចឹមជ្រូកមាន់ទាផង រួមផ្សំយក
 7 លុយទៅព្យាបាល។ ទីបំផុតគាត់នៅតែស្លាប់ចោលខ្ញុំនៅឆ្នាំ១៩៩៥។ អំឡុងពេល៧៩ មក ១៩៩៥ នាងខ្ញុំ
 8 មានកូនបីនាក់ទៀត។ ញាតិអើយពិចារណាមើល តើស្ត្រីមេម៉ាយម្នាក់មានកូនប្រាំនាក់ បងគេអាយុ
 9 ១៨ឆ្នាំ មានបញ្ហាសតិអារម្មណ៍រៀនលែងចូល ព្រោះឪពុកងាកឈឺៗ រួចស្លាប់ចោលទៀត។ ប្អូនពៅ
 10 អាយុ៥ខែ មានជំងឺស្លូតប្រចាំកាយ ត្រូវទៅពេទ្យញឹកញាប់សឹងរាល់ខែ។

11 [១៤:២៩:៣២]

12 កូនជីវិតគ្រួសារខ្ញុំត្រូវព្យុះសង្ឃារបោកបក់កណ្តាលសាគរឥតកោះត្រើយ។ មិនដែលស្គាល់ការ
 13 សប្បាយរីករាយឡើយ។ ពេលនាងខ្ញុំជួបឧបសគ្គធំៗមិនមានឪពុកម្តាយជួយដោះស្រាយ។ មិនមានបង
 14 ប្អូនជួយរំលែកទុក្ខ បាត់បង់ភាពកត់ក្តៅ។ ពេលនោះអារម្មណ៍ពុំកញ្ជ្រោលរោលរែក បេះដូងឈឺចាប់នឹង
 15 របបចង្រៃអន្យតិរិយនេះខ្លាំងណាស់។ ព្រោះតែរបបនេះ គ្រួសារអញត្រូវវិនាសអន្តរាយទាំងពូជ ថែម
 16 ទាំងបន្តទុក្ខវេទនាដល់កូនៗទាំងប្រាំនាក់ទៀត ឱ្យមានជីវិតឯកកោអនាថាទាល់សព្វថ្ងៃ។ ឯរូបខ្ញុំផ្ទាល់
 17 សព្វថ្ងៃមានជំងឺសរសៃប្រសាទលើសឈាម ដោយសារនាងខ្ញុំជួបនូវហេតុការណ៍ភ័យរន្ធត់តក់ស្លុតច្រើន
 18 លើកច្រើនសាបណ្តាលពីរបបយោឃោនេះ។ នាងខ្ញុំខំដេរខោអាវ លក់ដូរ ចិញ្ចឹមជូនមាន់ទា ដើម្បីដោះ
 19 ស្រាយជីវភាពដល់លំបាកបំផុត។ ទូលផង រែកផង ទម្រាំទ្រទ្រង់គ្រួសារបាន ហើយបានមកឈរនៅ
 20 ទីនេះ ថ្ងៃនេះ ដើម្បីរកយុត្តិធម៌ជូនឪពុកម្តាយ បងប្អូន តាយាយ អំពូខ្ញុំ។

21 [១៤:៣១:០៦]

22 ថ្ងៃនេះ ខ្ញុំរំភើបចិត្តឥតឧបមាដោយបានតុលាការអន្តរជាតិហោះហើរឆ្លងសមុទ្រមករកយុត្តិធម៌
 23 ជូនពួកគាត់ និងជនរួមជាតិទាំងអស់ដែលស្លាប់យ៉ាងអយុត្តិធម៌ក្នុងរបបព្រៃផ្សៃយោឃោ ហើយថ្ងៃនេះ
 24 ផងដែរ ជាថ្ងៃដែលខ្ញុំរង់ចាំ៣០ឆ្នាំហើយ ដោយចិត្តអន្ទះរា ហើយថ្ងៃនេះ ពេលនេះ កូនសូមអញ្ជើញ
 25 ព្រលឹងប៉ាម៉ែ តាយាយ អំពូ បងប្អូន ក្មួយៗទាំង២២នាក់ ព្រមទាំងព្រលឹងអ្នកស្លាប់ទាំងអស់ក្នុងរបប

1 កម្ពុជាប្រជាធិបតេយ្យមកស្ថិតនៅទីនេះ ដើម្បីស្តាប់តុលាការ បង្ហាញមុខមេខ្លោងឃាតករ ហើយរក
2 យុត្តិធម៌ជូនអ្នកទាំងអស់ ហើយមើលមុខឱ្យជាក់ដើម្បីជម្រះបញ្ជីនៅឋានយមរាជ។

3 តុលាការជាទីគោរព នាងខ្ញុំសំណូមពរ លោក លោកស្រី ដែលជាតុលាការអន្តរជាតិមេត្តាកាត់ក្តី
4 ឱ្យសុក្រិត យុត្តិធម៌ សមនឹងទម្ងន់ទោសឧក្រិដ្ឋដែលពួកគេបានប្រព្រឹត្តប្រមាថមនុស្សជាតិដោយធ្វើ
5 ទារុណកម្មសាហាវព្រៃផ្សែបំផុត។ ការបាត់បង់ជីវិតដោយអំពើហោហោយ៉ាងអយុត្តិធម៌នៃគ្រួសារខ្ញុំ
6 មិនអាចមានអ្វីមកប៉ះប៉ូវបានឡើយ ទោះមាសប៉ុនល្អី ក៏ខ្ញុំមិនដូរនឹងជីវិតម្តាយខ្ញុំម្នាក់ដែរ។ កុំថាដល់ទៅ
7 ជីវិតទាំង២២នាក់ ប៉ុន្តែពួកអ្នកពាក់ព័ន្ធនឹងប្រព្រឹត្តផ្ទាល់ក្នុងរឿងសម្លាប់គ្រួសារនាងខ្ញុំនឹងទទួលកម្មការ
8 ធ្ងន់ធ្ងរវេទនាបំផុតគ្រប់ៗជាតិ ដរាបរៀងទៅរយពាន់ម៉ឺនជាតិ។ មិនអាចកើតជាមនុស្សបានឡើយ។ នាង
9 ខ្ញុំសូមធ្វើសំណូមពរដល់មេដឹកនាំកម្ពុជាប្រជាធិបតេយ្យទាំងពីររូប រូបលោកមានអាយុច្រើនចាស់ៗអស់
10 ហើយ នេះជាឱកាសចុងក្រោយនៃជីវិតពួកលោក។ ដូច្នេះពួកលោកត្រូវតែក្លាហានប្រមូលស្មារតីបំភ្លឺនូវ
11 ការពិតជូនរងគ្រោះទាំងអស់ និងដើមបណ្តឹងរដ្ឋប្បវេណីកំពុងស្រែកឃ្លានយុត្តិធម៌ និងចង់ដឹងការពិត
12 ដែលរបបពួកលោកដាច់ចិត្តសម្លាប់មនុស្សរង្គាល់បែបនេះ។

13 [១៤:៣៣:៥៥]

14 នាងខ្ញុំសូមអំពាវនាវហើយអំពាវនាវទៀត ដល់បណ្តាអង្គការស្ថាប័នគ្រប់ប្រទេសលើពិភពលោក
15 និងសប្បុរសជនទាំងឡាយមេត្តាជួយផ្តល់ជំនួយដល់ដើមបណ្តឹងរដ្ឋប្បវេណីដែលជាជនរងគ្រោះឱ្យបាន
16 សមរម្យ និងការបាត់បង់ដ៏ធំធេង ដើម្បីផ្សះផ្សាផ្លូវដែលខ្មៅទាំងសុខភាពផ្លូវកាយ ព្រោះយើងខ្ញុំទាំង
17 អស់គ្នាមានវ័យចាស់ៗអស់ហើយ កំពុងរោគាព្យាធិមកបៀបបៀនរាល់ថ្ងៃ។

18 នៅទីបញ្ចប់នាងខ្ញុំ តំណាងឱ្យដើមបណ្តឹងរដ្ឋប្បវេណីស្រុកខ្សាច់កណ្តាល ស្រុកមុខកំពូល វិហារ
19 ស្លឹក សូមធ្វើសំណូមពរចុងក្រោយ។ សូមតុលាការកូនកាត់ដែលជាតុលាការខ្នាតអន្តរជាតិ ដែលខំ
20 ចំណាយថវិកាដ៏ច្រើនលើសលប់ ដើម្បីរកយុត្តិធម៌ជូនជនរងគ្រោះកម្ពុជា មេត្តាស៊ើបអង្កេតនូវទ្រព្យ
21 សម្បត្តិដែល -- ទាំងអស់ក្នុងនិងក្រៅប្រទេសរបស់ជនជាប់ចោទ ដែលតុលាការឃើញប្រាកដថា គេ
22 ទោសឧក្រិដ្ឋមិននោះ ក្នុងការសងសំណងដល់ជនរងគ្រោះទាំងអស់ ដើម្បីផ្សះផ្សាចិត្តដែលខ្មៅ
23 ជាង៣០ឆ្នាំហើយ។ សាលាក្តីមិនអាចចប់ដោយបរាជ័យទេ ត្រូវតែពុះពារផ្តល់យុត្តិធម៌ជនរងគ្រោះឱ្យ
24 ស្ងប់ចិត្តផង។

25 ជាចុងក្រោយនាងខ្ញុំសូមអនុញ្ញាតសួរនូវសំណួរចុងចោទបីសំណួរ។ លោកប្រធានសូមអនុញ្ញាត។

1 [១៤:៣៥:០០]

2 **ប្រធានអង្គជំនុំជម្រះ៖**

3 អង្គជំនុំជម្រះអនុញ្ញាតលោកស្រីតាំងសំណួរតាមរយៈប្រធានអង្គជំនុំជម្រះ គឺតាមរយៈរូបយើង
4 នេះ គឺមិនអាចសួរគេផ្ទាល់បានទេ។ តាមនីតិវិធីតម្រូវឱ្យលោកស្រីសួរតាមរយៈប្រធានអង្គជំនុំជម្រះ។
5 សូមអញ្ជើញ!

6 **លោកស្រី ហូ ចន្ទា៖**

7 សំណួរទី១ ជូនជនជាប់ចោទទាំងពីរ ខ្ញុំចង់ដឹងថា ម៉ែខ្ញុំ បងប្រុសខ្ញុំមានមាសមិនដាក់សហករណ៍
8 តើច្បាប់ក្នុងរបបលោកកាត់ទោសប្រហារជីវិតទាំងគ្រួសារដូច្នោះឬ?

9 សំណួរទី២ លោកទាំងពីរ ក្នុងរបបពាណិជ្ជកម្ម ៨ខែ ២០ថ្ងៃរបស់លោក រៀងរាល់ត្រីមាសដែលលោក
10 កំពុងដេកឱបប្រពន្ធក្នុងម៉ាស៊ីនត្រជាក់ កង្ហាបក់បោយសោយសុខក្រោមដំបូលវិមានដ៏ស្អាតស្អំ តើលោក
11 មានដែលស្រមៃឃើញប្រជាជនខ្មែរកំពុងស្រែកថ្ងូរក្នុងផ្នែកឈាម ដោយសួរធម្មជាតិថា តើខ្ញុំខុសអីបាន
12 គេសម្លាប់ខ្ញុំ? ជួយរកយុត្តិធម៌ឱ្យខ្ញុំផង? រំពងព្រៃប្រឹក្សា តើលោកមានដែលស្រមៃម្តងណាទេ?

13 សំណួរទី៣ លោកទាំងពីរ លោកព្យាយាមឆ្លើយព្រឹកមិញហ្នឹង លោកព្យាយាមឆ្លើយថា លោក
14 មិនបានដឹងពីការកាប់សម្លាប់មនុស្សជាច្រើនក្នុងរបបនេះទេ។ តើលោកមានខ្មាសក្មេងជំនាន់ក្រោយដែរ
15 ទេ ដែលលោកជាមេដឹកនាំកំពូលមិនបានដឹងអ្វីនោះ? សូមចប់។

16 [១៤:៣៧:៤៤]

17 **ប្រធានអង្គជំនុំជម្រះ៖**

18 អរគុណលោកស្រី ចន្ទា អង្គជំនុំជម្រះសូមជូននូវសំណួររបស់ដើមបណ្តឹងរដ្ឋប្បវេណីចំនួនបី
19 សំណួរនេះជូនទៅលោកជនជាប់ចោទ។ ទី១ គឺលោក ខៀវ សំផន លោកឆ្លើយតបទៅនឹងសំណួរដែល
20 សួរដោយដើមបណ្តឹងរដ្ឋប្បវេណីអម្បាញ់មិញនេះ ទាំងបីសំណួរ។ បាទ សូមអញ្ជើញ!

21 **លោក ខៀវ សំផន៖**

22 សូមជម្រាបសួរលោកប្រធាន និងអស់លោក លោកស្រីទៅក្រុមទាំងអស់។ សូមគោរពអង្គ
23 សនាការ។ សូមជម្រាបសួរលោកស្រី ហូ ចន្ទា។ ខ្ញុំស្តាប់លោកស្រីមានប្រសាសន៍ ខ្ញុំក៏រន្ធត់ចិត្តណាស់
24 ក៏ដូចជាភាគីដើមបណ្តឹងរដ្ឋប្បវេណីមុនៗ ប៉ុន្តែខ្ញុំសូមជម្រាបលោកស្រីថា ខ្ញុំមិនមែនជាអ្នកដឹកនាំកម្ពុជា
25 ប្រជាធិបតេយ្យទេ ហើយខ្ញុំមិនយល់ហេតុអ្វីបានជារឿងអីចឹងៗវាកើតឡើង ដែលកើតនោះ។ មុននឹង

1 ឆ្លើយសំណួរហ្នឹង ខ្ញុំសូមជម្រាបលោកស្រីប៉ុណ្ណឹង។ ឯខ្ញុំឡើងមកធ្វើប្រមុខរដ្ឋ យើងនិយាយដោយងាយៗ
2 អីចឹងចុះ គឺឡើងមកធ្វើជំនួសសម្តេច នរោត្តម សីហនុ ដែលលោកជាប្រមុខរដ្ឋពីមុនខ្ញុំ។ សម្តេច សីហនុ
3 ពីមុនខ្ញុំ ក៏លោកអត់មានសិទ្ធិអំណាចអីខាងនីតិប្រតិបត្តិ។ ឯខ្ញុំក៏អត់ខុសពីសម្តេច សីហនុ ដែរ។ សូម
4 ជម្រាបលោកស្រីជាប៉ុណ្ណឹង។

5 ឥឡូវសូមឆ្លើយនឹងសំណួររបស់លោកស្រីម្តងមួយៗ។ តើម្តាយលោកស្រី បងប្រុសលោកស្រី
6 មានមាសមិនដាក់សហករណ៍ តើច្បាប់ក្នុងរបបលោកត្រូវកាត់ទោសប្រហារជីវិតទាំងគ្រួសារដូច្នោះឬទេ?
7 ខ្ញុំក៏យល់ថាមិនត្រូវទេ។ គេត្រូវការតែ ដូចខ្ញុំបានជម្រាប ដូចជាមធ្យោបាយផលិតផល ដូចជាដីស្រែ
8 ចម្ការ រោងចក្រអី គេយកមកធ្វើជាដាក់រួមដើម្បីកសាងប្រទេសឱ្យបានលឿន។ អានេះខ្ញុំ តាមដែលខ្ញុំ
9 ធ្លាប់ឮគេនិយាយ គេនិយាយអីចឹង ក្នុងពេលប្រជុំមជ្ឈិមម្តងៗ។ ហើយវាបែរទៅជារឿងមាស រឹបអូស
10 យកមាសពេជ្រអីផ្ទាល់ខ្លួនរបស់របរដែលត្រូវការប្រើប្រាស់ផ្ទាល់ខ្លួនទៅវិញ ខ្ញុំក៏មិនយល់ដែរលោកស្រី។
11 សូមលោកស្រីអធ្យាស្រ័យ។ នេះចំពោះសំណួរទី១។

12 [១៤:៤២:០៦]

13 សំណួរទី២ ខ្ញុំសូមជម្រាបលោកស្រីថា ខ្ញុំគ្មានវិមានស្តីមស្តែអីទេ ទៅមើលចុះនៅប៉ែលិន ហើយ
14 ទៅសួរចុះ តើប្រពន្ធខ្ញុំហើយនិងខ្ញុំរស់នៅយ៉ាងម៉េច? ប៉ុន្តែរឿងហ្នឹងវាមិនជារឿងធំដុំអីទេ គ្រាន់តែ
15 ជម្រាបអីចឹង។ គ្រាន់តែលោកស្រីបានលើកឡើងថា ធ្វើដឹកនាំហើយ ចេះតែថាមិនដឹងៗ មិនខ្មាស់ក្មេងៗ
16 ជំនាន់ក្រោយទេអី? រឿងហ្នឹងដូចខ្ញុំបានជម្រាបលោកស្រីហើយ ខ្ញុំវាអត់ដឹងមែន។ ប្រមុខរដ្ឋគ្មានសិទ្ធិ
17 អំណាចខាងនីតិប្រតិបត្តិទេ គ្រាន់តែជាតំណាងឱ្យប្រទេសកម្ពុជាមួយដែលឯករាជ្យ អធិបតេយ្យតែ
18 ប៉ុណ្ណឹង។

19 ឥឡូវនិយាយរឿងមួយទៀតចុះ អំពីថាខ្ញុំជាសមាជិកមជ្ឈិម។ សមាជិកត្រៀមរហូតមកដល់ឆ្នាំ
20 ៧០ ចុងឆ្នាំ៧៥ ដើមឆ្នាំ៧៦ បានពេញសិទ្ធិ។ ពិតមែនតែនៅក្នុងលក្ខន្តិកៈគេសរសេរថា “គណៈមជ្ឈិម
21 គណៈកម្មាធិការមជ្ឈិមជាអង្គការកំពូលនៃបក្សទាំងមូល” គេសរសេរអីចឹងមែននៅក្នុងលក្ខន្តិកៈ ក៏ប៉ុន្តែ
22 នៅក្នុងការពិតជាក់ស្តែង ខ្ញុំសូមបញ្ជាក់ហើយបញ្ជាក់ទៀត ជូនលោកស្រី ជូនបងប្អូនរួមជាតិ ក៏ដូចជា
23 ជូនទៅអង្គសវនាការទាំងមូល។ អានេះគ្រាន់តែនៅលើក្រដាសទេ ឯការពិតនៅក្នុងលក្ខន្តិកៈនោះក៏មាន
24 និយាយដែរមជ្ឈិមប្រជុំតែពីរដងទេក្នុងមួយឆ្នាំ។ អានេះទី១។

25 [១៤:៤៤:៣៨]

1 ទី២ សមាជិកមជ្ឈិមគេផ្សេងទៀតទាំងអស់ គេទទួលខុសត្រូវខាងមូលដ្ឋាន ខាងភូមិភាគ ខាង
2 តំបន់។ មានតែខ្ញុំម្នាក់ឯងទេដែលអត់ទទួលខុសត្រូវខាងមូលដ្ឋាន ភូមិភាគ តំបន់ ឬអង្គភាពអីដឹងតូចមួយ
3 ក៏គ្មានសោះ។ គឺខ្ញុំគ្រាន់តែទទួលទាក់ទងឲ្យបានល្អ បន្តទាក់ទងឲ្យបានល្អជាមួយសម្តេចតទៅទៀត។
4 ហើយចែកចាយអីវ៉ាន់ អីវ៉ែអីវ៉ាន់ទៅភូមិភាគតំបន់តាមការស្នើសុំរបស់គេ ហើយតាមការអនុម័តរបស់
5 គណៈអចិន្ត្រៃយ៍។ ដូច្នេះវាច្បាស់លាស់ណាស់ហើយថា ខ្ញុំពុំអាចដឹងនូវអ្វីៗដល់ខ្លោចផ្សាដែលកើតមាន
6 ដូចលោកស្រីបានមានប្រសាសន៍អម្បាញ់មិញនេះទេ។ ហើយជា -- ម្យ៉ាងទៀត ខ្ញុំបានចូលរួមប្រជុំ
7 គណៈអចិន្ត្រៃយ៍ដែរ។ ខ្ញុំចូលរួមគណៈអចិន្ត្រៃយ៍មែន ពីព្រោះក្នុងឋានៈខ្ញុំជាប្រមុខរដ្ឋ។ ខ្ញុំត្រូវការទាក់ទង
8 ប្រទេសជាមិត្តដែលគេមក គឺមិត្ត ឬក៏ប្រមុខរដ្ឋជាមិត្តដែលគេមក ខ្ញុំត្រូវដឹងរឿងខ្លះពីរឿងការរីកចម្រើន
9 របស់ប្រទេសយ៉ាងនេះយ៉ាងនោះ។ ដូច្នេះគេហៅខ្ញុំប្រជុំអីចឹងមែន គេហៅថា ប្រជុំបើកទូលាយគណៈ
10 អចិន្ត្រៃយ៍ បើកទូលាយឲ្យអ្នកដែលមិនមែនជាសមាជិក។ ប៉ុន្តែខ្ញុំគ្មានសិទ្ធិសម្រេច ហើយគេប្រជុំពេល
11 ខ្លះគេអត់ឲ្យខ្ញុំដឹងទេ។ ពេលជាច្រើនគេអត់ឲ្យខ្ញុំដឹងទេ អាពីរឿងចាប់ចងស្តីៗគេអត់ឲ្យខ្ញុំដឹងទេ ហ្នឹង។
12 ដូច្នេះខ្ញុំចង់ជម្រាបថា ម៉េចក៏ខ្ញុំចេះតែទន្ទេញថាមិនដឹងៗ តាមពិតខ្ញុំមិនដឹងធ្វើម៉េច ខ្ញុំមិនដឹងមែននោះ។
13 សូមលោកស្រីជួយពិចារណាមើលចុះ ហើយបងប្អូនជនរួមជាតិក៏ជួយពិចារណាមើលចុះ។

14 [១៤:៤៧:១៨]

15 អំពីសំណួរទី៣ អំពីគំនុំរណ្តោះ។ ខ្ញុំសូមជម្រាបថា ខ្ញុំក៏ត្រូវគេកសាងដែរ ក្នុងការប្រជុំមជ្ឈិមម្តងៗ
16 គេប្រជុំ គេឲ្យធ្វើទិភ័យ ស្វ័យតិទៀន កសាង ដើម្បីកសាងគោលជំហររណ្តោះ គំនុំរណ្តោះ កុំឲ្យរក្សាគោល
17 ជំហរអនុធនដូចដែលខ្លួនឯងហ្នឹងធ្លាប់បានទៅរៀនដល់ទៅទីក្រុងប៉ារីស ប៉ុន្តែខ្ញុំក៏ចេះតែខំដែរ។ ខ្ញុំប្រាប់
18 គេថាខ្ញុំខំដែរ តែខ្ញុំធ្វើម៉េចធាតុខ្ញុំអីចឹង ដូចលោកតា - លោក នួន ជា មានប្រសាសន៍គឺថា គេកសាងធាតុ
19 គេមិនសម្លាប់មនុស្សទេ។ ខ្ញុំគេអត់ស្លាប់មែន ប៉ុន្តែខ្ញុំគេកសាងធាតុខ្ញុំ កសាងមិនបាន នៅតែធាតុអនុធន
20 មិនដឹងធ្វើម៉េចបើវាអីចឹងទៅហើយ។ ហ្នឹងណោះខ្ញុំសូមជម្រាបឲ្យអស់ទៅចុះ។ សូមលោកស្រីអធ្យាស្រ័យ
21 អត់ទោសឲ្យខ្ញុំផង ពិតរឿងទាំងអស់ខ្ញុំមិនមែនជាអ្នកសម្រេចទេ។ ខ្ញុំគ្មានសិទ្ធិសម្រេចទេ ហើយរឿង
22 ណាគេឲ្យដឹងរឿងអីគេមិនឲ្យដឹង។ អាហ្នឹងវានៅលើគេទេ។ សូម ដូចជាសូមអស់ហើយលោកស្រី។
23 សូមអធ្យាស្រ័យម្តងទៀត។ សូមអស់។

24 **ប្រធានអង្គជំនុំជម្រះ**

25 បាទ អរគុណលោក ខៀវ សំផន។ ជាបន្តអង្គជំនុំជម្រះបញ្ជូននៅសំណួររបស់ដើមបណ្តឹងរដ្ឋ

1 ប្បវេណីចំនួនបីសំណួរអម្បាញ់មិញនេះជូនទៅជនជាប់ចោទ នួន ជា សូមលោកឆ្លើយតបទៅនឹងសំណួរ
2 ដែលបានសួរឡើងដោយដើមបណ្តឹងរដ្ឋប្បវេណីរូបនេះចំនួនបីសំណួរ។ សូមអញ្ជើញលោក នួន ជា!

3 [១៤:៤៩:៤២]

4 **លោក សុន អរុណៈ**

5 សូមគោរពអង្គសវនាការ។ សូមគោរពលោកប្រធាន សូមជម្រាបសួរលោកស្រីដើមបណ្តឹងរដ្ឋ
6 ប្បវេណី ខ្ញុំមេធាវីរបស់ការពារលោក នួន ជា។ ដោយព្រឹកមិញលោក នួន ជា គាត់បានឆ្លើយទៅដើម
7 បណ្តឹងរដ្ឋប្បវេណីពីរនាក់។ មកដល់ពេលនេះគាត់មានសុខភាពធ្វើឱ្យគាត់វិលមុខឈឺក្បាល ហើយនិង
8 គិតអីមិនចេញ។ ម៉្លោះហើយគាត់មិនបានពិចារណាក្នុងរឿងអ្នកស្រីបានចោទប្រកាន់គាត់ច្បាស់លាស់
9 ទេ។ គាត់បានប្រាប់មកថាគាត់សុំសិទ្ធិនឹងមិនឆ្លើយនៅពេលនេះ។ ពេលណាដែលគាត់មានសុខភាពល្អ
10 ហើយពិចារណាបានល្អត្រឹមត្រូវគាត់នឹងឆ្លើយឡើងវិញ។ សូមអរគុណ។

11 [១៤:៥០:៣២]

12 (ចៅក្រមពិភាក្សាគ្នា)

13 [១៤:៥០:៥៤]

14 **ប្រធានអង្គជំនុំជម្រះ**

15 ជាបន្តអង្គជំនុំជម្រះផ្តល់វេទិកាជូនទៅក្រុមតំណាងសហព្រះរាជអាជ្ញាដើម្បីមានឱកាសតាំង
16 សំណួរដេញដោលចំពោះដើមបណ្តឹងរដ្ឋប្បវេណីរូបនេះ។

17 **លោក ឃឹក ឃេនីវៈ**

18 លោកប្រធានសូមអរគុណច្រើន។ យើងខ្ញុំពុំមានសំណួរសួរនោះទេ។ សូមអរគុណ។

19 **ប្រធានអង្គជំនុំជម្រះ**

20 បាទអរគុណ។ ជាបន្តអង្គជំនុំជម្រះផ្តល់វេទិកាជូនទៅក្រុមមេធាវីការពារក្តីលោក នួន ជា ដើម្បី
21 មានឱកាសតាំងសំណួរដេញដោលចំពោះដើមបណ្តឹងរដ្ឋប្បវេណីរូបនេះ។

22 **លោក សុន អរុណៈ**

23 ចំពោះក្រុមមេធាវីការពារលោក នួន ជា ពុំមានសំណួរទៅសាក្សីនេះទេ។ សូមអរគុណលោក
24 ប្រធាន។

25

1 **ប្រធានអង្គជំនុំជម្រះ៖**

2 បាទ អរគុណ។ ជាចុងក្រោយអង្គជំនុំជម្រះផ្តល់វេទិកាជូនទៅក្រុមមេធាវីការពារក្តីលោក ខៀវ
3 សំផន បាទ។

4 **លោក គង់ សំអុន៖**

5 សូមអរគុណលោកប្រធាន។ សូមគោរពអង្គសវនាការ ក្នុងនាមលោក ខៀវ សំផន និងក្រុមមេ
6 ធាវីការពារយើងខ្ញុំអត់មានសំណួរសម្រាប់ដើមបណ្តឹងរដ្ឋប្បវេណីរូបនេះទេ។ សូមអរគុណ។

7 [១៤:៥១:៥៥]

8 **ប្រធានអង្គជំនុំជម្រះ៖**

9 បាទ អរគុណ។ ហើយមន្ត្រីរដ្ឋបាលតុលាការយ៉ាងម៉េចទៅអំពីការរៀបចំនូវប្រព័ន្ធសោតទស្សន៍
10 ទំនាក់ទំនងរវាងប្រទេសបារាំង និង អ.វ.ត.ក យើងនេះសម្រាប់សាក្សីដែលយើងបានផ្អាកអម្បាញ់មិញ
11 នេះ។

12 អរគុណលោកស្រី ហូ ចន្ទា នូវការស្តាប់សេចក្តីថ្លែងរៀបរាប់អំពីទុក្ខសោកវេទនាស្ថានភាព
13 ផលប៉ះពាល់ និងសក្តិកម្មរបស់លោកស្រីរហូតដល់ពេលនេះបានចប់ហើយ។ វត្តមានរបស់លោកស្រី
14 នៅអ.វ.ត.ក នេះលែងមានភាពចាំបាច់ទៀតហើយ។ សេចក្តីថ្លែងរៀបរាប់អំពីទុក្ខសោកវេទនា និង
15 ស្ថានភាពព្យាបាលរបស់លោកស្រី និងអាចរួមវិភាគទាននៅក្នុងការស្វែងរកការពិតក្នុងរឿងក្តីនេះ។
16 លោកស្រីអាចវិលត្រឡប់ទៅវិញបានហើយ។ សូមលោកស្រីមានសុខភាពល្អ ជួបតែសំណាងល្អ និង
17 បានសេចក្តីសុខ សុភមង្គល។

18 មន្ត្រីរដ្ឋបាលតុលាការសម្របសម្រួលជាមួយនិងមន្ត្រីនៃអង្គភាពគាំពារសាក្សី និងអ្នកជំនាញក្នុង
19 ការជូនលោកស្រី ហូ ចន្ទា វិលត្រឡប់ទៅកាន់ទីកន្លែងជាគោលដៅដែលគាត់មានបំណងចង់ទៅ ឬទៅ
20 កាន់លំនៅដ្ឋានរបស់គាត់វិញបានហើយ។ ហើយអង្គជំនុំជម្រះក៏សូមជម្រាបដែរថា នៅរសៀលនេះអង្គ
21 ជំនុំជម្រះនឹងបន្តធ្វើសវនាការស្តាប់សេចក្តីថ្លែងរៀបរាប់អំពីទុក្ខសោកវេទនាព្យាបាល និងផលប៉ះពាល់
22 របស់ដើមបណ្តឹងរដ្ឋប្បវេណីអម្បាញ់មិញនេះដែលពីប្រទេសបារាំងតាមរយៈមធ្យោបាយសោតទស្សន៍
23 ដែលមិញមានការរអាក់រអួល។ ប៉ុន្តែតាមព័ត៌មានចុងក្រោយអំបាញ់មិញនេះថាបានដំណើរការល្អវិញ
24 ហើយ។ ប៉ុន្តែទន្ទឹមនឹងនេះយើងដល់ពេលសម្រាកហើយដែរ។ អីចឹងអង្គជំនុំជម្រះប្រកាសសម្រាក
25 ១៥នាទីចាប់ពីពេលនេះតទៅរហូតដល់ម៉ោងបីដប់នាទី សូមអញ្ជើញចូលវិញដើម្បីបន្តកិច្ចដំណើរការ

1 សវនាការ។ សម្រាកចុះ!

2

3 (សវនាការសម្រាកពីម៉ោង ១៤:៥៤ នាទី ដល់ម៉ោង ១៥:១០ នាទី)

4 [១៥:១៥:២០]

5 **ប្រធានអង្គជំនុំជម្រះ៖**

6 អង្គុយចុះ!

7 អង្គជំនុំជម្រះប្រកាសកិច្ចដំណើរការនីតិវិធីសវនាការប្រកាសបន្តកិច្ចដំណើរការនីតិវិធីសវនាការ។
8 តទៅនេះ អង្គជំនុំជម្រះធ្វើសវនាការបន្តស្តាប់នូវសេចក្តីថ្លែងរៀបរាប់អំពីទុក្ខសោកវេទនារបស់ដើមបណ្តឹង
9 រដ្ឋប្បវេណី ឆេង អេងលី តាមប្រព័ន្ធសោតទស្សន៍ពីប្រទេសបារាំង។ សួស្តីលោកស្រី ឆេង អេងលី!

10 **លោកស្រី ឆេង អេងលី៖**

11 ចាស ជម្រាបសួរ។

12 **ប្រធានអង្គជំនុំជម្រះ៖**

13 លោកស្រី ឆេង អេងលី ឥឡូវប្រព័ន្ធទំនាក់ទំនងតាមមធ្យោបាយសោតទស្សន៍បានដំណើរវិញ
14 ហើយ។ ហើយមុននឹងផ្តល់វេទិកាជូនទៅលោកស្រី អង្គជំនុំជម្រះសូមរំលឹកជូនលោកស្រីបញ្ហាមួយចំនួន៖
15 ទី១ លោកស្រី សូមនិយាយឱ្យបានយឺតៗដើម្បីបង្កលក្ខណៈងាយស្រួល ហើយនិងលទ្ធភាពឱ្យអ្នកបក
16 ប្រែភាសាបកប្រែភាសាទៅជាភាសាបរទេស មានភាសាបារាំង និងភាសាអង់គ្លេសបានល្អ។ ទី២
17 ករណីឆ្លើយតបទៅនឹងសំណួរនានា សូមលោកស្រីស្តាប់សំណួររួចសិន ហើយសឹមបង្អង់បន្តិចមុននឹង
18 ឆ្លើយដើម្បីសម្រួលដល់ការបកប្រែភាសាដែលប្រើប្រាស់នៅ អ.វ.ត.ក នេះបានល្អ បានចប់សព្វគ្រប់។
19 ហើយបញ្ហាចុងក្រោយ អង្គជំនុំជម្រះសូមរំលឹកដល់លោកស្រីថាអង្គជំនុំជម្រះសូមឱ្យលោកស្រីចាប់ផ្តើម
20 សាជាថ្មីឡើងវិញក្នុងការថ្លែងរៀបរាប់អំពីទុក្ខសោកវេទនា ព្យសនកម្ម ឬផលប៉ះពាល់ទាំងឡាយដែល
21 លោកស្រីបានទទួលរក ដោយរកស្រីថ្លែងរៀបរាប់នូវរាល់អ្វីដែលលោកស្រីបានជួបប្រទះនៅការលំបាក
22 ឬក៏ព្យសនកម្មដែលកើតមាននៅក្នុងអំឡុងរបបកម្ពុជាប្រជាធិបតេយ្យពីថ្ងៃ១៧ មេសា ៧៥ ដល់ថ្ងៃ០៦
23 មករា ៧៩ ដោយលោកស្រីចាត់ទុកថា អ្នកចូលរួមនៅក្នុងកិច្ចដំណើរការសវនាការនាពេលនេះ មិនដឹង
24 អំពីព្រឹត្តិហេតុ ឬហេតុការណ៍ទាំងឡាយដែលលោកស្រីបានជួបប្រទះក្នុងឆាកជីវិតរបស់លោកស្រីនៅ
25 ក្នុងរបបកម្ពុជាប្រជាធិបតេយ្យឡើយ។ សូមអញ្ជើញលោកស្រី!

1 [១៥:១៧:៤៥]

2 **លោកស្រី អេង អេងលី៖**

3 ចាស ជាបឋមសូមអរគុណលោកប្រធាន និងអស់លោកទាំងអស់ដែលឱ្យខ្ញុំមានសម្តីនៅក្នុង
4 ពេលនេះ។ រយៈពេល៣០ឆ្នាំកន្លងផុតមកហើយ ការរស់នៅរបស់ខ្ញុំ ខ្ញុំមិនអាចបំភ្លេចបាននូវការរស់នៅ
5 ជំនាន់ របបខ្មែរក្រហមដែលធ្វើទារុណកម្មចំពោះប្រជាជនខ្មែរជាង២លាននាក់ មានរូបខ្ញុំជាដើម។ ពេល
6 ចេញថ្ងៃ១៧ មេសា ខ្ញុំឃើញទិដ្ឋភាពដែលគួរឱ្យ ដែលខ្ញុំមិនអាចបំភ្លេចបាន ហើយជាភាពឃោឃៅ
7 យង់ឃ្នងដែលមនុស្សលោកទាំងមូលមិននឹកស្មានដល់ គឺការហែកទារកដែលគ្នាឃ្នានបៅ ហើយដែល
8 គ្នារាលើទ្រូងម្តាយសុំបៅ ទាហានខ្មែរក្រហមហែកចំពោះមុខភ្នែកខ្ញុំ។ តើអស់លោកអាចទ្រាំបាននូវទិដ្ឋ
9 ភាពហ្នឹងទេ?

10 [១៥:១៩:០៩]

11 តាមផ្លូវ ខ្ញុំដើរមកឃើញមនុស្សសម្លាប់ស្លាប់រង្គាល ខ្ញុំដើរពីផ្លូវ ពីភ្នំពេញទៅតាមផ្លូវលេខ១ ឆ្លង
12 តាម ឃើញនៅតាមទន្លេ ឃើញខ្មោចអណ្តែតទឹកធ្វើឱ្យខ្ញុំស្អុតជាលើកទី២។ ខ្ញុំបន្តដំណើរពីកៀនស្វាយ
13 ឆ្លងទន្លេ ធ្វើដំណើរទៅ បំណងទៅខេត្តបាត់ដំបង ដែលជាខេត្តរបស់ឪពុកម្តាយខ្ញុំ ទៅតាមហ្នឹង ក្រែង
14 លោជួបជុំបងប្អូន។ ប៉ុន្តែទៅអស់ដល់ ព្រោះម្តាយឈឺ បងប្អូនហើមដោយសារខ្វះអាហារហូបចុក។
15 ពួកខ្ញុំចេញពីផ្ទះ គ្មានអីក្នុងខ្លួនទេ មានតែខោអាវមួយចង្កេះម្នាក់។ ជំនាន់ហ្នឹង នៅថ្ងៃ១៧ មេសា បាន
16 ពីរបីអាទិត្យនៅចាយលុយនៅឡើយ។ ដូច្នោះអាចយកលុយហ្នឹងទិញម្ហូបចុកបាន ប៉ុន្តែបន្ទាប់មក
17 មកដល់រកាកោង ទាក់ -- ផ្ទះ ព្រោះអត់មានដូរអីបានទេ អាហារអីគេប្រកាសថាចូលជាសហករណ៍។
18 ខ្ញុំរស់នៅក្នុងរបៀបអត់អាហារ។ គេចែករបប។ ពាក្យថា “របប” គឺថាគ្មាននរណាលើសជាងនរណាទេ
19 ចំពោះប្រជាជនថ្មី ខ្ញុំមិនដឹងថាប្រជាជនចាស់ គេបែងចែកប្រជាជនថ្មីគឺអ្នកចេញពីភ្នំពេញ១៧ មេសា
20 ហើយនិងប្រជាជនចាស់ដែលគេអ្នកនៅស្រុកហ្នឹងតែម្តង។ គេចែកទាំងអស់គ្នាឱ្យរបបបឋមរបបវិវេក
21 មានតែអង្ករបីបួនគ្រាប់ ហើយនិងអំបិល។ ខ្ញុំអត់ចង់រំពួក ប៉ុន្តែខ្ញុំមិនអាចបំភ្លេចបានការរស់នៅយ៉ាង
22 វេទនារបស់ខ្ញុំ និងគ្រួសារ និងជនជាតិខ្មែរទាំងអស់។ ជនជាតិខ្មែរ ជាជាតិប្រជាជនថ្មី ដែលគេហៅថា
23 ថ្មីទាំងអស់ទេ។ មិនអាចបំភ្លេចសោះ។

24 [១៥:២១:៣៦]

25 រស់គ្មានសេរីភាព សើចមិនបាន យំមិនបាន និយាយអីមិនបាន។ ព្រឹកម៉ោងប្រាំទៅធ្វើការរហូត

1 ដល់ថ្ងៃត្រង់។ គេចែកបបរបីដែក។ ថ្ងៃចាប់បន្តទៅទៀតរហូតដល់ថ្ងៃលិចបបរបីដែកទៀត។ យប់មិនដឹង
2 ម៉ោងប៉ុន្មាន រហូតដល់ម៉ោងដប់ ម៉ោងមួយដណ្តប់ ខ្ញុំមិនដឹងទេ អត់មានម៉ោងពេល។ គឺថាការងារនោះ
3 ធ្ងន់ធ្ងរ គ្មានហូបចុក យប់ដើរមើលអត់ឃើញ ដួលខំងើបតទៅទៀត។ អត់ស្បែកជើង អត់អីទាំងអស់។
4 ខោអាវតែខ្មៅមួយចង្កេះ ស្លៀកស្តុយតាំងពីព្រឹកដល់ថ្ងៃ រហូតដល់យប់។ ឈឺគ្មានថ្នាំ បើឈឺខ្លាំង សុំគេៗ
5 ឱ្យគ្រាប់ គេហៅគ្រាប់ទន្សាយអីចេះ គឺអង្ករលីកជាមួយស្ករ ខ្ញុំមិនដឹងថាមានអីក្នុងហ្នឹងខ្លះទេ។ ចេះតែ
6 ប្រឹងលេបទៅ ព្រោះមានជាតិផ្អែមៗ។ ការរស់ដោយគ្មានសេរី តើអស់លោកស្មានបានទេ តើពិបាកយ៉ាង
7 ណា? ដួលហើយខ្ញុំទូលល្អីអង្ករ ស្រូវ ពោត។ នៅជំនាន់នោះខ្ញុំមានអាយុប្រហែល២១ឆ្នាំ ឆ្អឹងនៅដុះនៅ
8 ឡើយ ហើយទូលអង្ករ តើវាស្រុតឆ្អឹងយ៉ាងម៉េចរហូតដល់សព្វថ្ងៃ។ ពាក្យបារាំងថា “*ប៉ាស៊ីម៉ង់ ដឹកូឡូន*
9 *ស៊ែរីកវីកាល់*” (តាមសូរស័ព្ទ) – ឈឺចាប់ ឈឺណាស់។ អាហ្នឹងហើយដែលជាផលដែលទូលអង្ករពីជំនាន់
10 មុន ហើយដួលឈឺចង្កេះ។ ពិសេសខ្ញុំរស់នៅជាមួយមិត្តម្នាក់ មិនមែនជាមិត្តទេ ប៉ុន្តែអ្នកចេញពីភ្នំពេញ
11 ទៅជាមួយគ្នា។ គ្មានសេរីភាពនឹងនិយាយ។ ខ្ញុំនឹកឡើងហួសចិត្ត ដែលគាត់និយាយជាមួយខ្ញុំថាគាត់នឹក
12 ម្តាយ -- មិនមែនថានឹកទេ គាត់នឹកថាមិនដឹងជាប្អូនស្រីគាត់ទាំងពីរទៅដល់ណា។ គ្រាន់តែពាក្យប៉ុណ្ណឹង
13 សូមអស់លោកទាំងអស់ជួយស្តាប់ និងជួយគិតតើវាសមទេ? ស្តែកភ្នំមិនដឹងម៉ោងប៉ុន្មាន ពួកទាហានខ្មៅ
14 ពីរនាក់មក ហៅខ្ញុំពីរនាក់ចេញពីផ្ទះទាំងស្រុងៗដើរកាត់ភ្នំស្រែ ទៅដល់កន្លែងមួយដែលខ្ញុំមិនដឹងថាស្តី
15 ជាឈ្មោះអី ស្រុកអី។ គេថាឱ្យបងដែលគាត់ឈ្មោះ មុយ ជីកដីទទឹងប្រហែលខ្លួនគាត់ បណ្តោយវែង
16 ប្រហែលប្រវែងគាត់ ជម្រៅប្រហែល៥០សង់ទីម៉ែត្រ។ អស់លោកគិតមើលដែលអត់មានស្តីទទួលទាន
17 សោះ ហើយជីកយ៉ាងហ្នឹង តើកម្លាំងបាក់ប៉ុណ្ណា។ ដល់ពេលមួយគាត់ហេវគាត់ គាត់គ្មានកម្លាំងបន្តទៅ
18 ទៀត ទាហានខ្មែរទាំងពីរសួរគាត់ថា “ម៉េចហើយ?” ខ្ញុំចាំច្បាស់ណាស់សម្តីហ្នឹង។ វារុញគាត់ទម្លាក់
19 កប់ទាំងស្រស់ ទាំងរស់ ហើយវាចេញពាក្យថា “ហ្នឹងហើយជូនទៅឱ្យជួបបងប្អូន”។

[១៥:២៥:៣២]

21 ខ្ញុំចាំមិនភ្លេចនូវទិដ្ឋភាព ខ្ញុំមិនចង់យំ តែខ្ញុំនៅនឹងឃើញនៅនឹងភ្នែក។ តើអស់លោកស្តុតទេ នេះ
22 កប់ទាំងរស់ វាកប់ហើយវាងាកមកប្រាប់ខ្ញុំថា មិត្តឃើញទេ តោះទៅធ្វើការ។ ខ្ញុំយំក៏មិនហ៊ានយំ ស្តីក៏
23 មិនហ៊ានទាំងអស់ ខំលេប ព្រោះនឹកឃើញថាយំ វាច្បាស់សម្លាប់ទៀត ខ្ញុំមានតែម្តាយចាស់ ខ្ញុំត្រូវអត់
24 ធ្មត់ វាហៅខ្ញុំមកធ្វើការស្ទូងស្រូវវិញ។ យកកម្លាំងចិត្តខ្លាំង ខិតស៊ី ខំធ្វើស្ទូង មកដល់កន្លែងធ្វើការអត់
25 ហ៊ានប្រាប់អ្នកធ្វើការដូចគ្នាថាយ៉ាងម៉េចទេ ខំស្ទូង ប៉ុន្តែអាទិដ្ឋភាពដែលវាច្រានសម្លាប់មនុស្សទាំងរស់

1 ធ្វើឱ្យខ្ញុំស្អប់ ខ្ញុំដួល។ ប៉ុន្តែនៅកន្លែងធ្វើការហ្នឹង អ្នកដូចគ្នាហ្នឹងគេអាណិត គេសែងយកមកដាក់ភ្លឺស្រែ
2 ហ្នឹងទៅ ច្របាច់គក់ថា ខ្ញុំខ្យល់គ ឬពាក្យជំនាន់ហ្នឹងគេថា ខ្ញុំគាំងបេះដូងអី គេថាម៉េចថាចុះ ខ្ញុំមិនថាទេ
3 មិនហ៊ានមាត់។

4 ខ្ញុំដឹងថា ខ្ញុំដំបូងខ្ញុំបាត់ស្មារតី ដោយសារខ្ញុំស្អប់នៅថ្ងៃទី១ ខ្ញុំឃើញពេទ្យគេមកមែន ប៉ុន្តែមិន
5 ដឹងជាពេទ្យថ្នាំចាក់ស្តី ឃើញមានដបទឹកក្រូចហ្វាន់តា គេតម្រង់ចាក់ខ្ញុំ ប៉ុន្តែហេតុតែសំណាងខ្ញុំមាន ខ្ញុំ
6 ដឹងខ្លួនឡើងខ្ញុំប្រើប្រមូលអារម្មណ៍ទាំងអស់ ខ្ញុំថាខ្ញុំអត់អីទេ ខ្ញុំមានកម្លាំងទៅធ្វើការវិញ មិនបាច់ចាក់ទេ។
7 គឺថាប្រមូលកម្លាំង ប្រមូលអារម្មណ៍ គ្មានអ្វីដែលធំជាងកម្លាំងចិត្ត ខ្ញុំស្ទុះទៅស្ទូងស្រែដូចដើមវិញ តែ
8 អារម្មណ៍ខ្ញុំក្នុងពីរបីថ្ងៃខ្ញុំត្រូវដួលអីចឹងម្តង ព្រោះទិដ្ឋភាពដែលគេសម្លាប់ បងមុយ ទាំងអស់ នៅចំពោះ
9 ខ្ញុំជានិច្ច។

10 [១៥:២៧:៤៣]

11 មានពេលខ្លះ ខ្ញុំចង់លោតទឹកសម្លាប់ខ្លួន ព្រោះខ្ញុំនៅរកាកោងតាមមាត់ទន្លេ។ ពេលរៀបឈាន
12 ជើងលោត ព្រោះខ្ញុំអត់ចេះហែលទឹកទេអស់លោក បើខ្ញុំលោតទៅច្បាស់ជាស្លាប់។ ខ្ញុំរៀបនឹងឈានជើង
13 សម្លាប់ខ្លួន ព្រោះខ្ញុំនឹកថាខ្ញុំរស់គ្មានន័យ និយាយមិនបាន យំមិនបាន ធ្វើអីក៏មិនបាន ការហូបចុកខ្វះទៀត
14 គ្មានកម្លាំងកំហែង ខ្ញុំដើរឡើងជណ្តើរ ខ្ញុំដើរទាំងជើងទៀតទាំងដៃទៀតបានខ្ញុំឡើងជណ្តើរពីរកាំរួច។ តើ
15 អស់លោកស្មានដល់ទេ កម្លាំងដល់ប៉ុណ្ណឹង ហើយធ្វើការហួសកម្លាំង។

16 ម្តាយខ្ញុំនៅជាមួយ ខ្ញុំថាបើខ្ញុំស្លាប់ទៅមានអ្នកណាមើល ជួយគាត់ ព្រោះខ្ញុំធ្លៀតទៅធ្វើការបោច
17 ត្រកួន បោចស្មៅទាំងអស់ដាក់ចូលក្នុងបបរ ហើយដែលគេចែកអំបិលតិចតួចមកផ្សំទុកមកជូនគាត់នៅ
18 ផ្ទះឱ្យគាត់ពិសា ព្រោះគាត់ចូលវ័យចាស់។ ដោយសារនឹកឃើញគុណម្តាយ បានខ្ញុំដកជើងមិនលោតទឹក
19 សម្លាប់ខ្លួន។ ប៉ុន្តែអ្វីៗដែលខ្ញុំរស់ជំនាន់ ប៉ុល ពត ខ្មែរក្រហម ខ្ញុំមិនអាចភ្លេចបាន ខ្ញុំវេទនាក្នុងអារម្មណ៍
20 វេទនាក្នុងកាយណាស់។ ខ្ញុំចោលការសិក្សា ខ្ញុំស្តាយ ខ្ញុំគាំងចិត្តថាខ្ញុំនឹងរស់ដើម្បីមើលតទៅទៀត។ តើ
21 របបរបស់ ប៉ុល ពត ខ្មែរក្រហមយើងនេះមានជំហានវែងទៅដល់ណាទៀត?

22 សូមអស់លោកជ្រាប ខ្ញុំក្អកក្អល និងឈឺចាប់ចំពោះអំពើព្រៃផ្សៃដែលធ្វើសម្លាប់មនុស្សរាប់លាន
23 នាក់ គ្មានអនាម័យ គ្មានសម្លៀកបំពាក់ គ្មានថ្នាំ មនុស្សណាម្នាក់កើតចៃ កើតរមាស់ពេញខ្លួន។ ខ្ញុំសូម
24 បញ្ចប់ត្រឹមហ្នឹងចុះ។ បើអស់ លោកមានចម្ងល់អីអាចសួរខ្ញុំទៀត។ ប៉ុន្តែបញ្ជាក់ហើយបញ្ជាក់ទៀតថា
25 ការរស់នៅជំនាន់ ប៉ុល ពត ធ្វើឱ្យខ្ញុំវេទនារហូតដល់សព្វថ្ងៃ។ មានអារម្មណ៍មិនសុខទេ ខ្ញុំភ័យខ្លាច

1 ខ្ញុំអត់ហ៊ានមើលភាពយន្តណាដែលមានកាប់សម្លាប់ មិនហ៊ានមើលស្ត្រីនឹងឈាម ហើយពិសេសខ្ញុំធ្វើនៅ
2 ក្នុងមុខវិជ្ជាខ្ញុំជាឱសថការី មានមើលឃើញមើលអី ខ្ញុំខ្លាចណាស់ មិនសមជាខ្ញុំធ្វើជាឱសថការី ទៅ
3 ផ្សះផ្សាមើលថ្នាំ មើលឈាមទេ ខ្ញុំខ្លាច។ ពេលមានរបួសបន្តិចបន្តួចអ្នកជំងឺមកធ្វើ មកជួយឱ្យខ្ញុំលាង
4 របួសអី ខ្ញុំឱ្យអ្នកធ្វើការជាមួយខ្ញុំមើលជំនួសខ្ញុំ ព្រោះខ្ញុំមិនអាចនឹងមើលឈាមទេ។

5 [១៥:៣១:០៧]

6 ភាពយន្តមានការកាប់សម្លាប់ក៏ខ្ញុំមិនមើលដែរ ហើយខ្ញុំស្អុតណាស់ពេលពួសឡើងក្នុង ពួក
7 ក្នុង ពួសឡើងដែលគេស្រែកហើរអី។ ខ្ញុំមិនអាចនៅជិតបានទេ រហូតទើសសព្វថ្ងៃហ្នឹង។ ជាមួយប្តីខ្ញុំ
8 អីចឹងដែរ ខ្ញុំអត់ចង់ឱ្យគាត់និយាយខ្លាំង អត់ចង់ឱ្យគាត់ស្រែកឡើយ មិនចង់ឱ្យគាត់ធ្វើអាស្មីដែល
9 ធ្វើឱ្យខ្ញុំស្អុត។ ហ្នឹងហើយជាផលដែលការរស់នៅ ផលវិបាករបស់ខ្ញុំតាំងពីជំនាន់នោះរហូតដល់ឥឡូវ។
10 សូមអស់លោកជ្រាប។

11 **ប្រធានអង្គជំនុំជម្រះ៖**

12 បាទ អរគុណលោកស្រី អេងលី។ ឥឡូវនេះអង្គជំនុំជម្រះផ្តល់វេទិកាជូនទៅក្រុមមេធាវីដើម
13 បណ្តឹងរដ្ឋប្បវេណីទទួលសិទ្ធិឱ្យមានឱកាសតាំងសំណួរដេញដោលចំពោះដើមបណ្តឹងរដ្ឋប្បវេណីរូបនេះ។
14 សូមអញ្ជើញ!

15 [១៥:៣២:០៥]

16 **លោក ប៉ាស្កាល់ អូប៊ីង៖**

17 ជម្រាបសួរលោកប្រធាន អស់លោក លោកស្រីជាទីគោរព ជម្រាបសួរភាគីទាំងឯងសំខាន់ជាទីគោរព
18 ហើយនិងសាធារណជនជាទីគោរព។

19 **ការតាំងសំណួរដោយសហមេធាវីដើមបណ្តឹងរដ្ឋប្បវេណី**

20 **សួរដោយលោក ប៉ាស្កាល់ អូប៊ីង៖**

21 **ស៖** អ្នកស្រីដើមបណ្តឹងរដ្ឋប្បវេណីជាទីគោរព! តើអ្នកស្រីឮខ្ញុំទេ?

22 **លោកស្រី អេង អេងលី៖**

23 **ឆ៖** បាទ។

24 **ស៖** បាទ ខ្ញុំមិនដឹងថា ចំពោះអ្នកស្រីជាការលំបាកណាស់ក្នុងការចងចាំរបបកម្ពុជាប្រជាធិប-
25 តេយ្យនេះ។ តើទន្ទឹមនឹងនោះ ឥឡូវនេះអ្នកស្រីអាចបញ្ជាក់បានទេ អំពីលក្ខខណ្ឌដែលអ្នកស្រីបានចូល

1 បានមើលឃើញ ឧទាហរណ៍ដូចជា ក្មេងដែលថា គេចាប់ហែកចេញពេលដែលគេជម្លៀសប្រជាជន
2 ចេញពីទីក្រុងភ្នំពេញនោះ ហែកជើងនោះ? សូមអ្នកស្រីជួយបំភ្លឺចំណុចនេះបន្តិចបានទេ?

3 [១៥:៣៣:០៤]

4 **ឆ៖** ខ្ញុំជម្រាបអំបិញថា ពេលចេញពីភ្នំពេញការធ្វើដំណើរពីភ្នំពេញទៅតាមផ្លូវជាតិលេខ១ ឆ្លង
5 ស្ពានមុនីវង្ស ខ្ញុំឃើញទារកម្នាក់យំ ហើយវាវនៅលើទ្រូងម្តាយដែលស្លាប់ពីអគ្គាល់ខ្ញុំមិនដឹង។ ខ្ញុំចិត្តចង់
6 ទៅលើកព្រោះអាណិតក្មេង ចិត្តចង់ទៅហើយ ប៉ុន្តែរយៈចិត្តពេលដែលខ្ញុំចង់ និងពេលខ្ញុំឃើញទាហាន
7 ទៅលើកហ្នឹងវាយឺតពេលពេក។ ខ្ញុំឃើញទាហានម្នាក់លើកក្មេងហ្នឹងឡើង ចាប់ហែកជាពីរ ហើយបោះ
8 ខ្លោចផ្សាណាស់ គ្មានអាណិតក្មេងដែលគ្នាគ្មាន មិនគិតថា តើកូនគេកូនយើង ថាតើវាឃ្នានអីចឹង វាវក
9 ដោះទេ? ហើយបើវាឃ្នានអីចឹងតើវាវកស្តីញ៉ាំទេ ទទួលទានទេ ម៉េចក៏វាធ្វើអីចឹង? អាហ្នឹងហើយខ្ញុំស្តុត
10 ពេក ប៉ុន្តែខ្ញុំគ្មានៗ -- ខ្ញុំមិនហ៊ានទេខ្លាចវាសម្លាប់បន្តទៅទៀត។ ដូច្នោះអាក់ចិត្តដោយខំធ្វេចភ្នែកធ្វើ
11 ដំណើរទៅមុខទៀតជាមួយម្តាយនិងបងៗ។

12 [១៥:៣៤:៥៣]

13 **ស៖** បាទ សូមអរគុណដែលបានឆ្លើយ។ បាទ នៅពេលដែលអ្នកស្រីទៅដល់សហករណ៍ តើជា
14 ដំបូងនោះអ្នកស្រីបានឃើញអ្វីដែរនៅទីនោះ?

15 **ឆ៖** សុំទោស មានសំណួរថាទៅដល់សហករណ៍ ពេលទៅដល់រកាកោងហើយហ្នឹងឬអីលោក?

16 **ស៖** បាទ ហ្នឹងហើយនៅពេលដែលអ្នកស្រីទៅដល់សហករណ៍នោះឯង។ នៅពេលដែលលោក
17 ឃើញអ្នកដែលបះបោរនោះខ្ញុំចង់ដឹងថាអ្នកដែលបះបោរនោះជាអ្នកណា? ហើយសូមអ្នកស្រីបំភ្លឺចំណុច
18 នេះបន្តិច?

19 **ឆ៖** ចាស ខ្ញុំឆ្លើយជម្រាប។ ពេលខ្ញុំទៅដល់រកាកោងថ្ងៃទីពីរ ប្រហែលជាយប់មិនដឹង ជាម៉ោង
20 ប៉ុន្មានខ្ញុំមានបងប្អូនខ្មែរយើងអ្នកភ្នំពេញបបួលគ្នាថាយប់នេះទៅធ្វើការបះបោរដើម្បីសុំឱ្យបានត្រឡប់ចូល
21 ទៅភ្នំពេញវិញ ហើយឱ្យបានមានការហូបចុក និងមានលុយកាក់ចាយដូចដើមវិញ។ ហើយក៏ស្ងាត់ទៅ
22 ប្រហែលស្រាងៗឡើងខ្ញុំឃើញអស់លោកសុទ្ធតែប្រុសៗទាំងអស់មួយស្នូប្រហែលខ្នង ២០ប្លាយនាក់ដែរ
23 ខ្ញុំមិនអាចរៀបរាប់ចំនួនបាន ហើយចង -- មិនមែនយកខ្សែពួរទេលោក យកអំបោះដេរយើងហ្នឹងចងជា
24 មួយស្នូ មួយចង្វាយដើរទៅ ហើយមានទាហានខ្មៅយើងកាន់កាំភ្លើងម្នាក់ពីរដើរពីក្រោយអមហ្នឹង ហើយ
25 ដែលស្រែកថា មានបងប្អូនណាទៀតហ៊ានតែកម្រើកនឹងបាញ់សម្លាប់។ លោកគិតមើលវាព្រមានដល់

1 ប៉ុណ្ណឹងហើយវាចងនឹងខ្សែអំបោះ តើវាសហការដល់ប៉ុនណា ហើយប្រជាជនយើងនៅក្នុងផ្ទះគ្រប់គ្នាអត់
 2 ហ៊ានមាត់ទេ មិនដឹងជាវាយកទៅណា? ខ្ញុំចាំច្បាស់ជាយកទៅសម្លាប់ហើយ។ ព្រោះអ្នកទាំងអស់គ្នា
 3 ដែលនៅក្នុងចំណោមហ្នឹងមានម្នាក់នៅក្នុងក្រុម ព្រោះនៅជំនាន់ខ្ញុំទៅដល់រកកោងនៅផ្ទះហ្នឹងមួយមាន
 4 ចំនួនគ្រួសារ បួនគ្រួសារ។ មានគ្រួសារខ្ញុំហ្នឹងមួយ ហើយនិងគ្រួសារបីទៀតសុទ្ធតែអ្នកមកពីភ្នំពេញ
 5 ទាំងអស់។ ហើយនៅក្នុងចំណោមគ្រួសារបួនហ្នឹង មានក្មេងម្នាក់បាត់ ប្រហែលជាទៅក្នុងក្រុមហ្នឹងដែរ
 6 ហើយអត់ឃើញត្រឡប់មកវិញ។ ដូច្នោះបានសេចក្តីថា អ្នកដែលវាចងទាំងខ្សែហ្នឹងមិនអាចត្រឡប់មក
 7 ជួបជុំគ្រួសារទេ ច្បាស់ជាយកទៅសម្លាប់ចោលហើយ។ សូមជ្រាបចាស។

8 [១៥:៣៨:២៥]

9 **ស៖** បាទ សូមអរគុណដែលបានឆ្លើយ។ តើលោកស្រីអាចជម្រាបជូនតុលាការបានដែរទេថា
 10 ការដែលអ្នកស្រីឃើញនេះវាជះឥទ្ធិពលយ៉ាងដូចម្តេចខ្លះទៅលើរូបអ្នកស្រី?

11 **ឆ៖** ចាស ពេលឃើញវាបណ្តើរៗបងប្អូនខ្មែរយើងប្រុសៗទាំងស្រុង ធ្វើឲ្យខ្ញុំស្អុត ហើយនឹកស្មានថា
 12 មិនអាចច្បាស់ជាមានស្ត្រីមួយដែលមិនអាចវិលត្រឡប់ទៅរកភាពដើម។ បានន័យថា មិនអាច -- យើង
 13 ខ្ញុំទាំងអស់គ្នាហ្នឹងមិនអាចត្រឡប់ចូលទៅទីលំនៅដើមរបស់យើងវិញបានទេ ហើយនិងនឹកក្នុងចិត្តថា
 14 ប្រហែលជានឹងមានការកាប់សម្លាប់ ហើយនិងបំបិទសិទ្ធិសេរីភាព។ ឧទាហរណ៍ជាក់ស្តែងគឺវាយកចង
 15 ទាំងខ្សែអំបោះ ហើយនិងប្រកាសថាអ្នកណាហ៊ានកម្រើកនឹងសម្លាប់ចោល។ អានេះជា -- បង្ហាញថា
 16 អំណាចផ្តាច់ការ មួយហើយដែលត្រូវសម្លាប់ចោលអត់មានយកទៅពិចារណា។ សូមទោស គឺអីចឹង
 17 ហើយចាស។

18 **ស៖** សូមអរគុណ។ នៅពេលដែលអ្នកស្រីនៅសហករណ៍ហ្នឹង អ្នកស្រីបានពន្យល់ថាលក្ខខណ្ឌ
 19 ការងារហ្នឹងអាក្រក់អាក្រីណាស់។ តើទំនាក់ទំនងជាមួយនឹងប្រធានកងរបស់អ្នកស្រីហ្នឹងយ៉ាងម៉េចដែរ
 20 អ្នកស្រី ហើយនិងប្រធានកងអ្នកស្រី?

21 **ឆ៖** ចាស ការរស់នៅជំនាន់នោះគេបែងចែកជាបីក្រុម គឺក្រុមវ័យចាស់ វ័យកណ្តាល វ័យ
 22 កុមារ។ ខ្ញុំចូលនៅក្នុងវ័យកណ្តាល។ ហើយនៅក្នុងក្រុមនីមួយៗមានចំនួនប្រហែល២០នាក់ ដោយមាន
 23 មេកងស្រីម្នាក់ អ្នកនាំ (ឮមិនច្បាស់) ស្នូងនៅកន្លែង--

24 **ស៖** ខ្ញុំចង់និយាយថា នៃប្រធានកង មេកងហ្នឹងៗគាត់ចិត្តល្អជាមួយលោកស្រីទេ?

25 [១៥:៤១:៤៥]

1 **ឆ៖** ចិត្តល្អអត់មានទាល់តែសោះលោក។ បើថាចិត្តជាយក្ខិនី ចិត្តជាយាតករសម្តី អាហ្នឹងមាន
2 ចាស។ ព្រោះព្រលឹមឡើងសម្តីចេញមក គឺថាជេរស្តី មិនមែនល្ងង មិនមែននិយាយថា អ្នក! ឥឡូវ
3 បងប្អូនអើយទៅធ្វើការម៉ោងព្រឹកហើយ អត់ទេ។ ចេញមក ពួកអ្នក១៧ មេសា ត្រូវទៅធ្វើការ, ពួក
4 ពីហាំងឯងថា-- គឺសម្តី មិនធ្លាប់ឮទេ ខ្ញុំអត់ចង់រំលឹកពាក្យយង់ឃ្នង ពាក្យអសុរស ដែលមិនមែនជាស្រី
5 ខ្មែរ។ ស្រីខ្មែរមានសម្តីទន់ភ្លន់។ មិនមែនសាហាវយង់ឃ្នង សម្តីអសុរសអីចឹងទេ។ សូមលោកជ្រាប។
6 ជាសម្តីយក្ខិនី ជាសម្តីខ្មោច ជាសម្តីព្រាយបិសាច បើថាខ្មែរយើងនិយាយអីចឹង។

7 **ស៖** បាទដូច្នោះ បើខ្ញុំយល់មិនច្រឡំទេ អ្វីដែលអ្នកស្រីនិយាយជូនតុលាការនេះ គឺថាកាលដែល
8 អ្នកស្រីជាប្រជាជនថ្មី គឺថាធ្វើឲ្យគេជេរប្រទេចអ្នកស្រីជារៀងរាល់ថ្ងៃ គឺថាមេកងហ្នឹងជេរប្រទេច
9 អ្នកស្រីជារៀងរាល់ថ្ងៃ តើអីចឹងមែនទេ?

10 **ឆ៖** ចាស អីចឹងហើយលោក អត់ខុសគេ។ គឺថាបើកភ្នែកឡើងជួបមុខគ្នាឡើង--

11 **ស៖** បាទ អ្នកស្រីក៏បានលើកឡើងផងដែរថា នៅពេលព្រហាមមួយនោះ បានមើលឃើញការ
12 សម្លាប់មិត្តអ្នកស្រីដែលជាគ្រូបង្រៀនហ្នឹង ឃើញហ្នឹងភ្នែកតែម្តង។ តើអ្នកស្រីអាចជម្រាបជូនតុលាការ
13 បានទេអំពីផលវិបាកនៃការឃើញនេះចំពោះលោកនោះលោកស្រី។ តើលោកស្រីទទួលឥទ្ធិពលយ៉ាងម៉េច
14 ខ្លះសូមជម្រាបជូនតុលាការ?

15 [១៥:៤២:០០]

16 **ឆ៖** ចាស ពេលខ្ញុំឃើញគេកប់ បងមុយ ទាំងស្រស់ ដែលគ្មានកំហុសអីមួយធ្ងន់ធ្ងរក្រៅពីនិយាយ
17 ថា ប្អូនស្រីទាំងពីរមិនដឹងនៅឯណា? ធ្វើឲ្យខ្ញុំស្អុត ដែលខ្ញុំមិនដែលឃើញគេស្លាប់មនុស្សទាំងស្រស់
18 គេកប់មនុស្សពេលមនុស្សស្លាប់។ ប៉ុន្តែពួកទាហានខ្មែរក្រហមសម្លាប់មនុស្ស -- កប់មនុស្សទាំងរស់
19 ដែលក្នុងសតវត្សរ៍ណាក៏ដោយក៏មិនដែលមានដែរ។ ដូច្នោះហើយធ្វើឲ្យខ្ញុំស្អុត ពេលខ្ញុំត្រឡប់មកធ្វើការ
20 វិញ ខ្ញុំគ្មានកម្លាំងកំហែង ខ្ញុំចង់និយាយប្រាប់ម្តាយ ប្រាប់បងពីការឃើញ ប៉ុន្តែនិយាយមិនកើត។ ដូច្នោះ
21 ស្តីដែលបៀមទុកនៅក្នុងខ្លួន ហើយនិយាយមិនចេញ គ្មានសិទ្ធិនឹងនិយាយ និងគ្មានសិទ្ធិនឹងវាយវ៉ាប់
22 តើលោកគិតមើល តើវាពិបាកយ៉ាងណា? មនុស្សម្នាក់ៗដែលមានទុក្ខ បើបាននិយាយបន្តិចទៅក៏វា
23 ស្រួលក្នុងចិត្ត ហើយបើបាននិយាយពីការពិតវិតតែល្អទៅទៀត។ តែនេះគ្មាននិយាយបានទៀត បើសិន
24 ជាខ្ញុំប្តីនិយាយ ខ្ញុំនឹងស្លាប់ខ្លួន ដោយការសម្លាប់របស់ទាហានខ្មែរទាំងអស់។ ព្រោះវាបំបិទសិទ្ធិមិន
25 ឲ្យនិយាយ មិនឲ្យយំ មិនឲ្យសើច។ បាទ សូមលោកជ្រាប។

1 **ស៖** សព្វថ្ងៃនេះ អ្នកស្រីរស់នៅប្រទេសបារាំងតាំងពីយូរឆ្នាំមកហើយ តើអ្នកស្រីអាចជម្រាប
2 ជូនតុលាការបានដែរឬទេថា អ្នកស្រីនៅតែទទួលរងពីការប៉ះទង្គិចនេះដោយសារតែរបបកម្ពុជាប្រជា-
3 ធិបតេយ្យ? បាទសូមជម្រាបជូនតុលាការ។

4 *(មានបញ្ហាបច្ចេកទេស)*

5 [១៥:៤៦:២៧]

6 **ប្រធានអង្គជំនុំជម្រះ៖**

7 លោកមេធាវីមានបញ្ហាដាច់ប្រព័ន្ធអ៊ីនធឺណិតទៀតហើយ។

8 *(មានបញ្ហាបច្ចេកទេស)*

9 [១៥:៤៧:១៥]

10 **ប្រធានអង្គជំនុំជម្រះ៖**

11 សូមបន្តលោកមេធាវី!

12 **លោក ប៉ាស្កាល់ អូប៊ីង៖**

13 បាទ សូមអរគុណលោកប្រធាន។

14 **សួរដោយលោក ប៉ាស្កាល់ អូប៊ីង៖**

15 **ស៖** អ្នកស្រី នេះជាសំណួរចុងក្រោយរបស់ខ្ញុំ។ សព្វថ្ងៃនេះអ្នកស្រីរស់នៅប្រទេសបារាំង ហើយ
16 រាប់ជាច្រើនឆ្នាំមកហើយនៅប្រទេសបារាំងនេះ។ តើអ្នកស្រីអាចជម្រាបជូនតុលាការអំពីការប៉ះទង្គិច
17 ដែលកើតចេញពីរបបកម្ពុជាប្រជាធិបតេយ្យនេះបានទេ?

18 **ឆ៖** សូមជម្រាបសួរលោក លោកចង់មានប្រសាសន៍ថា ប៉ះទង្គិចខាងផ្លូវចិត្ត ខាងផ្លូវកាយ ឬ
19 យ៉ាង -- បើថាប៉ះទង្គិចទាំងអស់លោក។ ទាំងផ្លូវចិត្ត ទាំងផ្លូវកាយ។ ផ្លូវកាយគឺខ្ញុំមានការចុកចាប់ក្នុង
20 ការខ្ញុំទូលស្ត្រីស្រូវ ហើយនិងពោតវាគ្រប់ពេក ធ្វើឱ្យស្រុតឆ្អឹងក មានការឈឺចាប់រហូតដល់សព្វថ្ងៃហ្នឹង។
21 អាហ្នឹងខាងផ្លូវកាយ។ ឯផ្លូវចិត្ត ខ្ញុំមិនអាច ដូចខ្ញុំជម្រាបពីដើមហើយ ខ្ញុំមិនអាចមើលភាពយន្តប្រក្រតី
22 មើលឃើញទិដ្ឋភាពណាដែលសាហាវ មានការវាយដំ មានការកាប់សម្លាប់។ ខ្ញុំអត់អាចមើលបានទាល់
23 តែសោះ។ ខ្ញុំអត់ចង់ឃើញ ខ្ញុំអត់ចង់មើល។ ខ្ញុំស្អុត ហើយនិងពូសំឡេងស្រែកខ្លាំងឡើយ ខ្ញុំក៏អត់ចង់
24 ឮទៀត។ ដូច្នេះ សព្វថ្ងៃខ្ញុំដូចទៅជាមនុស្សដែលខ្វះខាតយកចិត្តទុកដាក់មើលចំពោះ -- មើលពេលគេ
25 មានរបួសមានអី ខ្ញុំដូចខ្លះកន្លែង។ ខ្ញុំដឹងខ្លួនថាខ្ញុំគ្មានសមានចិត្ត គ្មានចិត្តក្លាហាននឹងទៅជួយ ទៅមើល

1 ប៉ុន្តែមកពីខ្ញុំបាក់ស្បាត។ ពាក្យថាបាក់ស្បាត មិនអាចធ្វើអីចឹងបានទេ។ សូមទោស។

2 [១៥:៤៩:៥១]

3 **លោក ប៉ាស្កាល់ អូប៉ឹង៖**

4 លោកប្រធាន ខ្ញុំស្លាប់ចប់ហើយ។ អ្នកស្រី ខ្ញុំសូមអរគុណច្រើនដែលមកផ្តល់សក្ខីកម្មនៅទីនេះ។
5 ខ្ញុំដឹងថានេះជាពេលដែលលំបាកណាស់ ដែលរំលឹករឿងដើមនេះឡើងវិញ។ អីចឹងខ្ញុំសូមអរគុណដែល
6 អ្នកស្រីបានមកផ្តល់សក្ខីកម្មនៅទីនេះ។

7 **ប្រធានអង្គជំនុំ៖**

8 អរគុណ។ ហើយជាបន្តអង្គជំនុំជម្រះផ្តល់វេទិកាជូនទៅក្រុមតំណាងសហព្រះរាជអាជ្ញា ដើម្បី
9 មានឱកាសក្នុងការតាំងសំណួរដេញដោលចំពោះដើមបណ្តឹងរដ្ឋប្បវេណីរូបនេះ។ សូមអញ្ជើញ!

10 **ការតាំងសំណួរដោយសហព្រះរាជអាជ្ញា**

11 **សួរដោយលោក សេង ប៊ុនយ៉ាង៖**

12 **ស៖** បាទ សូមអរគុណលោកប្រធាន។ ជាបឋមសូមគោរពលោកប្រធាន លោក លោកស្រី
13 ចៅក្រម និងភាគីទាំងអស់ដែលមានវត្តមាននៅទីនេះ ហើយក៏សូមជម្រាបសួរលោកស្រីជាដើមបណ្តឹង
14 នេះ ហើយក៏សូមជម្រាបសួរលោកស្រីជាដើមបណ្តឹងរដ្ឋប្បវេណីផងដែរ។ លោកស្រីខ្ញុំមកពីការិយាល័យ
15 សហព្រះរាជអាជ្ញានៃសាលាក្តីខ្មែរក្រហមដែលហៅកាត់ហ្នឹង។ មានសំណួរមួយចំនួនតូចចង់ឱ្យលោក
16 ស្រីជួយបញ្ជាក់។ លោកស្រីបានជម្រាបជូនអង្គសវនាការអម្បាញ់មិញថា លោកស្រីបានធ្វើដំណើរចេញ
17 ពីផ្ទះចេញទៅខាងរកាកោង។ ខ្ញុំចង់ឱ្យលោកស្រីជួយបញ្ជាក់អំពីព្រឹត្តិការណ៍មុននឹងលោកស្រីធ្វើដំណើរ
18 ទៅរកាកោងហ្នឹង តើមានព្រឹត្តិការណ៍អ្វីខ្លះដែលធ្វើឱ្យលោកស្រីចេញទៅរកាកោងហ្នឹងបាទ? សូមលោក
19 ស្រីរៀបរាប់អំពីព្រឹត្តិការណ៍មួយចំនួនដែលតម្រូវឱ្យលោកស្រីចេញដំណើរ?

20 [១៥:៥១:៣៩]

21 **លោកស្រី ឆេង អេងលី៖**

22 **ឆ៖** ចាស សូមជម្រាបថា ថ្ងៃ១៧ មេសាដែលប្រកាសថាមានសន្តិភាពហើយ ប៉ុន្តែផ្ទុយទៅ
23 វិញពេលហ្នឹងក៏មានទាហានស្លៀកពាក់ខ្មៅដេញពួកខ្ញុំចេញពីផ្ទះ។ ខ្ញុំនៅភ្នំពេញធ្វើដំណើរតាមគេតាម
24 ឯងទេ អត់មានទីដៅឆ្ពោះទៅណាទេ ឆ្លងស្ពានក្បាលថ្នល់ធ្វើដំណើរទៅមុខ ចេះតែធ្វើទៅអត់មានទីដៅ
25 ប៉ុន្តែខ្ញុំទៅដល់កៀនស្វាយ នៅពេលនុងដូចអស់ស្បៀងអស់អីហើយ ប៉ុន្តែនៅសល់ គេនៅចាយលុយ

1 បន្តិចបន្តួចដែរ និងមាន -- ខ្ញុំសូមបញ្ជាក់ប្រាប់ថា ខ្ញុំមានខោអាវសល់ពីបួនប្រុសខ្ញុំ ព្រោះវាបម្រុងបាន
2 មករៀននៅស្រុកបារាំង។ វាមានខោអាវបម្រុងទៅស្រុកបារាំង ដូច្នោះវាយកមកតាមខ្លួន ដោយសារបាន
3 ខោអាវបួនហ្នឹងហើយដែលអាចដូរតាមផ្លូវបាន។ ហើយម្តាយខ្ញុំគាត់ថា បើសិនជានៅកៀនស្វាយតទៅ
4 ទៀត ច្បាស់ជាដាច់ពោះស្លាប់ ដូច្នោះមានបងប្អូន--

5 **ស៖** លោកស្រី ខ្ញុំសូមអភ័យទោស សូមកាត់លោកស្រី។ ខ្ញុំចង់ឱ្យលោកស្រីជួយបញ្ជាក់អំពី
6 ព្រឹត្តិការណ៍ដែលមុននឹង ដែលជំរុញឱ្យលោកស្រីចេញទៅ។ លោកស្រីបានបញ្ជាក់អម្បាញ់មិញហើយ
7 ថាមានទាហានពាក់ឈុតខ្មៅ នៅថ្ងៃ១៧ មេសា ហ្នឹងបានដេញលោកស្រីឱ្យចេញពីភ្នំពេញ។ អីចេះ
8 សំណួរតទៅទៀតហ្នឹងគឺចង់ដឹងថាទាហានពាក់ឈុតខ្មៅហ្នឹងបានដេញលោកស្រីយ៉ាងម៉េចខ្លះ លោកស្រី
9 អាចជួយជម្រាបជូនបានទេបាទ?

10 [១៥:៥៣:២៤]

11 **ឆ៖** បាទ គាត់មកដល់-- ខ្ញុំនៅគីឡូលេខ១ ខ្ញុំមានវ៉ែកកញ្ចក់ខ្លាំងពេក ក៏ឃើញគេជ្រួលទាំង
12 អស់គ្នា ខ្ញុំក៏ជ្រួលចេញមកដល់ភ្នំពេញមកផ្ទះម្តាយមីងខ្ញុំ។ ម្តាយខ្ញុំនៅផ្សារថ្មី មកដល់ផ្សារថ្មីពីរបីថ្ងៃ
13 ទាហានខ្មៅដេញចុះពីផ្ទះថាត្រូវចេញទាំងអស់គ្នា ព្រោះនឹងមានធ្លាក់គ្រាប់បែកគ្រាប់អី ឱ្យចេញទៅសិន
14 ទៅ។ ខ្ញុំក៏ភ័យឮសូរតែគ្រាប់បែក ព្រោះធ្លាក់បាក់ស្បាតនឹងធ្លាក់វ៉ែកកញ្ចក់ប៉ុន្មានខែប៉ុន្មានឆ្នាំមកហើយ ក៏
15 ផ្អើលទាំងម្តាយមីង ទាំងម្តាយទាំងអីចេញពីផ្សារថ្មី ធ្វើដំណើរ (គ្មានការបកប្រែ) -- សូមទោសដោយ
16 សារវាដេញថានឹងមានធ្លាក់គ្រាប់បែកគ្រាប់អីហ្នឹងបាននាំគ្នាចេញហ្នឹងទៅ។ បាទសូមបញ្ជាក់ត្រឹមហ្នឹង។

17 **ស៖** បាទ អរគុណលោកស្រី។ ក្នុងអំឡុងពេលដែលលោកស្រីចេញពីភ្នំពេញទៅហ្នឹង តើលោក
18 ស្រីចេញទៅប៉ុន្មាននាក់ ហើយក្នុងចំណោមក្រុមគ្រួសារលោកស្រីដែលបានចេញទៅហ្នឹង មានមនុស្ស
19 ចាស់ជរា ឬក៏មានកូនក្មេងតូចតាចទេ?

20 **ឆ៖** ខ្ញុំមានម្តាយចាស់ចេញជាមួយ បងប្រុសពីរ និងប្អូនប្រុសមួយ ចេញទៅជាមួយអត់មាន
21 កុមារទេ តែមានម្តាយចាស់។

22 **ស៖** បាទ អរគុណ។ ចុះលោកស្រីអាចជម្រាបជូនអង្គសវនាការបានទេថា ម្តាយចាស់លោក
23 ស្រី ដែលត្រូវគេដេញឱ្យចេញពីភ្នំពេញ ធ្វើដំណើរទៅនិង តើលោកស្ថានភាពគាត់យ៉ាងម៉េចដែរ?

24 [១៥:៥៥:១៤]

25 **ឆ៖** ចាស់ៗ គេចាស់ -- ម្តាយចាស់គេដទៃ គឺថាគាត់ ខ្ញុំមិនដឹងថាគាត់យល់យ៉ាងម៉េចទេ ប៉ុន្តែ

1 ខ្ញុំដឹងថាគាត់នឹងស្អិតដូចទាំងអស់គ្នាហ្នឹង ព្រោះអាពេលគេដេញ និងមានកាំភ្លើងពីក្រោយហ្នឹងទាំងគេ
2 ទាំងគាត់ ទាំងខ្ញុំស្អិតណាស់លោក បើថាដេញចេញអត់មានកាំភ្លើង ហើយនិងអត់ឃើញសាកសពនៅ
3 តាមផ្លូវ មិនជាស្អិតណាស់ណា។ ស្អិតតែប៉ុន្តែវាស្អិតដល់កម្រិត -- ខ្ញុំដឹងថាគាត់ស្អិត ប៉ុន្តែគាត់ជាចាស់
4 ដែលមានការពិសោធក្នុងជីវិត គាត់មិនធ្វើអ្វីដែលឱ្យក្មេងៗហ្នឹងរឹតតែស្អិតទេ។ គាត់មានតែនិយាយថា
5 ធ្វើដំណើរទៅកូនទៅមុខ ទៅតាមគេតាមឯង។ ចាស ខ្ញុំចាំសម្តីគាត់ច្បាស់ប៉ុណ្ណឹង។

6 **ស៖** បាទ អរគុណ។ ចុះការធ្វើដំណើរចេញទៅរកកោងហ្នឹង នៅតាមផ្លូវតើមានទាហាន ឬក៏
7 កម្លាំងរបស់ខ្មែរក្រហមបានទៅជាមួយលោកស្រីដែរទេ? ចង់និយាយថា ពីការអមដំណើរចេញទៅតើ
8 មានអីចឹងដែរទេ?

9 **ឆ៖** ពេលខ្ញុំឆ្លងទឹកពីកៀនស្វាយទៅធ្វើដំណើរបន្តទៅរកកោងចេះតែមានទាហានខ្មែរខ្មៅអីចឹង
10 ដែរ ដេញៗបន្តទៅទៀតចាស់។ មិនមែនដេញតែខ្ញុំទេ ដេញបន្តទាំងអស់គ្នាហ្នឹងទៅ ហើយខ្ញុំចេះតែ
11 បន្តទៅ បន្តជាមួយគេហ្នឹងទៅ ដោយគ្មានទិសដៅថា ទៅច្បាស់ថាឱ្យដល់ណាទេ ប៉ុន្តែទិសដៅរបស់
12 ម្តាយខ្ញុំ គឺទៅបាត់ដំបង។ ដោយឆ្លងទឹកពីកៀនស្វាយដើរតាមផ្លូវទៅរកកោង។

13 [១៥:៥៦:៦៤]

14 **ស៖** បាទ អរគុណលោកស្រី។ មុននឹងដែរ លោកស្រីបានជម្រាបជូនអង្គសវនាការដែរថា នៅ
15 តាមផ្លូវលោកស្រីបានឃើញមានខ្មោចបណ្តែតទឹក តើលោកស្រីអាចជម្រាបជូនបានទេថា ខ្មោចបណ្តែត
16 ទឹកហ្នឹងក្នុងស្ថានភាពជាប្រជាជនធម្មតា ឬក៏ជាទាហាន?

17 **ឆ៖** សូមទោស សំណួរលោកខ្ញុំពិបាកជម្រាបថា ជាប្រជាជន ឬក៏ជាទាហានខ្មែរក្រហម ឬ
18 ទាហានយើងចាស់។ ព្រោះខ្ញុំមិនដឹងទាហានអីទេ ព្រោះឃើញតែខ្មោចបណ្តែតទឹកទៅ ហើយស្អិតយ៉ាង
19 ហ្នឹងតើយកពេលឯណានឹងសង្កេតមើលថា តើប្រជាជនយើង ឬទាហានខ្មែរក្រហម ឬទាហានជំនាន់
20 ប៉ុល ពត អី ជំនាន់ លន់ នល់ ខ្ញុំមិនអាចជម្រាបលោកបានទេចាស់។ គ្រាន់តែឃើញបណ្តែតអីចឹងទៅ
21 ទាំងគេ ទាំងលោក ខ្ញុំជឿថា អ្នកទាំងអស់គ្នាមិនបានទៅមើលឱ្យជិត គ្មានអាស្ត៊ីផ្ទះទៅមើលថាតើ
22 ទាហានខ្មោចហ្នឹង ខ្មោចជាតិអី សាសន៍ទេ។ សូមលោកជ្រាប។

23 **ស៖** បាទ អរគុណ។ នេះគ្រាន់តែចង់ដឹងថា ក្រែងលោកស្រីបានពិនិត្យឃើញច្បាស់ ប៉ុន្តែ
24 ដោយសារតែលោកស្រីមិនបានពិនិត្យឃើញច្បាស់អីចឹង មិនជាបញ្ហាអីទេ។ ហើយមួយទៀត សំណួរ
25 មួយទៀត ទាក់ទងទៅនឹងដែលលោកស្រីបានជម្រាបជូនអង្គសវនាការថា នៅពេលដែលលោកស្រីទៅ

1 ដល់រកាកោង ពេលនោះគេឱ្យលោកស្រីចូលសហការណ៍ តើលោកស្រីចាំទេថា គេនោះជាអ្នកណាដែរ
2 លោកនៅចាំទេ? អ្នកណាគេអ្នកឱ្យលោកស្រីចូលសហការណ៍ហ្នឹង?

3 [១៥:៥៨:៤១]

4 **ឆ:** ខ្ញុំមិនអាចជម្រាបបានថាអ្នកណាទេលោក ប៉ុន្តែគ្រាន់តែដើរប្រកាសតាមមាត់ផ្លូវអីចឹង
5 ថា សូមឱ្យអ្នកប្រជាជនថ្មីមកពីភ្នំពេញ ជន១៧មេសា ចូលជាសហការណ៍។ អ្នកណាមានទ្រព្យសម្បត្តិ
6 ប៉ុន្មាន មានស្តីៗប៉ុន្មានហ្នឹងកុំលាក់ កុំលៀម យកទៅឱ្យកន្លែងគេមួយដែលគេថា ជាសហការណ៍ហើយ
7 យើងហូបចុកស្មើទាំងអស់ គ្មានអ្នកណាមានជាងអ្នកណាមានទេ។ រួចខ្ញុំមិនដឹងថា អ្នកណាទេជំនាន់
8 នោះ។ សូមលោកជ្រាប។

9 **លោក សេង ប៊ុនហាង៖**

10 បាទ អរគុណលោកស្រី។ ដោយសារពេលវេលាខ្ញុំសូមអស់សំណួរត្រឹមនេះ។ ហើយខ្ញុំ -- លោក
11 ប្រធានខ្ញុំអស់សំណួរហើយ ហើយក៏សូមអរគុណដល់លោកស្រីដើមបណ្តឹងរដ្ឋប្បវេណីដែរ ដែលបាន
12 ចូលរួមក្នុងដំណើរការនីតិវិធីរបស់តុលាការយើងនេះ ដើម្បីស្វែងរកការពិតបាទ។ អីចឹងសូមអរគុណ។

13 [១៥:៥៩:៤២]

14 **លោកស្រី ហូ ចន្ទ្រ៖**

15 ចាស សូមអរគុណលោកដែរ។

16 **ប្រធានអង្គជំនុំជម្រះ៖**

17 បាទ អរគុណ។ ជាបន្តអង្គជំនុំជម្រះផ្តល់វេទិកាជូនទៅក្រុមមេធាវីការពារក្តីលោក នួន ជា ដើម្បី
18 មានឱកាសតាំងសំណួរដេញដោលចំពោះដើមបណ្តឹងរដ្ឋប្បវេណីរូបនេះ ប្រសិនបើក្រុមមេធាវី នួន ជា
19 មានបំណងធ្វើដូច្នោះ។ សូមអញ្ជើញ!

20 **លោក វ៉ិចទ័រ កូប៉េ៖**

21 យើងខ្ញុំពុំមានសំណួរនោះទេ។ សូមអរគុណលោកប្រធាន។

22 **ប្រធានអង្គជំនុំជម្រះ៖**

23 អរគុណ។ ជាចុងក្រោយអង្គជំនុំជម្រះផ្តល់វេទិកាជូនទៅក្រុមមេធាវីការពារក្តីលោក ខៀវ សំផន។

24 **លោក គង់ សំអុន៖**

25 សូមអរគុណលោកប្រធាន។ សូមគោរពអង្គសវនាការ។ ក្នុងនាមលោក ខៀវ សំផន យើងខ្ញុំអត់

1 មានសំណួរអ៊ីសម្រាប់ដើមបណ្តឹងរដ្ឋប្បវេណីរូបនេះទេ? សូមអរគុណ។

2 **ប្រធានអង្គជំនុំជម្រះ**

3 អរគុណ។ អរគុណលោកស្រី ឆេង អេងលី។ ការស្តាប់លោកស្រីផ្ទៃក្នុងរៀបរាប់អំពីទុក្ខសោក
4 វេទនានិងផល ប៉ះពាល់និងសក្ខីកម្មរបស់លោកស្រីរហូតដល់ពេលនេះបានចប់ហើយ។ ហើយវត្តមាន
5 របស់លោកស្រី នៅកន្លែងផ្តល់សក្ខីកម្មនៅទីនោះដែលមានភាពចាំបាច់ទៀតហើយ។ សេចក្តីផ្តើមរៀប
6 រាប់អំពីទុក្ខសោក វេទនា អំពីផលប៉ះពាល់ និងសក្ខីកម្មរបស់លោកស្រី និងអាចរួមវិភាគទានក្នុងការ
7 ស្វែងរកការពិតក្នុងរឿងក្តីនេះ។ សូមលោកស្រីមានសុខភាពល្អជួបតែសំណាងល្អហើយមានសេចក្តីសុខ
8 សុភមង្គល ហើយលោកស្រីអាចវិលត្រឡប់ទៅវិញបានហើយ។ សូមជម្រាបលោកស្រី ឆេងអេងលី។

9 **លោកស្រី ឆេង អេងលី**

10 បាទ ជម្រាបលា។ ហើយសូមផ្តាំឱ្យជួយ ឱ្យតុលាការរកយុត្តិធម៌ឱ្យប្រជាជនខ្មែរយើង២លាន
11 នាក់ដែលស្លាប់ទៅផង។ អរគុណ។

12 **ប្រធានអង្គជំនុំជម្រះ**

13 បាទ អរគុណលោកស្រី។
14 កិច្ចដំណើរការសវនាការនៅថ្ងៃនេះដល់ពេលសម្រាកហើយ។ អង្គជំនុំជម្រះប្រកាសផ្អាកកិច្ច
15 ដំណើរការសវនាការសម្រាប់ថ្ងៃនេះត្រឹមនេះ។ សវនាការលើកទៅបន្តធ្វើនៅថ្ងៃស្អែក ថ្ងៃព្រហស្បតិ៍
16 ទី៣០ ខែឧសភា ឆ្នាំ២០១៣ ចាប់ផ្តើមពីម៉ោងប្រាំបួនព្រឹកទៅ។ សវនាការនៅថ្ងៃស្អែកនេះអង្គជំនុំជម្រះ
17 នឹងធ្វើសវនាការស្តាប់សេចក្តីផ្តើមរៀបរាប់អំពីសេចក្តីទុក្ខសោកវេទនាអំពីផលប៉ះពាល់របស់ដើមបណ្តឹង
18 រដ្ឋប្បវេណីនៅក្នុងរយៈកាលកម្ពុជាប្រជាធិបតេយ្យ ដើមបណ្តឹងរដ្ឋប្បវេណីចំនួនបួនរូបគឺ TCW --
19 TCCP-100, TCCP-149, TCCP-170 និង TCCP-117 សូមភាគីនៃរឿងក្តី និងសាធារណជនជ្រាប។

20 ហើយបង្គាប់ឱ្យអនុរក្សមន្ទីរឃុំឃាំងនាំខ្លួន លោក ខៀវ សំផន និងលោក នួន ជា ត្រឡប់ទៅ
21 កាន់មន្ទីរឃុំឃាំងនៃ អ.វ.ត.ក វិញចុះ។ ហើយឱ្យនាំខ្លួនពួកគាត់មកចូលរួមសវនាការនេះវិញនៅព្រឹក
22 ថ្ងៃស្អែកឱ្យបានមុនម៉ោងប្រាំបួន។ ដោយឡែកលោក នួន ជា បង្គាប់ឱ្យនាំខ្លួនមកនៅត្រឹមបន្ទប់ឃុំខ្លួន
23 មួយស្ថិតនៅក្រោមសាលសវនាការនេះដែលមានរៀបចំឧបករណ៍សោតទស្សន៍សម្រាប់គាត់អាចចូលរួម
24 និងតាមដានកិច្ចដំណើរការសវនាការពីចម្ងាយ។ សម្រាកចុះ។

25 (សវនាការផ្អាកនៅម៉ោង ១៦:០២ នាទី)